

القاضية

لحل سئلتہ

الکتب الخمسة

(برائے طلبہ دورہ حدیث شریف)

هدایہ

شرح عقائد

هدایہ آخرین

مشکوٰۃ

سراجی

مخبرۃ الفکر

هدایہ

تالیف
محمد حسین فائز قاسمی
فاضل دارالعلوم دیوبند

ایشرفی بک ڈپو دیوبند



Follow All Social Media Network:



Blogger



Telegram



Instagram

facebook



काम देख कर follow करें

Website:MadarseWale.blogspot.com

Website:NewMadarsa.blogspot.com

پدایہ

جو کتاب نیٹ پر موجود نہیں ہیں
یا کوئی کتاب آپکو چاہئے جو نیٹ پر
موجود نہ ہو تو آپ ہمیں میسیج کریں



ٹیلیگرام چینل

@New Madarsa

<https://t.me/NewMadarsa>

یا ٹیلیگرام گروپ

@New Madarsa Group

<https://t.me/NewMadarsaGroup>



سوال: ۱، ہدایہ آخرین: ص ۲۱

(الف) عبارت با اعراب: وَالْأَعْوَاضُ الْمُشَارُ إِلَيْهَا لَا يَحْتَاجُ إِلَى مَعْرِفَةِ مِقْدَارِهَا فِي جَوَازِ الْبَيْعِ لِأَنَّ بِالْإِشَارَةِ كِفَايَةً فِي التَّعْرِيفِ وَجَهَالَةَ الْوَصْفِ فِيهِ لَا تُفْضِي إِلَى الْمُنَازَعَةِ وَالْإِثْمَانُ الْمَطْلُوقَةُ إِلَّا أَنْ تَكُونَ مَعْرُوفَةً الْقَدْرَ وَالصِّفَةَ لِأَنَّ التَّسْلِيمَ وَالتَّسَلَّمَ وَاجِبٌ بِالْعَقْدِ وَهَذِهِ الْجَهَالَةُ مُفْضِيَةٌ إِلَى الْمُنَازَعَةِ فَيَمْتَنِعُ التَّسْلِيمُ وَالتَّسَلَّمَ.

(الف) عبارت پر اعراب لگا کر ترجمہ کریں (ب) تشریح کرتے ہوئے بتلائیے کہ عوض سے بیع مراد ہے یا ثمن یا دونوں مراد ہیں (ج) نیز اثمان مطلقہ کے کیا معنی ہیں اور ثمن مطلق اور ثمن مبین کی کیا صورت ہے؟ ضرور تحریر کریں۔

Website: MadarseWale.blogspot.com

Website: NewMadarsa.blogspot.com

الجواب

(الف) ترجمہ: اور وہ عوض جن کی طرف اشارہ کر دیا جائے تو جواز بیع کے لیے ان کی مقدار جاننے کی ضرورت نہیں ہے؛ اس لیے کہ شناخت کے سلسلہ میں اشارہ کافی ہوتا ہے، اور اشارہ میں وصف کی جہالت مفضی الی المنازعت نہیں ہوتی، اشارہ سے خالی اثمان کا ثمن ہونا درست نہیں ہے، لہذا یہ کہ ان کی مقدار اور صفت معلوم ہو؛ کیوں کہ حکم عقد دینا لینا ضروری ہے اور یہ جہالت مفضی الی النزاع ہے، لہذا دینے لینے میں رکاوٹ ہوگی۔

(ب) عبارت کی واضح تشریح ملاحظہ فرمائیں: فرماتے ہیں کہ اگر بائع

اور مشتری یا دونوں نے عوض کی مقدار اور اس کا وصف بیان نہیں کیا اور صرف یوں کہا

کہ میں نے غلّہ کا یہ ڈھیر فروخت کر دیا اور مشتری نے بھی ٹمن کی مقدار وغیرہ بیان کیے بغیر یوں کہا کہ میں نے اپنی مٹھی میں موجود دراہم کے بدلے اسے خرید لیا تو ان دونوں صورتوں میں بیع منعقد ہو جائے گی؛ اس لیے کہ جب بیع کی طرف اشارہ کر دیا گیا اور وہ موجود ہے اسی طرح مشتری نے ٹمن کی طرف اشارہ کیا اور وہ بھی اس کے ہاتھ میں ہے تو ظاہر ہے کہ یہاں اشارہ سے ایک حد تک دونوں عوض کا اندازہ ہو چکا ہے اور ہر کوئی اس کے مطابق عقد کرنے کے لیے راضی ہے، رہا وصف اور مقدار کا مجہول ہونا تو یہ اس صورت میں مفضی الی النزاع نہیں ہوگا؛ کیوں کہ جب عاقدین عوض مشاڑ الیہ کا مشاہدہ کر رہے ہیں تو ظاہر ہے کہ وہ دونوں ایفائے عقد کے لیے تیار ہیں اور یہ صورت مفضی الی النزاع نہیں ہے؛ اس لیے یہ بیع درست ہوگی۔

لیکن اگر کسی نے ٹمن کی طرف اشارہ نہیں کیا اور اس کا وصف اور مقدار کو بیان بھی نہیں کیا صرف اتنا کہا کہ میں نے فلاں چیز دراہم یا دانیر کے عوض خریدی، اس صورت میں بیع درست نہیں ہوگی؛ کیوں کہ از روئے عقد عاقدین میں سے ہر ایک کو دینے اور لینے کی ضرورت پیش آتی ہے اور یہاں ٹمن اشارہ وصف اور مقدار تینوں چیزوں سے خالی ہے تو یہ صورت مفضی الی النزاع ہوگی اور قاعدہ ہے ہر وہ جہالت جو مفضی الی النزاع ہو جواز عقد کے لیے مانع ہوتی ہے؛ اس لیے یہ عقد بھی درست نہیں ہوگا۔

لیکن اگر مشتری نے ٹمن کا وصف بیان کر دیا کہ یہ بخاری ہے یا سمرقندی ہے یا اس کی مقدار کو بیان کر دیا کہ میں نے دس درہم کے عوض خریدی تو یہ صورت مفضی الی النزاع نہیں ہے اس صورت میں عقد درست ہوگا۔ (احسن الہدایہ: ج ۸، ص ۲۱۰)

عوض سے مراد ٹمن اور بیع دونوں ہیں ”سواء كانت ثمناً أو مثنماً“

(البنایہ: ج ۸، ص ۱۳۶)

(ج) اثمان مطلقہ کے کیا معنی ہیں؟ ٹمن مطلق اور ٹمن مبین کی کیا صورت ہے؟

اثمان مطلقہ: جو ٹمن غائب ہو یا اس کی مقدار اور وصف معلوم نہ ہو۔

ثمن مطلق کی صورت یہ ہے کہ زید نے کہا کہ میں نے ایک قلم سونے کے عوض خریدا؛ لیکن سونے کی مقدار اور وصف کو بیان نہیں کیا یہ ثمن مطلق کی صورت ہے۔
ثمن مبین کی صورت یہ ہے کہ زید نے کہا کہ میں نے ایک قلم ایک درہم میں خریدا، یہ درہم بخاری ہے یا یہ درہم سمرقندی ہے۔ اس صورت میں مقدار اور وصف دونوں کو بیان کر دیا یہ ثمن مبین کی صورت ہے۔ (حاشیہ ہدایہ: ج ۳، ص ۸)

سوال: ۲، ہدایہ آخرین: ص ۲۲ (داخلہ ۱۴۳۲ھ)

(الف) عبارت با اعراب: وَيَجُوزُ بِإِنَاءٍ بَعَيْنِهِ لَا يُعْرَفُ مِقْدَارُهُ وَبِوزْنٍ حَجَرٍ بَعَيْنِهِ لَا يُعْرَفُ مِقْدَارُهُ لِأَنَّ الْجِهَالَ لَا تُفْضِي إِلَى الْمُنَازَعَةِ لِمَا أَنَّهُ يَتَعَجَّلُ فِيهِ التَّسْلِيمُ فَيَنْدُرُ هَلَاكُهُ قَبْلَهُ بِخِلَافِ السَّلْمِ لِأَنَّ التَّسْلِيمَ فِيهِ مُتَأَخَّرٌ وَ الْهَلَاكُ لَيْسَ بِنَادِرٍ قَبْلَهُ فَيَتَحَقَّقُ الْمُنَازَعَةُ.

(الف) عبارت پر اعراب لگا کر ترجمہ کریں (ب) عبارت کی تشریح کرتے

ہوئے بتائیں کہ ”بخلاف السلم“ سے مصنف کیا کہنا چاہتے ہیں؟

Website: MadarseWale.blogspot.com
Website: NewMadarsa.blogspot.com

الجواب

(الف) ترجمہ: اور ایک معروف المقدار معین برتن اور اسی طرح ایک غیر معروف المقدار معین پتھر کے عوض بیع درست ہے؛ اس لیے کہ یہ جہالت مفضی الی المنازعت نہیں ہے؛ نیز اس میں فی الحال سپردگی بھی ہے تو اس ثمن (معین پتھر یا برتن) کا سپردگی بیع سے قبل ہلاک ہونا نادر ہے، برخلاف سلم کے؛ کیونکہ اس میں سپردگی متاخر ہوتی ہے اور اس سے پہلے ثمن کا ہلاک ہونا نادر نہیں ہے، لہذا وہاں منازعت متحقق ہے۔
(ب) عبارت کی تشریح: ایک متعین برتن کے ناپ کے ساتھ جس کی مقدار معلوم نہیں ہے اور ایک متعین پتھر کے وزن کے ساتھ جس کی مقدار معلوم نہیں ہے بیع

کرنا درست ہے، مثلاً بقال نے کہا کہ ایک روپے میں اس مٹکی سے چار مٹکیاں اناج دوں گا یا ایک روپے میں اس پتھر سے ایک مرتبہ تول کر دوں گا تو اس صورت میں بیع جائز ہے اگرچہ بیع مجہول ہے؛ لیکن یہ جہالت ایسی نہیں ہے جو مفضی الی النزاع ہو؛ کیونکہ دونوں طرف سے معاملہ نقد ہی ہے اور یہ بات نادر الوقوع ہے کہ وہ برتن یا پتھر صرف لینے دینے میں ہلاک ہو جائے یہ صورت مفضی الی النزاع نہیں ہے اور اگر یہ مفضی الی النزاع ہو تو اس کی اصلاح ممکن ہے، لہذا بیع درست ہوگی۔

لیکن بیع سلم میں اس طرح کا معاملہ کرنا درست نہیں ہے؛ کیونکہ بیع سلم میں بیع کی حوالگی ایک مدت کے بعد ہوتی ہے اور مدت معین میں برتن اور حجر کے ہلاک ہونے کا قوی اندیشہ ہے؛ اس لیے یہ معاملہ مفضی الی النزاع ہے جو جواز بیع کے لیے مانع ہے۔ امام صاحب کے نزدیک جس طرح بیع سلم درست نہیں ہے اسی طرح مطلق بیع بھی درست نہیں ہے؛ لیکن امام صاحب تمام برتنوں کے بارے میں نہیں کہتے؛ بلکہ صرف زنبیل اور جوائق وغیرہ کے بارے میں عدم جواز کے قائل ہیں؛ لیکن صاحب کتاب مطلق بیع کے بارے میں قول اوّل کو راجح قرار دیتے ہیں۔

دلیل: امام صاحب کی دلیل یہ ہے کہ جوائق اور زنبیل میں کمی زیادتی کا احتمال ہے تو یہ صورت مفضی الی النزاع ہو جائے گی، قول اوّل کو راجح قرار دینے والوں کی دلیل یہ ہے کہ یہ معاملہ مفضی الی النزاع نہیں ہے؛ اس لیے درست ہے اور مبسوط میں ہے کہ اگر کسی نے کسی معین برتن سے کوئی چیز خریدی ہاتھ در ہاتھ تو اس میں کوئی حرج نہیں ہے اور بیع مجازفہ بھی درست ہے یعنی اندازہ اور اٹکل سے بیع کرنا تو یہ برتن اور حجر والی صورت تو بدرجہ اولیٰ جائز ہوگی۔ (البنایہ: ج ۸، ص ۲۰۷)

”بخلاف السلم“ سے مصنف کیا کہنا چاہتے ہیں؟ بیع سلم میں یہ معاملہ کرنا درست نہیں ہے؛ کیونکہ بیع سلم میں بیع کی حوالگی ایک مدت کے بعد ہوتی ہے اور اس دوران اس برتن کے ہلاک ہونے اور اس حجر کے ضائع ہونے کا قوی اندیشہ ہے

اور اس کے ہلاک ہونے کی صورت میں یہ معاملہ مفطی الی النزاع ہو جائے گا؛ اس لیے بیع سلم میں یہ معاملہ کرنا درست نہیں ہے۔ (احسن الہدایہ: ج ۸، ص ۲۶)

سوال: ۳، ہدایہ آخرین: ص ۲۳ (داخلہ ۱۴۳۹ھ)

(الف) عبارت با اعراب: وَمَنِ اشْتَرَى عَشْرَةَ أَذْرُعٍ مِنْ مِائَةِ ذِرَاعٍ مِنْ دَارٍ أَوْ حَمَامٍ فَالْبَيْعُ فَاسِدٌ عِنْدَ أَبِي حَنِيفَةَ، وَقَالَا: هُوَ جَائِزٌ، وَإِنْ اشْتَرَى عَشْرَةَ أَصْهُمٍ مِنْ مِائَةِ سَهْمٍ جَازَ فِي قَوْلِهِمْ جَمِيعًا لُهُمَا أَنْ عَشْرَةَ أَذْرُعٍ مِنْ مِائَةِ ذِرَاعٍ عُشْرُ الدَّارِ فَاشْبَهَ عَشْرَةَ أَصْهُمٍ، وَلَهُ أَنْ الدِّرَاعَ اسْمٌ لِمَا يُذْرَعُ بِهِ، وَاسْتُعِيرَ لِمَا يَحِلُّهُ الذِّرَاعُ وَهُوَ الْمُعَيَّنُ دُونَ الْمَشَاعِ، وَذَلِكَ غَيْرُ مَعْلُومٍ، بِخِلَافِ السَّهْمِ.

(الف) عبارت پر اعراب لگا کر ترجمہ کریں (ب) دونوں مسئلوں کی وضاحت کریں (ج) پھر امام صاحب اور صاحبین کی دلیلوں کی تشفی بخش تشریح کریں۔

الجواب

(الف) ترجمہ: کسی شخص نے گھریا غسل خانے کے سوگڑوں میں سے دس گڑ خریدے تو امام صاحب کے نزدیک بیع فاسد ہے اور صاحبین نے فرمایا کہ جائز ہے اور اگر اس نے سو حصوں میں سے دس حصے خریدے تو تمام کے نزدیک جائز ہے۔ صاحبین کی دلیل یہ ہے کہ سوگڑ میں سے دس گڑ مکان کا دسواں حصہ ہے تو دس حصوں کا مشابہ ہو گیا اور امام صاحب کی دلیل یہ ہے کہ ذراع اس چیز کا نام ہے جس سے ناپا جائے اور اس کو مستعار لیا گیا ہے اس چیز کے لیے جس میں ذراع حلول کرے اور وہ معین ہے نہ کہ مشاع، اور یہ معلوم نہیں ہے برخلاف حصے کے۔

(ب) دونوں مسئلوں کی وضاحت: مسئلہ سمجھنے سے پہلے بطور مقدمہ دو بات

ذہن نشین کرنا ضروری ہے:

(۱) ذراع اور سہم (گزر اور حصہ) دونوں الگ الگ چیز ہیں، ذراع اس آلہ کو کہتے ہیں جس سے کسی چیز کو ناپا جاتا ہے اور جب ایک مشترک شے کو اس کے شارکین کے درمیان ان کے حقوق کے بقدر تقسیم کر دیا جائے تو اس کو سہم کہتے ہیں۔

(۲) دوسری بات یہ ہے کہ ذراع مشاع نہیں ہوتا ہے؛ بلکہ کسی ایک جگہ معین ہوتا ہے، اور سہم مشاع ہوتا ہے یعنی پورے مکان میں پھیلا ہوا ہوتا ہے۔

حاصل عبارت: یہ ہے کہ اگر کسی شخص نے کسی گھریا حمام کے سوگزوں میں سے دس گزر خریدے تو امام صاحب کے نزدیک بیع فاسد ہوگی اور صاحبین کے نزدیک جائز ہوگی، اور اگر حمام یا دار کے سو حصوں میں سے دس حصے خریدے تو بالا اتفاق یہ بیع درست ہے، حاصل یہ ہے کہ سہم والی صورت میں تینوں ائمہ جواز کے قائل ہیں اور ذراع والی صورت میں امام صاحب فساد کے قائل ہیں اور صاحبین جواز کے قائل ہیں۔

(ج) امام صاحب اور صاحبین کی دلیلوں کی تشفی بخش تشریح:

صاحبین کی دلیل: صاحبین ذراع والی صورت کو سہم والی صورت پر قیاس کرتے ہیں اور کہتے ہیں کہ سوگزوں میں سے دس گزر مکان کا دسواں حصہ ہے، لہذا دس گزر کا خریدنا ایسا ہو گیا جیسا کہ دس حصوں کا خریدنا اور دس حصوں کا خریدنا بالا اتفاق جائز ہے، لہذا دس گزوں کا خریدنا بھی جائز ہوگا۔

امام صاحب کی دلیل: امام صاحب کی دلیل یہ ہے کہ جس آلہ سے ناپا جائے اس کو ذراع کہتے ہیں اور ذراع کو متعین کرنا ضروری ہوتا ہے؛ کیوں کہ اس میں شیوع ہوتا ہے اور چوں کہ یہاں تعین نہیں ہے اور مکان کے اطراف قیمت کے اعتبار سے متفاوت ہوتے ہیں مثلاً دروازے کی جانب کی قیمت زیادہ ہوتی ہے اور اندر کے حصہ کی کم، تو مشتری چاہے گا کہ مجھے دس گز ملے جو عمدہ ہے اور بائع چاہے گا کہ ہم وہ دس جو عمدہ نہ ہو، تو نزاع ہوگا؛ اس لیے اس صورت میں بیع فاسد ہے۔

اور سہم والی صورت میں چوں کہ ناپ کر دینا نہیں ہے؛ بلکہ وہ تو پورے مکان میں

مشاع ہے؛ اس لیے اس میں صرف شریک ہو کر فائدہ اٹھانا ہے، مثلاً جس کے نوے حصے ہیں وہ اس سے نوے دن تک فائدہ اٹھائے اور جس کے دس حصے ہیں وہ اس سے دس دن تک فائدہ اٹھائے۔

سوال: ۴، ہدایہ آخرین: ص ۲۴ (داخلہ ۱۴۳۵ھ)

(الف) عبارت با اعراب: وَلَوْ اِشْتَرَى ثَوْبًا وَاِحِدًا عَلٰی اَنَّهُ عَشْرَةَ اَذْرُعِ كُلِّ ذِرَاعٍ بِدِرْهَمٍ فَاِذَا هُوَ عَشْرَةٌ وَ نِصْفٌ اَوْ تِسْعَةٌ وَ نِصْفٌ، قَالَ اَبُو حَنِيفَةَ رَحِمَهُ اللّٰهُ تَعَالٰى فِى الْوَجْهِ الْاَوَّلِ يَأْخُذُهُ بِعَشْرَةٍ مِنْ غَيْرِ خِيَارٍ، وَ فِى الْوَجْهِ الثَّانِىِ يَأْخُذُهُ بِتِسْعَةٍ اِنْ شَاءَ وَ قَالَ اَبُو يُوْسُفَ رَحِمَهُ اللّٰهُ فِى الْوَجْهِ الْاَوَّلِ يَأْخُذُهُ بِاِحَدٍ عَشْرٍ اِنْ شَاءَ، وَ فِى الثَّانِىِ يَأْخُذُهُ بِعَشْرَةٍ اِنْ شَاءَ وَ قَالَ مُحَمَّدٌ رَحِمَهُ اللّٰهُ فِى الْاَوَّلِ يَأْخُذُهُ بِعَشْرَةٍ وَ نِصْفٍ اِنْ شَاءَ، وَ فِى الثَّانِىِ بِتِسْعَةٍ وَ نِصْفٍ وَ يُخَيَّرُ.

(الف) عبارت پر اعراب لگا کر ترجمہ کریں (ب) تینوں ائمہ احناف کے اقوال بوضاحت لکھ کر ان کے دلائل تحریر کریں۔

Website: MadarseWale.blogspot.com

Website: NewMadarsa.blogspot.com

الجواب

(الف) ترجمہ: اور اگر کسی نے کپڑے کا ایک تھان خرید اس شرط پر کہ وہ دس گز ہے اور ہر گز ایک درہم میں ہے پھر وہ تھان ساڑھے دس یا ساڑھے نو گز کا نکلا تو (اس سلسلہ میں) حضرت امام ابو حنیفہ فرماتے ہیں کہ پہلی صورت میں مشتری اسے دس درہم کے عوض بغیر کسی اختیار کے لے لے گا۔ اور دوسری صورت میں اگر مشتری چاہے تو نو درہم میں لے لے۔ اور امام ابو یوسف فرماتے ہیں کہ اگر مشتری چاہے تو پہلی صورت میں اسے گیارہ درہم کے عوض لے لے اور دوسری صورت میں اگر لینا چاہے تو

دس درہم کے عوض لے لے۔ اور امام محمد فرماتے ہیں کہ اگر مشتری چاہے تو اس رجہلی صورت میں ساڑھے دس درہم کے عوض لے لے۔ اور دوسری صورت میں ساڑھ نو درہم میں لے لے اور اسے اختیار حاصل ہوگا۔

(ب) تینوں ائمہ احناف کے اقوال بوضاحت اور ان کے دلائل:

(۱) امام صاحب کا مذہب مذکورہ صورت میں یہ ہے کہ زیادتی کی صورت میں مشتری بغیر کسی اختیار کے دس درہم میں وہ تھان خرید لے گا اور کمی کی صورت میں مشتری کو اختیار ہوگا اگر چاہے تو نو درہم میں لے لے اور اگر نہ چاہے تو اس کو ترک کر دے۔ امام صاحب کی دلیل: اصل کے اعتبار سے ذراع وصف ہے اور وصف کے مقابلہ میں ثمن نہیں ہوتا ہے؛ لیکن جب بائع نے ”کل ذراع بدرہم“ کی شرط لگادی اور ذراع کا مستقل ثمن بیان کر دیا تو اس شرط کی وجہ سے ذراع کی وصفیت ختم ہوگئی اور اس میں اصل کی یو آگئی اور شرط کے متعلق اصول یہ ہے کہ ہر ممکن اس کی رعایت کی جائے تو جب مشتری نے ”کل ذراع بدرہم“ میں کامل ذراع کا ثمن بیان کیا ہے تو شرط کی رعایت بھی کامل ذراع میں ہوگی نہ کہ نصف میں۔ اب یہ نصف ذراع اپنی اصل کی طرف لوٹ جائے گی۔ اور اس کی اصل وصف ہونا ہے اور وصف کے مقابلہ میں کوئی ثمن نہیں ہوگا اور زیادتی کی صورت میں دس درہم میں بغیر اختیار کے خرید لے گا اور نقص کی صورت میں نو درہم میں اختیار ہوگا خریدنے اور نہ خریدنے کا اور یہ اختیار تفرق صفحہ کی وجہ سے حاصل ہوا ہے۔

(۲) امام ابو یوسف کے مذہب کا خلاصہ یہ ہے کہ مشتری کو دونوں صورتوں میں اختیار حاصل ہوگا زیادتی گز کی صورت میں بھی اور نقص گز کی صورت میں بھی۔ اگر چاہے تو زیادتی گز کی صورت میں گیارہ درہم میں خرید لے اور نقص کی صورت میں دس درہم کے عوض میں خرید لے اور اگر نہ چاہے تو نہ خریدے۔

امام ابو یوسف کی دلیل: یہ ہے کہ ”کل ذراع بدرہم“ کہہ کر جب ہر گز کے مقابلے میں ثمن ذکر کر دیا گیا، تو اب ذراع وصف نہ رہا؛ بلکہ اصل ہو گیا اور دس ذراع

بمزلہ دس تھان کے ہو گئے، پس زیادتی کی صورت میں گویا مشتری نے گیارہ تھان خریدے؛ مگر گیارہواں تھان کچھ کم نکلا اور نقصان کی صورت میں گویا دس تھان خریدے؛ مگر دسواں تھان کچھ کم نکلا اور ذراع کے کم ہونے سے ثمن میں کمی نہیں کی جاتی؛ اس لیے پورے ذراع کا ثمن واجب ہوگا۔

(۳) امام محمدؒ کا مذہب یہ ہے کہ زیادتی کی صورت میں ساڑھے دس درہم کے عوض لے لے اور نقصان کی صورت میں ساڑھے نو درہم کے عوض لے لے اور دونوں صورتوں میں مشتری کو اختیار رہے گا چاہے لے یا نہ لے۔
امام محمدؒ کی دلیل: یہ ہے کہ جب ایک درہم کو ایک گز کے مقابلے میں ذکر کیا تو گز کے ہر جزء کے مقابلے میں درہم کا اسی کے مثل جزء ہوگا۔

سوال: ۵، ہدایہ آخرین: ص ۲۹ (داخلہ ۱۴۲۶ھ)

(الف) عبارت با اعراب: وَ مَنْ بَاعَ سِلْعَةً بِثَمَنِ قِيلَ لِلْمُشْتَرِي إِذْ فَعِ الثَّمَنَ أَوْ لَا لِأَنَّ حَقَّ الْمُشْتَرِي تَعَيَّنَ فِي الْمَبِيعِ فَيُقَدَّمُ دَفْعُ الثَّمَنِ لِيَتَعَيَّنَ حَقُّ الْبَائِعِ بِالْقَبْضِ لِمَا أَنَّهُ لَا يَتَعَيَّنُ بِالتَّعْيِينِ تَحْقِيقًا لِلْمَسَاوَاةِ وَ مَنْ بَاعَ سِلْعَةً بِسِلْعَةٍ أَوْ ثَمَّنًا بِثَمَنِ قِيلَ لَهُمَا سَلَمًا مَعًا لِأَسْتَوَاثِهِمَا فِي التَّعْيِينِ وَ عَدَمِهِ فَلَا حَاجَةَ إِلَى تَقْدِيمِ أَحَدِهِمَا فِي الدَّفْعِ.

(الف) عبارت پر اعراب لگا کر ترجمہ کریں (ب) مطلب کی وضاحت کریں (ج) بتلائیے کہ یہاں ثمن سے مال کی کون سی قسم مراد ہے اور بیع الثمن بالثمن کا اصطلاحی نام کیا ہے؟ تحریر کریں۔

Website: MadarseWale.blogspot.com
Website: NewMadarsa.blogspot.com

الجواب

(الف) ترجمہ: اور جس شخص نے ثمن کے عوض کوئی سامان فروخت کیا، تو مشتری سے کہا

جائے گا کہ پہلے ثمن ادا کرو؛ اس لیے کہ مشتری کا حق بیع میں متعین ہو چکا ہے، لہذا ادائیگی ثمن کو مقدم کیا جائے گا، تا کہ قبضہ سے بائع کا حق بھی متعین ہو جائے؛ اس لیے کہ ثمن متعین کرنے سے متعین نہیں ہوتا (اور ادائیگی ثمن کی تقدیم کا حکم) برابری ثابت کرنے کے لیے ہے اور جس شخص نے سامان کو سامان کے عوض یا ثمن کو ثمن کے عوض فروخت کیا تو دونوں سے کہا جائے گا کہ ایک ساتھ سپرد کرو۔ تعین اور عدم تعین میں دونوں کے برابر ہونے کی وجہ سے، لہذا ادائیگی میں کسی ایک کو مقدم کرنے کی کوئی حاجت نہیں ہے۔

(ب) مطلب کی وضاحت: عبارت میں دو مسئلے بیان کیے گئے ہیں:

(۱) اگر کسی نے ثمن یعنی دراہم و دنانیر کے عوض کوئی سامان فروخت کیا اور عاقدین ادائیگی میں اختلاف کرنے لگے اس صورت میں تقدیم ادا کا مکلف کون ہوگا۔ فرماتے ہیں اس صورت میں دو باتیں قابل غور ہیں: (۱) عقد بیع سے بیع میں مشتری کا حق متعین ہو جاتا ہے اور محض عقد سے ثمن میں بائع کا حق متعین نہیں ہوتا تو نفس عقد سے مشتری کو ایک طرح کا تقدم حاصل ہو جاتا ہے اور بیع میں مساوات ضروری ہے، لہذا مشتری کو اس بات کا مکلف بنایا جائے گا کہ وہ ثمن کی ادائیگی کرے تاکہ اس پر قبضہ کرنے کے بعد بائع کا حق بھی ثمن سے متعلق ہو جائے۔ اب مساوات کو ثابت کرنے کے لیے مشتری کو ثمن کے ادا کرنے کا پہلے مکلف بنایا جائے گا۔

(۲) دوسرا مسئلہ یہ ہے کہ اگر ثمن کو ثمن کے عوض اور سامان کو سامان کے عوض فروخت کیا تو ان دونوں صورتوں میں کسی کو بھی پہلے ادا کرنے کا مکلف نہیں بنایا جائے گا، وجہ اس کی یہ ہے کہ ثمن کے عوض ثمن کی صورت میں عدم تعین میں دونوں برابر ہیں اور سامان کے عوض کی صورت میں دونوں تعین حق میں برابر ہیں؛ اس لیے ان دونوں صورتوں میں کسی کو بھی تقدم حاصل نہیں ہوگا اور پہلے مسئلہ میں مشتری کو ایک طرح کا تقدم حاصل ہوگا؛ اس لیے اس کو ادائے ثمن کا مکلف بنایا جائے گا؛ لیکن دوسرے مسئلہ میں کسی کو کوئی تقدم حاصل نہیں ہوگا؛ اس لیے کسی کو بھی پہلے ادائیگی کا مکلف نہیں بنایا جائے گا۔

(ج) ثمن سے مال کی کون سی قسم مراد ہے اور بیع الثمن بالثمن کا اصطلاحی نام کیا ہے؟
یہاں ثمن سے مراد: دراہم و دنانیر وغیرہ ہیں اور بیع الثمن بالثمن کو اصطلاح میں بیع الصرف کہتے ہیں۔

سوال: ۶، ہدایہ آخرین: ص ۲۹ (داخلہ ۱۴۳۳ھ)

(الف) عبارات با اعراب: وَأُجْرَةُ الْكَيْلِ وَ نَاقِدِ الثَّمَنِ عَلَى الْبَائِعِ أَمَّا الْكَيْلُ فَلَأَبْدُ مِنْهُ لِلتَّسْلِيمِ وَ هُوَ عَلَى الْبَائِعِ وَ مَعْنَى هَذَا إِذَا بَاعَ مَكَايِلَةً وَ كَذَا أُجْرَةُ الْوَزَانِ وَالذَّرَاعِ وَالْعِدَادِ وَ أَمَّا النَّقْدُ فَالْمَذْكُورُ رِوَايَةً ابْنِ رُسْتَمٍ عَنْ مُحَمَّدٍ رَحِمَهُ اللَّهُ لِأَنَّ النَّقْدَ يَكُونُ بَعْدَ التَّسْلِيمِ الْأَتْرَى أَنَّهُ يَكُونُ بَعْدَ الْوَزْنِ، وَالْوَزْنُ وَالْبَائِعُ هُوَ الْمُحْتَاجُ إِلَيْهِ لِيُمَيِّزَ مَا تَعَلَّقَ بِهِ حَقُّهُ مِنْ غَيْرِهِ أَوْلِيَعْرِفَ الْمَعْيَبَ لِيَرُدَّهُ وَ فِي رِوَايَةِ بِنِ سَمَاعَةَ عَنْهُ عَلَى الْمُشْتَرِي.

(الف) عبارت پر اعراب لگا کر ترجمہ کریں (ب) عبارت کی تشریح کرتے ہوئے بتائیے کہ نقد ثمن سے کیا مراد ہے؟ اور نقد ثمن کی اجرت میں کیا اختلاف ہے؟ دلیل کے ساتھ تحریر کریں۔

Website: MadarseWale.blogspot.com
Website: NewMadarsa.blogspot.com

الجواب

ترجمہ: اور ناپنے والے، ثمن پر کھنے والے اجرت بائع پر واجب ہے۔ ناپنے کی اجرت تو اس لیے واجب ہے کہ مشتری کو بیع سپرد کرنے کے واسطے بیع کو ناپنا ضروری ہے اور سپرد کرنا بائع پر واجب ہے۔ اور اس کے معنی یہ ہیں کہ جب وہ چیز پیمانہ کے حساب سے پیچی گئی ہو اور اسی طرح وزن کرنے والے اور گروں سے ناپنے والے اور شمار کرنے والے کی اجرت (بھی بائع پر واجب ہے) اور ثمن پر کھنے کا بیان جو مذکور ہے وہ امام محمد سے ابن رستم کی روایت ہے؛ کیونکہ ثمن پر کھنا تو بائع کو سپرد کرنے کے

بعد ہوتا ہے، کیا نہیں دیکھتے ہو کہ وزن کے بعد ہوتا ہے اور پرکھنے کی ضرورت بائع ہی کے واسطے ہے تاکہ بائع اس کو جس کے ساتھ اس کا تعلق ہو ہے اس کے علاوہ سے ممتاز کرے یا اس لیے کہ عیب دار کو پہچان کر مشتری کو واپس کر دے، اور امام محمدؒ سے ابن سماعہ کی روایت کے مطابق ثمن پرکھنے کی اجرت مشتری پر واجب ہے۔

(ب) عبارت کی تشریح، نقدِ ثمن سے اور نقدِ ثمن کی اجرت میں اختلاف:

مسئلہ یہ ہے کہ اگر کسی نے کیلی چیزوں کو کیل کے ذریعہ بیچا یا موزوں چیز کو وزن کے ساتھ بیچا یا اندروعات میں سے کسی کو گز سے ناپ کر بیچا معدود کو شمار کر کے بیچا تو کیل کرنے اور وزن کرنے والے گزوں سے ناپنے والے اور شمار کرنے والے کی اجرت بائع پر واجب ہے، اسی طرح مشتری جو ثمن دے گا اس کے کھرا کھوٹا پرکھنے والے کی اجرت بھی بائع پر واجب ہے، کیل یا وزن وغیرہ کرنے والے کی اجرت تو بائع پر اس لیے واجب ہوگی کہ بیع سپرد کرنا بائع پر واجب ہے اور بیع سپرد کرنا کیل وغیرہ کرنے پر موقوف ہے اور قاعدہ ہے کہ واجب کا موقوف علیہ بھی واجب ہوتا ہے؛ اس لیے کیل کرنا وزن کرنا بائع پر واجب ہوگا۔

اور جب کیل کرنا بائع پر واجب ہو تو اگر اس نے دوسرے سے کیل کرایا تو اس کی اجرت بھی بائع پر واجب ہوگی اور رہا ثمن کو پرکھنا اور اس کے کھرے کھوٹے کو دیکھنا تو امام محمدؒ سے ابن رستم کی روایت تو وہی ہے جو قدوری میں مذکور ہے کہ ثمن پرکھنے کی اجرت بائع پر واجب ہے، اور امام محمدؒ سے ابن سماعہ کی روایت یہ ہے کہ ثمن پرکھنے کی اجرت مشتری پر واجب ہے ابن رستم کی روایت کی دلیل یہ ہے کہ ثمن پرکھنا اور اس کا کھرا کھوٹا ہونا دیکھنا اس وقت ہوتا ہے جبکہ مشتری ثمن بائع کو سپرد کر دے۔

چنانچہ آپ ملاحظہ فرمائیں کہ ثمن پرکھنا ثمن وزن کرنے کے بعد ہوگا، اور ثمن وزن کرنے سے تسلیم متحقق ہو جاتی ہے، پس ثابت ہوا کہ ثمن پرکھنے کی ضرورت تسلیم کے بعد ہی پیش آئے گی، اور تسلیم ثمن کے بعد کھرا کھوٹا پہچاننے کی ضرورت بائع کو ہے

تاکہ بائع کھرے کو جس سے اس کا حق متعلق ہے کھوٹے سے ممتاز کر سکے، یا اس لیے کہ عیب دار کو پہچان کر مشتری کو واپس کر دے، اور ابن سماعہ کی روایت کی دلیل یہ ہے کہ مشتری پر چونکہ جید ثمن (جو عقد بیع میں متعین کیا گیا ہے) سپرد کرنا واجب ہے اور جید ہونا پر کھنے سے معلوم ہوگا جس طرح ثمن کی مقدار وزن کرنے سے معلوم ہوتی ہے؛ اس لیے ثمن پر کھنے کی اجرت مشتری پر واجب ہوگی۔

تقد ثمن سے مراد: درہم، دنانیر کو پر کھنا ہے، کہ کھوٹا ہے یا نہیں۔

سوال: ۷، ہدایہ آخرین: ص ۲۹ (داخلہ ۱۴۲۹ھ)

(الف) عبارت با اعراب: وَإِذَا اشْتَرَى الرَّجُلَانِ غُلَامًا عَلَىٰ أَنَّهُمَا بِالْخِيَارِ فَرَضِيَ أَحَدُهُمَا فَلَيْسَ لِلْآخِرِ أَنْ يَرُدَّهُ عِنْدَ أَبِي حَنِيفَةَ وَقَالَ لَهُ أَنْ يَرُدَّهُ، وَعَلَىٰ هَذَا الْخِلَافِ خِيَارُ الْعَيْبِ وَخِيَارُ الرَّؤْيَةِ لَهُمَا أَنْ يُبَاتِ الْخِيَارِ لَهُمَا إِثْبَاتُهُ لِكُلِّ وَاحِدٍ مِنْهُمَا فَلَا يَسْقُطُ بِإِسْقَاطِ صَاحِبِهِ لِمَا فِيهِ مِنْ إِبْطَالِ حَقِّهِ، وَلَهُ أَنْ الْمَبِيعَ خَرَجَ عَنْ مِلْكِهِ غَيْرَ مَعِيْبٍ بِعَيْبِ الشَّرْكَةِ فَلَوْ رُدَّهُ أَحَدُهُمَا رَدَّهُ مَعِيْبًا بِهِ وَفِيهِ الزَّامُ ضَرَرٍ زَائِدٍ، وَلَيْسَ مِنْ ضَرُورَةِ إِثْبَاتِ الْخِيَارِ وَلَهُمَا الرِّضَاءُ بِرَدِّ أَحَدِهِمَا لِتَصَوُّرِ اجْتِمَاعِهِمَا عَلَى الرَّدِّ.

(الف) عبارت پر اعراب لگا کر ترجمہ کریں (ب) مسئلہ کی وضاحت کرتے ہوئے فریقین کے دلائل تحریر کریں (ج) عبارت معلمہ کا مطلب بیان کرتے ہوئے بتائیے کہ ضرر کو زائد کے ساتھ مقید کرنے کی وجہ کیا ہے؟

(الف) ترجمہ: اور جب دو آدمیوں نے ایک غلام اس شرط پر خریدا کہ ان دونوں کو

خيار شرط حاصل ہے، پھر ان دونوں میں سے ایک راضی ہو گیا تو امام ابوحنیفہؒ کے نزدیک دوسرے کو واپس کرنے کا اختیار ہے، اور اسی اختلاف پر خيار عیب اور خيار رؤیت ہے، صاحبینؒ کی دلیل یہ ہے کہ ان دونوں کے لیے خيار ثابت کرنا ان دونوں میں سے ہر ایک کے واسطے خيار ثابت کرنا ہے؛ اس لیے اس کے ساتھی کے خيار کو ساقط کرنے سے اس کا خيار ساقط نہ ہوگا؛ کیونکہ اس میں اس کے حق کا باطل کرنا ہے اور امام صاحبؒ کی دلیل یہ ہے کہ بائع کی ملک سے بیع ایسی حالت میں نکلی کہ اس میں شرکت کا عیب نہیں تھا، پس اگر ان دونوں میں سے ایک اس کو رد کر دے تو اس عیب شرکت کے ساتھ عیب دار کر کے واپس کرے گا، حالانکہ اس میں ضرر زائد کا الزام ہے اور دونوں کے لیے خيار ثابت کرنے سے لازم نہیں آتا ہے کہ وہ ان میں سے ایک کے راضی کرنے پر راضی ہو؛ کیونکہ دونوں کو واپس کرنے پر متفق ہونا ممکن ہے۔

(ب) مسئلہ کی وضاحت اور فریقین کے دلائل: صورت مسئلہ یہ ہے کہ

دو شخصوں نے ایک غلام اس شرط کے ساتھ خریدا کہ دونوں کے لیے خيار شرط ہے، پھر ان دونوں میں سے ایک بیع پر راضی ہو گیا تو حضرت امام ابوحنیفہؒ کے نزدیک دوسرے مشتری کا خيار باطل ہو گیا اس کو اپنے خيار کے تحت بیع رد کرنے کا اختیار نہ ہوگا۔ اور صاحبینؒ نے فرمایا کہ اس کا خيار باقی ہے، اس کو اپنے خيار کے تحت بیع رد کرنے کا پورا پورا اختیار ہے۔ یہی اختلاف خيار عیب اور خيار رؤیت میں ہے۔ خيار عیب کی صورت یہ ہے کہ دو شخص نے ایک چیز بغیر دیکھے خریدی پھر دیکھ کر ایک راضی ہو گیا تو امام ابوحنیفہؒ کے نزدیک دوسرا مشتری خيار رؤیت کی وجہ سے اس کو واپس نہیں کر سکتا اور صاحبینؒ کے نزدیک واپس کر سکتا ہے۔

صاحبینؒ کی دلیل: صاحبینؒ کی دلیل یہ ہے کہ دونوں مشتریوں کے لیے خيار کا

اثبات درحقیقت ان دونوں میں سے ہر ایک کے لیے اثبات ہے، اور جو خيار دونوں میں سے ہر ایک کے لیے ثابت ہو اس کو اگر ایک نے ساقط کر دیا تو اس سے دوسرے کا

خيار ساقط نہیں ہوتا؛ کیونکہ اس میں اس دوسرے مشتری کے حق کو باطل کرنا لازم آتا ہے اور دوسرے کے حق کو باطل کرنا جائز نہیں ہے؛ اس لیے صرف ایک کے خيار ساقط کرنے سے دوسرے کا خيار ساقط نہ ہوگا۔

امام ابوحنیفہؒ کی دلیل: امام ابوحنیفہؒ کی دلیل یہ ہے کہ بیع بائع کی ملکیت سے ایسی حالت میں نکلی ہے کہ اس میں شرکت کا عیب نہیں تھا، اب اگر ان دونوں مشتریوں میں سے فقط ایک اس کو واپس کرے تو ایسی حالت میں واپس کرے گا کہ اس میں عیب شرکت ہے یعنی ایک مشتری (جس میں بیع رد نہیں کی) اور بائع کے درمیان بیع مشترک ہوگئی۔

حالانکہ اس صورت میں بائع پر ضرر زائد لازم آتا ہے اور اپنے عمل سے کسی دوسرے کو ضرر میں مبتلا کرنا شرعاً جائز نہیں ہے؛ اس لیے دونوں مشتریوں میں سے ایک کے بیع پر راضی ہونے کے بعد دوسرے مشتری کو بیع رد کرنے کا اختیار نہ ہوگا۔

(ج) ضرر کو زائد کے ساتھ مقید کرنے کی وجہ کیا ہے؟ عبارت میں ضرر کو زائد کی قید کے ساتھ اس لیے مقید کیا ہے کہ رد کے ممتنع ہونے کی صورت میں اس مشتری کا نقصان ہوگا جو بیع پر راضی نہیں ہوا؛ بلکہ اس کو رد کرنا چاہتا ہے؛ مگر رد بیع کے ممتنع ہونے کی صورت میں اس مشتری کا نقصان کم ہے اور رد کرنے کی صورت میں بائع کا نقصان زیادہ ہے؛ اس لیے بائع کے نقصان کا لحاظ کرتے ہوئے واپس کرنے کی اجازت نہیں دی گئی ہے۔

Website: MadarseWale.blogspot.com
Website: NewMadarsa.blogspot.com

صاحبین کی دلیل کا جواب: جواب کا حاصل یہ ہے کہ دونوں مشتریوں کو خيار دینے سے یہ لازم نہیں آتا کہ بائع ان دونوں میں سے ایک کے واپس کرنے پر بھی راضی ہو؛ کیونکہ دونوں کا متفق ہو کر واپس کرنا ممکن ہے، پس بائع اس بات پر راضی ہوا تھا کہ دونوں مل کر بیع پوری کریں یا دونوں متفق ہو کر واپس کریں، اس پر قطعاً راضی نہیں ہوا تھا کہ ایک بیع کو پوری کرے اور دوسرا رد کرے۔

عبارت معلمہ کا مطلب ملاحظہ فرمائیں: جس طرح مسئلہ مذکورہ میں امام

صاحب "اور صاحبین" کے مابین اختلاف ہے، اسی طرح خیاری عیب اور خیاری رویت میں بھی اختلاف ہے۔ خیاری عیب کی صورت یہ ہے کہ دو شخصوں نے ایک چیز بغیر دیکھے خریدی پھر دیکھ کر ایک راضی ہو گیا تو امام ابوحنیفہؒ کے نزدیک دوسرا مشتری خیاری رویت کی وجہ سے اس کو واپس نہیں کر سکتا اور صاحبینؒ کے نزدیک واپس کر سکتا ہے۔

سوال: ۸، ہدایہ آخرین: ص ۳۰ (داخلہ ۱۴۳۰ھ)

(الف) عبارت با اعراب: وَخِيَارُ الْمُشْتَرِي لَا يَمْنَعُ خُرُوجَ الْمَبِيعِ عَنْ مَلِكِ الْبَائِعِ لِأَنَّ الْبَيْعَ فِي جَانِبِ الْأَخْرِ لَا زِمٌ وَهَذَا لِأَنَّ الْخِيَارَ إِنَّمَا يَمْنَعُ خُرُوجَ الْبَدَلِ عَنْ مَلِكٍ مَنْ لَهُ الْخِيَارُ لِأَنَّهُ شُرِعَ نَظْرًا لَهُ دُونَ الْأَخْرِ قَالَ إِلَّا أَنَّ الْمُشْتَرِي لَا يَمْلِكُهُ عِنْدَ أَبِي حَنِيفَةَ وَقَالَ لَا يَمْلِكُ لِأَنَّهُ لَمَّا خَرَجَ عَنْ مَلِكِ الْبَائِعِ فَلَوْ لَمْ يَدْخُلْ فِي مَلِكِ الْمُشْتَرِي يَكُونُ زَائِلًا لَا إِلَى مَالِكٍ وَلَا عَهْدَ لَنَا بِهِ فِي الشَّرْعِ وَلَا أَبِي حَنِيفَةَ أَنَّهُ لَمَّا لَمْ يَخْرُجِ الثَّمَنُ عَنْ مَلِكِهِ فَلَوْ قُلْنَا بِأَنَّهُ يَدْخُلُ الْمَبِيعُ فِي مَلِكِهِ لَا جَمْعَ الْبَدَلِ لِأَنَّ فِي مَلِكِ رَجُلٍ وَاحِدٍ حُكْمًا لِلْمُعَاوَضَةِ وَلَا أَصْلَ لَهُ فِي الشَّرْعِ لِأَنَّ الْمُعَاوَضَةَ يَقْتَضِي الْمَسَاوَاةَ وَلِأَنَّ الْخِيَارَ شُرِعَ نَظْرًا لِلْمُشْتَرِي لِيَتَرَوَى فَيَقِفُ عَلَى الْمَصْلَحَةِ وَلَوْ ثَبَتَ الْمَلِكُ رَبَّمَا يَعْتَقُ عَلَيْهِ مِنْ غَيْرِ اخْتِيَارِهِ بَأَنَّ كَانَ قَرِيبَهُ فَيَفُوتُ النَّظْرُ.

(الف) عبارت پر اعراب لگا کر ترجمہ کریں (ب) زیر بحث مسئلہ میں امام صاحب اور صاحبین کے مسلک اور ان کے دلائل کی وضاحت کریں۔

الجواب

(الب) ترجمہ: اور مشتری کا خیاری بیع کو بائع کی ملک سے نکلنے کو نہیں روکتا ہے؛

کیوں کہ بیچ دوسری جانب میں لازم ہے اور یہ اس لیے کہ خیار، من لہ الخیار کی ملک سے خروج بدل کو روکتا ہے؛ کیوں کہ خیار اسی پر شفقت کرنے کے لیے مشروع ہوا ہے نہ کہ دوسرے کے واسطے، قدوری نے کہا؛ لیکن مشتری ابوحنیفہؒ کے نزدیک اس بیچ کا مالک نہ ہوگا، اور صاحبین نے فرمایا کہ مشتری اس کا مالک ہو جائے گا؛ کیوں کہ بیچ جب بائع کی ملک سے نکل گئی اب اگر مشتری کی ملک میں داخل نہ ہوئی تو وہ بغیر مالک کے رائیگاں ہوگی؛ حالاں کہ شرع میں ہم کو ایسا علم نہیں دیا گیا ہے، اور امام ابوحنیفہؒ کی دلیل یہ ہے کہ جب مشتری کی ملک سے ثمن نہیں نکلا پس اگر ہم کہیں کہ بیچ اس کی ملک میں داخل ہوگئی تو بحکم معاوضہ دونوں بدل ایک آدمی کی ملک میں جمع ہو جائیں گے؛ حالاں کہ شریعت میں اس کی کوئی نظیر نہیں ہے؛ کیوں کہ معاوضہ، مساوات کا تقاضہ کرتا ہے اور اس لیے کہ خیار مشتری، مشتری پر شفقت کرنے کے لیے مشروع ہوا ہے؛ تاکہ غور و فکر کر کے اپنی مصلحت پر واقف ہو اور اگر ملک ثابت ہو جائے تو بسا اوقات بیچ اس کی طرف سے بے اختیار آزاد ہو جائے گی، بایں طور کہ بیچ اس کا قریبی رشتہ دار ہو تو (اس کے حق میں) خیر خواہی فوت ہو جائے گی۔

(ب) زیر بحث مسئلہ میں امام صاحب اور صاحبین کا مسلک اور انکے دلائل کی وضاحت:

(۱) حضرات صاحبینؒ کے نزدیک بیچ بائع کی ملک سے نکل کر مشتری کی ملک

Website: MadarseWale.blogspot.com
Website: NewMadarsa.blogspot.com

میں داخل ہو جائے گی۔

دلیل: اس لیے کہ جب بیچ بائع کی ملک سے نکل گئی اور اگر مشتری کی ملک میں

داخل نہ ہو تو اس طرح بیچ ہلاک ہو جائے گی؛ اس لیے اس کا کسی کی ملک ہونا ضروری ہے، تو اس صورت میں وہ مشتری کی ملک میں ہوگی۔

(۲) حضرت امام صاحبؒ کا مذہب یہ ہے کہ بیچ بائع کی ملک سے نکل کر مشتری

کی ملک میں داخل نہیں ہوگی۔

دلیل: یہ ہے کہ جب مشتری کو خیار ہے تو ثمن اس کی ملک سے نہیں نکلے گا اور

اگر ہم مشتری کی ملک میں بیچ کے داخل ہونے کو تسلیم کریں تو ایک آدمی کی ملک میں بیچ اور ثمن دونوں کا داخل ہونا لازم آئے گا اور بیچ میں مساوات ضروری ہے اور یہ مساوات کے خلاف ہے؛ اس لیے اس کو مشتری کی ملک میں داخل قرار نہیں دیا جائے گا۔

سوال: ۹، ہدایہ آخرین: ص ۳۱ (داخلہ ۱۴۳۷ھ)

(الف) عبارت باعراب: وَمَنِ اشْتَرَى امْرَأَتَهُ عَلَى أَنَّهُ بِالْخِيَارِ ثَلَاثَةَ أَيَّامٍ لَمْ يَفْسُدِ النِّكَاحُ لِأَنَّهُ لَمْ يَمْلِكْهَا لِمَا لَهُ مِنَ الْخِيَارِ وَإِنْ وَطَّيَهَا لَهُ أَنْ يَرُدَّهَا لِأَنَّ الْوَطِيَّ بِحُكْمِ النِّكَاحِ إِلَّا إِذَا كَانَتْ بَكْرًا لِأَنَّ الْوَطِيَّ يَنْقُصُهَا، وَهَذَا عِنْدَ أَبِي حَنِيفَةَ وَقَالَا: يَفْسُدُ النِّكَاحُ لِأَنَّهُ مَلَكَهَا وَإِنْ وَطَّيَهَا لَمْ يَرُدَّهَا لِأَنَّ وَطَّيَهَا بِمَلِكِ الْيَمِينِ فَيَمْتَنِعُ الرَّدُّ وَإِنْ كَانَتْ ثَيِّبًا.

(الف) عبارت پر اعراب لگا کر ترجمہ کریں (ب) عبارت میں ذکر کردہ مسائل کی مع دلائل وضاحت کریں (ج) امام صاحب اور صاحبین کے درمیان اختلاف کی بنیاد کیا ہے؟ اس کو تحریر کریں۔

الجواب

(الف) ترجمہ: جس شخص نے اپنی بیوی کو اس شرط پر خریدا کہ اسے تین دن کا اختیار ہوگا (تو اس کا) نکاح فاسد نہیں ہوگا؛ اس لیے کہ خیار کی وجہ سے وہ شخص عورت کا مالک نہیں ہوا ہے اور اگر اس کے ساتھ وطی کر لی تو بھی اسے لوٹانے کا اختیار ہے؛ کیوں کہ وطی نکاح کے حکم سے ہے لہذا یہ کہ بیوی باکرہ ہو؛ اس لیے کہ وطی باکرہ میں نقص پیدا کر دیتی ہے۔ اور یہ امام ابوحنیفہ کے نزدیک ہے اور صاحبین نے فرمایا کہ نکاح فاسد ہو جائے گا؛ کیوں کہ وہ اس کا مالک ہو گیا ہے اور اگر اس سے وطی کر لی تو وہ واپس نہیں کر سکا ہے؛ کیوں کہ اس کے ساتھ ملک رقبہ کی وجہ سے وطی کی ہے پس واپس کرنا ممنوع ہو جائے گا اگرچہ یہ عورت ثیبہ ہو۔

(ب) عبارت میں ذکر کردہ مسائل کی مع دلائل و ضاحت: صورتِ مسئلہ یہ ہے کہ اگر کسی نے اپنی بیوی کو خریداجو کسی کی باندی تھی اور اس نے تین دن کا اختیار لیا تو اب اس کا نکاح فاسد نہیں ہوگا اور اس کے نکاح کے فاسد نہ ہونے کی وجہ یہ ہے کہ وہ اپنی بیوی کا مالک نہیں ہوگا؛ کیوں کہ اس کو اختیار حاصل ہے اور جب مشتری کو اختیار حاصل ہو تو ہمارے نزدیک بیع اس کی ملک میں داخل نہیں ہوتی ہے اور اگر اس نے اس سے واپسی کر لی تو اب بھی اس کو اس کے واپسی کا حق حاصل ہوگا اور اس واپسی کو نکاح کی وجہ سے جو واپسی کرنے کا حق تھا اس کی وجہ سے ہے ملکِ رقبہ کی وجہ سے نہیں ہے؛ لیکن اگر اس نے عورت سے واپسی کی اور وہ عورت باکرہ تھی تو اب اس کا نکاح فاسد ہو جائے گا؛ کیوں کہ واپسی باکرہ کو عیب دار کر دیتی ہے اس کی واپسی متعذر ہو جائے گی اور عقد لازم ہو جائے گا اور جب عقد لازم ہو جائے تو اس کا نکاح بھی فاسد ہو جائے گا۔

حضرات صاحبینؒ کے نزدیک اس کا نکاح فاسد ہو جائے گا، اس کے اپنے شوہر

Website: MadarseWale.blogspot.com
Website: NewMadarsa.blogspot.com

کی ملک میں داخل ہونے کی وجہ سے۔

صاحبینؒ کی دلیل: جب اختیار شرط مشتری کو حاصل ہو تو بیع بائع کی ملک سے نکل کر مشتری کی ملک میں داخل ہو جاتی ہے؛ کیوں کہ اگر بائع کی ملک سے نکل کر مشتری کی ملک میں داخل نہ ہو تو بیع زائل ہو جائے گی؛ اس لیے اس کو مشتری کی ملک میں داخل قرار دیا جائے گا۔

امام صاحبؒ کے نزدیک نکاح فاسد نہیں ہوگا؛ کیوں کہ وہ اپنے شوہر کی ملک میں داخل نہیں ہوتی ہے اختیار شرط ہونے کی وجہ سے۔

امام صاحبؒ کی دلیل: اگر بیع مشتری کی ملک میں داخل ہو جائے تو بیع اور ثمن دونوں کا ایک آدمی کی ملک میں جمع ہونا لازم آئے گا اور بیع میں مساوات ضروری ہے؛ اس لیے بیع مشتری کی ملک میں داخل نہیں ہوگی۔

(ج) امام صاحبؒ اور صاحبینؒ کے درمیان اختلاف کی بنیاد: اختلاف کی

بنیادیہ ہے کہ بشرطِ اختیار خریدی ہوئی چیز میں مشتری کے لیے صاحبین کے نزدیک ملک ثابت ہو جاتی ہے اور امام صاحب کے نزدیک ثابت نہیں ہوتی ہے۔

سوال: ۱۰، ہدایہ آخرین: ص ۳۴ (داخلہ ۱۴۲۷ھ)

(الف) عبارت با اعراب: وَمَنْ اشْتَرَى دَارًا عَلَى أَنَّهُ بِالْخِيَارِ فَبِيعَتْ دَارٌ أُخْرَى إِلَى جَنْبِهَا فَأَخَذَهَا بِالشُّفْعَةِ فَهُوَ رِضًا لِأَنَّ طَلَبَ الشُّفْعَةِ يَدُلُّ عَلَى اخْتِيَارِهِ الْمَلِكِ فِيهَا لِأَنَّهُ مَأْتَبَةٌ إِلَّا لِدَفْعِ ضَرَرِ الْجَوَارِ وَذَلِكَ بِالإِسْتِدَامَةِ فَيَتَضَمَّنُ ذَلِكَ سُقُوطَ الْخِيَارِ سَابِقًا عَلَيْهِ فَيُثَبَّتُ الْمَلِكُ مِنْ وَقْتِ الشِّرَاءِ فَيَتَبَيَّنُ أَنَّ الْجَوَارَ كَانَ ثَابِتًا وَهَذَا التَّقْرِيرُ يُحْتَاجُ إِلَيْهِ لِمَذْهَبِ أَبِي حَنِيفَةَ خَاصَّةً.

(الف) عبارت پر اعراب لگا کر ترجمہ کریں (ب) دلیل کی وضاحت کریں
(ج) اور بتلائیے کہ صرف امام ابوحنیفہ ہی کے مذہب پر تقریر مذکور کی کیوں حاجت ہے اور صاحبین کے مذہب پر کیوں نہیں۔

الجواب

(الف) ترجمہ: اور اگر کسی نے ایک مکان بشرطِ اختیار خریدا، پھر دوسرا مکان اس کے پہلو میں فروخت ہوا پھر اس دوسرے مکان کو مشتری نے بطورِ شفیعہ کے لے لیا تو یہ (بیع پر) رضامندی ہے؛ کیوں کہ شفیعہ طلب کرنا دارِ مبیعہ میں مشتری کے ملکیت اختیار کرنے پر دلالت کرتا ہے؛ اس لیے کہ شفیعہ نہیں ثابت ہوا؛ مگر پڑوس کے ضرر کو دور کرنے کے لیے اور یہ بات دائمی ملکیت طلب کرنے سے حاصل ہوگی۔ پس طلبِ شفیعہ متضمن ہوگا کہ طلبِ شفیعہ سے پہلے اختیار ساقط ہو جائے؛ لہذا خریدنے کے وقت سے ملکیت ثابت ہو جائے گی اور ظاہر ہوگا کہ پڑوس ثابت تھا اور اس تقریر کی احتیاج خاص طور پر ابوحنیفہ کے مذہب کے واسطے ہے۔

(ب، ج) دلیل کی وضاحت اور صرف امام ابوحنیفہؒ ہی کے مذہب پر تقریر مذکور کی کیوں حاجت ہے صاحبینؒ کی کیوں نہیں؟

پہلے جاننا چاہیے کہ مسئلہ یہ ہے کہ ایک شخص نے ایک مکان تین دن کے خیاری کی شرط کے ساتھ خریدا، پھر مدتِ خیاری میں اس کے پہلو میں دوسرا مکان فروخت ہوا، اور مشتری نے حق کا دعویٰ کر کے اس دوسرے مکان کو لے لیا، تو یہ شفعہ کا دعویٰ کرنا بیع پر رضامندی کا اظہار ہے، اس کی وجہ سے مشتری کا خیاری ساقط ہو جائے گا۔

دلیل: یہ ہے کہ مشتری کا شفعہ طلب کرنا اس بات کی دلیل ہے کہ مشتری دارمبیعہ میں اپنی ملکیت ثابت کرنا چاہتا ہے؛ کیوں کہ شفعہ پڑوس کا ضرر دُور کرنے کے لیے ثابت ہوتا ہے اور پڑوس ثابت ہوگا خریدے ہوئے مکان میں دائمی ملکیت ثابت کرنے سے اور دائمی ملکیت ثابت کرنا ملکیت کا تقاضہ کرتا ہے اور ”ملک“ خیاری کے ساتھ ثابت نہیں ہوتی، پس خیاری ساقط ہو کر خریدنے سے دارمبیعہ میں ملک ثابت اور ظاہر ہو جائے گا کہ دوسرے مکان کی بیع کے وقت جو اور پڑوس ثابت تھا۔

صاحبِ ہدایہ فرماتے ہیں کہ یہ تقریر خاص طور پر امام ابوحنیفہؒ کے مذہب پر ہوگی؛ کیوں کہ حضرت امام ابوحنیفہؒ کے نزدیک خیاری مشتری کی ملک میں داخل ہو جاتا ہے، اس وجہ سے مشتری کے لیے دوسرے مکان کو حق شفعہ کا دعویٰ کر کے لینے میں کوئی اشکال ہی نہیں ہے۔

Website: MadarseWale.blogspot.com

Website: NewMadarsa.blogspot.com

سوال: ۱۱، ہدایہ آخرین: ص ۴۲ (داخلہ ۱۴۳۲ھ)

(الف) عبارت با اعراب: فَإِنْ قَطَعَ الثُّوبَ وَخَاطَهُ أَوْ صَبَغَهُ أَحْمَرَ أَوْ لَتَّ السَّوِيقَ بِسَمَنْ ثُمَّ أَطَّلَعَ عَلَى عَيْبٍ رَجَعَ بِنُقْصَانِهِ لِامْتِنَاعِ الرَّدِّ بِسَبَبِ الزِّيَادَةِ لِأَنَّهُ لَا وَجْهَ إِلَى الْفَسْحِ فِي الْأَصْلِ بِدُونِهَا لِأَنَّهَا لَا تَتَفَكُّ عَنْهُ وَلَا وَجْهَ إِلَيْهِ مَعَهَا لِأَنَّ الزِّيَادَةَ لَيْسَتْ بِمَبِيعَةٍ فَاُمْتَنَعَ أَصْلًا وَلَيْسَ لِلْبَائِعِ

أَنْ يَأْخُذَهُ لِأَنَّ الْإِمْتِنَاعَ لِحَقِّ الشَّرْعِ لَا لِحَقِّهِ.

(الف) عبارت پر اعراب لگا کر ترجمہ کریں (ب) عبارت کی اطمینان بخش تشریح کریں (ج) بتائیں کہ رجوع بالنقصان کی کیا صورت ہوگی؟

الجواب

(الف) ترجمہ: پھر اگر کپڑا کاٹ کر اس کو سلایا یا اس کو سرخ رنگ میں رنگا یا ستو کو گھی کے ساتھ ملایا پھر کسی عیب پر واقف ہوا، تو اس کا نقصان واپس لے لے؛ کیونکہ زیادتی کی وجہ سے بیع واپس کرنا ممتنع ہے؛ اس لیے اصل بیع میں بغیر زیادتی کے فسخ کرنے کی کوئی وجہ نہیں ہے؛ کیونکہ زیادتی اس سے جدا نہیں ہو سکتی ہے اور زیادتی کے ساتھ بھی فسخ کرنیکی کوئی وجہ نہیں ہے؛ کیونکہ زیادتی بیع نہیں ہے؛ اس لیے واپس کرنا بالکل ممتنع ہو گیا اور بائع کو زیادتی کے ساتھ بیع لینے کا اختیار نہیں ہے؛ کیونکہ واپسی کا ممتنع ہونا حق شرع کی وجہ سے ہے نہ کہ بائع کے حق کی وجہ سے۔

(ب) عبارت کی اطمینان بخش تشریح: مسئلہ یہ ہے کہ اگر مشتری نے کپڑا کاٹ کر سلایا یا اس کپڑے کو سرخ رنگ میں رنگا یا ستو خرید کر اس میں گھی یا مکھن ملا دیا، پھر اس عیب پر واقف ہوا جو بائع کے پاس پیدا ہوا تھا، تو مشتری نقصان عیب واپس لے سکتا ہے؛ کیونکہ بیع کے ساتھ ایک زائد چیز مخلوط ہونے کی وجہ سے بیع کا واپس کرنا ممتنع ہو گیا، اس طور پر کہ اصل بیع میں بیع یا تو بغیر زیادتی کے فسخ کرے گا یا زیادتی کے ساتھ اور یہ دونوں صورتیں ممکن نہیں ہیں، اول تو اس لیے کہ شی زائد اصل بیع سے جدا نہیں ہو سکتی ہے، پس بغیر شی زائد کے اصل بیع بیع فسخ کرنا کس طرح ممکن ہو سکتا۔

اور دوسری صورت اس لیے ممکن نہیں ہے کہ شی زائد بیع نہیں ہے اور ”فسخ بیع“ بیع کے اندر ہوتا ہے غیر بیع کے اندر نہیں ہوتا؛ اس لیے زیادتی کے ساتھ فسخ کرنا بھی ممکن نہ ہوگا، پس جب بیع فسخ کر کے بیع واپس کرنا بالکل ممتنع ہو گیا تو مشتری سے ضرر

دور کرنے کے لیے مشتری کو نقصانِ عیب واپس لینے کا مجاز قرار دیا گیا ہے۔
 (ج) بتائیں کہ رجوع بالنقصان کی کیا صورت ہوگی؟ بائع سے نقصانِ عیب لینے کی صورت یہ ہے کہ اگر ثمن ادا نہیں کیا تو اس عیب کے بقدر ثمن کم کر دے گا اور اگر ثمن ادا کر چکا تو اس عیب کے بقدر ثمن واپس لے لے۔ (احسن الہدایہ: ۱۲۳/۸)

سوال: ۱۲، ہدایہ آخرین: ص ۲۲ (داخلہ ۱۲۳۶ھ)

(الف) عبارت با اعراب: وَمَنِ اشْتَرَى عَبْدًا فَقَبَضَهُ فَأَدْعَى عَيْبًا لَمْ يُجْبَرْ عَلَى دَفْعِ الثَّمَنِ حَتَّى يَحْلِفَ الْبَائِعُ أَوْ يُقِيمَ الْمُشْتَرِي الْبَيِّنَةَ لِأَنَّهُ أَنْكَرَ وَجُوبَ دَفْعِ الثَّمَنِ حَيْثُ أَنْكَرَ تَعَيَّنَ حَقُّهُ بِدَعْوَى الْعَيْبِ وَدَفَعَ الثَّمَنَ أَوْ لَا لِتَعَيَّنَ حَقُّهُ بِإِزَاءِ تَعَيَّنِ الْمَبِيعِ وَلِأَنَّهُ لَوْ قَضِيَ بِالْدَّفْعِ فَلَعَلَّهُ يَطْهَرُ الْعَيْبُ فَيُنْتَقِضُ الْقَضَاءُ فَلَا يَقْضِي بِهِ صَوْتًا لِقَضَائِهِ.

(الف) عبارت پر اعراب لگا کر ترجمہ کریں (ب) مدعی اور مدعی علیہ کی تعریف، خصومت میں دونوں کا عمل اور قاضی کے فیصلہ کی ترتیب بیان کریں (ج) پھر مسئلہ اور اس کی دونوں دلیلوں کی مکمل تشریح کریں اور بتائیں کہ اگر مشتری کہہ دے (شہودی بالشام) تو کیا حکم ہے؟

Website: MadarseWale.blogspot.com
 Website: NewMadarsa.blogspot.com

الجواب

(الف) ترجمہ: اور جس نے غلام خرید کر اس پر قبضہ کیا پھر اس میں عیب کا دعویٰ کیا تو اس کو ثمن دینے پر مجبور نہیں کیا جائے گا، یہاں تک کہ بائع قسم کھائے یا مشتری گواہ قائم کرے؛ اس لیے کہ جب مشتری نے عیب کا دعویٰ کر کے اپنے حق متعین سے انکار کیا تو اپنے اوپر ادائے ثمن واجب ہونے کا انکار کیا؛ حالاں کہ (مشتری پر) پہلے ثمن ادا کرنا اسی وجہ سے (واجب ہوا تھا) کہ بائع کا حق ببيع متعین ہونے کے مقابلہ میں متعین

ہو جائے اور اس لیے کہ اگر قاضی نے ثمن ادا کرنے کا فیصلہ کیا تو ممکن ہے کہ عیب ظاہر ہو کر فیصلہ ٹوٹ جائے، پس اپنے حکم کی حفاظت کے واسطے قاضی حکم نہیں کرے گا۔
(ب) مدعی اور مدعی علیہ کی تعریف:

المدعی: هو الذي ينسب إلى نفسه استحقاق الشيء المدعى به، ويطلب بتسليمه إياه.

المدعى عليه: هو الذي ينفي مادعاہ المدعى وزعمه، وينكر استحقاق المدعى عليه.

وقال بعض: المدعى من يدعى ويتمسك بماليس بثابت.

والمدعى عليه: من يتمسك بما هو ثابت.

خصومت میں دونوں کا عمل: خصومت کے وقت مدعی بینہ پیش کرے گا اور اگر بینہ نہ ہو تو مدعی علیہ پر بینہ لازم آئے گا؛ کیوں کہ نبی صلی اللہ علیہ وسلم نے فرمایا:
"البينة على المدعي واليمين على من انكر."

قاضی کے فیصلہ کی ترتیب: قاضی پہلے مدعی سے بینہ طلب کرے گا، اگر مدعی بینہ پیش کرنے پر قادر نہ ہو تو مدعی علیہ کو یمن پر مجبور کرے گا۔

(ج) مسئلہ اور اس کی دونوں دلیلوں کی مکمل تشریح: صورت مسئلہ یہ ہے کہ اگر کسی نے کوئی غلام خرید اور قبضہ کرنے کے بعد اس غلام میں کسی عیب کا دعویٰ کیا تو اس کے دعویٰ کے بعد اسے ثمن ادا کرنے پر مجبور نہیں کیا جائے گا اور اس وقت تک نہیں کیا جائے گا جب تک کہ بائع عدم عیب کی قسم نہ کھالے اگر بائع نے قسم کھالی تو اب مشتری کو ثمن ادا کرنے پر مجبور کیا جائے گا اور قاضی زبردستی اس سے ثمن وصول کر کے بائع کو دے گا یا مشتری کو اپنے دعویٰ پر بینہ پیش کرنے کا مکلف بنایا جائے گا، اگر اس نے بینہ پیش کر دیا تو اس کو بیع واپس کرنے کا اختیار ہوگا اور دعویٰ عیب کے بعد مشتری کو ادا ثمن پر مجبور نہیں کیا جائے گا۔

اس کی پہلی دلیل: یہ ہے کہ جب مشتری نے عیب کا دعویٰ کر کے اپنا حق

متعین ہونے سے انکار کر دیا تو اپنے اوپر ادائے ثمن واجب ہونے سے انکار کیا؛ کیوں کہ جب بیع کے اندر عیب ہے تو بیع واپسی کے لائق ہے اور جب بیع واپسی کے لائق ہے تو مشتری کا حق اس میں متعین ہی نہ ہوا، اور جب مشتری کا حق نہیں ہوا تو اس پر ادائے ثمن بھی واجب نہیں ہوا۔

Website: MadarseWale.blogspot.com
Website: NewMadarsa.blogspot.com

حالاں کہ مشتری پر پہلے ثمن ادا کرنا اسی وجہ سے واجب ہوا تھا کہ بائع کا حق بھی ثمن میں متعین ہو جائے جس طرح مشتری کا حق بیع میں متعین ہوا ہے اور عیب کا دعویٰ کرنے کی وجہ سے چوں کہ بیع میں اس کا حق متعین نہیں ہوا؛ اس لیے اس پر بھی پہلے ادائے ثمن واجب نہ ہوگا۔

دوسری دلیل: یہ ہے کہ اگر قاضی مشتری پر ثمن دینے کا حکم کرے اور پھر عیب ظاہر ہو جائے تو قاضی کا فیصلہ ٹوٹ جائے گا؛ اس لیے اپنے حکم کی حفاظت کی خاطر قاضی ثمن ادا کرنے کا حکم نہ کرے اور جب قاضی حکم نہیں کرے گا تو مشتری کو ادائے ثمن پر مجبور بھی نہیں کیا جائے۔

مشتری اگر (شہودی بالشام) کہہ دے تو کیا حکم ہے؟ اگر مشتری نے کہا کہ میرے گواہ ملک شام میں ہیں تو اس کو ان کے آنے کی مہلت نہیں دی جائے گی؛ اس لیے کہ اس مہلت دینے میں بائع کا ضرر ہے، تو بائع سے قسم لی جائے گی اور ثمن دلایا جائے گا۔

سوال: ۱۳، ہدایہ آخرین: ص ۴۶

(الف) عبارت با اعراب: وَمَنِ اشْتَرَى عَبْدَيْنِ صَفْقَةً وَاحِدَةً فَقَبَضَ أَحَدَهُمَا وَوَجَدَ بِالْآخِرِ عَيْبًا فَإِنَّهُ يَأْخُذُهُمَا أَوْ يَدْعُهُمَا؛ لِأَنَّ الصَّفْقَةَ تَتِمُّ بِقَبْضِهِمَا فَيَكُونُ تَفْرِيقُهَا قَبْلَ التَّمَامِ وَقَدْ ذَكَرْنَا، وَلَوْ قَبَضَهُمَا ثُمَّ وَجَدَ بِأَحَدِهِمَا عَيْبًا يَرُدُّهُ خَاصَّةً.

(الف) عبارت پر اعراب لگا کر ترجمہ و مطلب بیان کریں (ب) تفریق صفقہ

قبل التمام اور تفریق صفحہ بعد التمام کی توضیح کریں اور بتائیے کہ تفریق صفحہ قبل التمام ناجائز کیوں ہے؟ (ج) پہلی صورت میں واپس کرنا درست نہیں اور دوسری صورت میں ایک کو واپس کرنا درست ہے، اس کا فرق بیان کریں۔

الجواب

(الف) ترجمہ: جس شخص نے ایک عقد میں دو غلام خریدے پھر ان میں سے ایک پر قبضہ کر لیا اور ایک میں عیب پایا تو ان دونوں کو ایک ساتھ لے لے گا یا دونوں کو ایک ساتھ چھوڑ دے گا؛ اس لیے کہ صفحہ دونوں پر قبضہ کرنے سے تام ہو گیا؛ لہذا ایک کے قبضہ سے صفحہ تام ہونے سے پہلے تفریق صفحہ لازم آئے گا اور ہم اسے بیان کر چکے ہیں، اور اگر مشتری نے دونوں غلاموں پر قبضہ کر لیا تھا پھر ان میں سے کسی ایک میں اس نے عیب پایا تو وہ تنہا اس معیوب کو واپس کر سکتا ہے۔

عبارت کا مطلب: مسئلہ یہ ہے کہ اگر کسی نے ایک ہی عقد کے تحت دو غلاموں کو خریدا اور دو غلاموں میں سے ایک پر قبضہ کر لیا اور جس پر قبضہ نہیں کیا مشتری کو اس میں عیب نظر آیا تو اب اس صورت میں مشتری یا تو ایک ساتھ دونوں غلاموں کو لے لے یا دونوں کو واپس کر دے ایسا نہیں کر سکتا ہے کہ معیوب کو چھوڑ کر غیر معیوب کو لے لے؛ اس لیے کہ جب اس نے ایسا ہی صفحہ میں دونوں کو خریدا ہے تو ظاہر ہے کہ صفحہ اسی وقت مکمل ہو گا جب دونوں پر قبضہ ہو جائے گا ایک پر قبضہ سے صفحہ تام نہیں ہو گا۔ اگر اس صورت میں بیع کی اجازت دے دی جائے تو تفریق صفحہ قبل التمام لازم آئے گا اور تفریق قبل التمام جائز نہیں ہے، اگر اس نے دونوں غلاموں پر قبضہ کر لیا اس کے بعد ان میں سے کوئی ایک عیب دار نظر آیا تو اب اس کو ان میں سے عیب دار کو واپس کرنے کا حق ہو گا، اگرچہ یہاں بھی تفریق صفحہ لازم آتا ہے؛ لیکن یہ بعد التمام ہے اور بعد التمام درست ہے۔

(ب) تفریق صفحہ قبل التمام اور تفریق صفحہ بعد التمام کی توضیح:

(۱) تفریق صفحہ قبل التمام کی صورت یہ ہے کہ کسی نے دو چیزیں خریدیں اور ثمن ادا کرنے سے پہلے ان دونوں میں سے کسی ایک کو لینے پر رضامند ہو تو یہ تفریق صفحہ قبل التمام ہے اور اس میں بائع کا نقصان ہے۔

(۲) اور تفریق صفحہ بعد التمام کی صورت یہ ہے کہ کسی نے دو چیزیں خریدیں مثلاً دو غلام خریدے اور اس پر قبضہ کر لیا؛ لیکن اس میں کوئی عیب نکل آیا تو اب اس ایک معیوب غلام کو واپس کرنے کا حق ہوگا اور یہ واپسی تفریق صفحہ ہے؛ لیکن بعد التمام۔

تفریق صفحہ قبل التمام ناجائز کیوں ہے؟ تفریق صفحہ قبل التمام اس لیے ناجائز ہے؛ کیوں کہ قبضہ یہ عقد کے مشابہ ہے اور عقد کے مشابہ اس طرح سے ہے کہ عقد کے ذریعہ انسان ملک رقبہ کا مالک ہو کر شے معقودہ میں تصرف وغیرہ کا مالک ہو جاتا ہے اسی طرح قبضہ سے بھی انسان تصرف فی المبیع کا مالک ہو جاتا ہے اسی مشابہت کی وجہ سے دونوں کا حکم بھی ایک ہے یعنی تفریق فی العقد ناجائز ہے اور تفریق صفحہ قبل التمام بھی ناجائز ہے۔

Website: MadarseWale.blogspot.com

Website: NewMadarsa.blogspot.com

(ج) پہلی صورت میں واپس کرنا درست نہیں اور دوسری صورت میں ایک کو واپس کرنا درست ہے، اس کا فرق:

پہلی صورت میں واپسی قبل التمام تھی؛ اس لیے یہ درست نہیں ہے؛ کیوں کہ تفریق صفحہ قبل التمام درست نہیں ہے اور دوسری صورت میں واپسی بعد التمام تھی اور واپسی بعد التمام درست ہے؛ اس لیے اس کو واپسی کا حق دیا ہے۔

سوال: ۱۴، ہدایہ آخرین: ص ۷۷

(الف) عبارت باعرب: وَمَنْ اشْتَرَى جَارِيَةً فَوَجَدَ بِهَا قَرْحًا فَدَاوَاهَا أَوْ كَانَتْ دَابَّةً فَرَكَبَهَا لِي حَاجَتِهِ فَهُوَ رِضًا؛ لِأَنَّ ذَلِكَ دَلِيلُ قَصْدِهِ

الإِسْتِبْقَاءُ بِخِلَافِ خِيَارِ الشَّرْطِ؛ لِأَنَّ الْخِيَارَ هُنَاكَ لِلِإِخْتِبَارِ وَأَنَّهُ
بِالِاسْتِعْمَالِ فَلَا يَكُونُ الرُّكُوبُ مُسْقِطًا وَإِنْ رَكِبَهَا لِيَرُدَّهَا عَلَيَّ بِأَيْحَافِهَا أَوْ
لِيَسْقِيَهَا أَوْ لِيَشْتَرِيَ لَهَا عَلْفًا فَلَيْسَ بِرِضَا.

(الف) عبارت پر اعراب لگا کر ترجمہ کریں اور عبارت میں ذکر کردہ مسئلہ کی
تشریح کرتے ہوئے دلیل کو سمجھائیں (ب) بخلاف الشرط کا مقصد پوری طرح
واضح کریں (ج) عیب پر مطلع ہونے کے بعد جانور پر سوار ہونا خیارِ عیب کو ساقط کرنے
والا کیوں ہے اور خیارِ شرط میں سواری کرنا خیارِ شرط کو کیوں ساقط کرنے والا نہیں ہے؟
(د) ذلک و ہناک کا مشاڑ الیہ اور قصدہ کی ضمیر کا مرجع متعین کریں۔

الجواب

(الف) ترجمہ: اگر کسی شخص نے کوئی باندی خریدی پھر اس میں زخم پایا تو اس نے اس
کی دوا کرادی یا بیچ سواری تھی اور مشتری اپنی ضرورت سے اس پر سوار ہو گیا تو یہ چیز
رضامندی پر دلیل ہے؛ اس لیے کہ یہ چیزیں بیچ کو باقی رکھنے کے ارادے پر دلیل ہیں
برخلاف خیارِ شرط کے؛ اس لیے کہ وہاں خیارِ آزمائش کے لیے ہوتا ہے اور استعمال ہی
سے آزمائش ممکن ہے، لہذا اس میں سوار ہونے سے خیار ساقط نہ ہوگا اور اگر بائع کو وہ
بیچ واپس کرنے کے لیے سوار ہو یا ادابہ کو پانی پلانے کے لیے یا اس کے لیے چارہ
گھاس خریدنے کے لیے اس پر سوار ہو تو یہ رضامندی نہیں ہوگی۔

عبارت میں ذکر کردہ مسئلہ کی تشریح مع دلیل: مسئلہ یہ ہے کہ اگر کسی شخص نے
کوئی باندی خریدی اور اس کو زخمی پایا یا اگر کوئی سواری خریدی اور اس میں بھی زخم پایا؛
لیکن پہلی صورت میں مشتری نے باندی کا علاج کرادیا، سواری کی صورت میں وہ اس
پر سوار ہو گیا تو مشتری دونوں صورتوں میں حق رد سے محروم ہو جائے گا۔

اس کی دلیل یہ ہے کہ جب مشتری نے عیب جاننے کے بعد علاج کروایا یا جانور

پر سوار ہو گیا تو اس کا یہ فعل رضائے عیب پر دلیل بن گیا اور جب مشتری عیب سے راضی ہو گیا تو ظاہر ہے کہ اسے حق رد حاصل نہیں ہوگا؛ البتہ اگر اس نے خیار شرط کے تحت خرید اتھا تو اس صورت میں خریدے ہوئے جانور پر سوار ہونے سے مشتری کا حق رد ختم نہیں ہوگا۔

Website: MadarseWale.blogspot.com
Website: NewMadarsa.blogspot.com

دلیل: یہ ہے کہ خیار شرط کا مقصد ہی اختبار و آزمائش ہے اور استعمال کرنے ہی سے اس کا پتہ چلے گا، لہذا خیار شرط کی صورت میں ایک مرتبہ سوار ہونے سے خیار ساقط نہیں ہوگا اور اگر مشتری نے کوئی بیل یا اونٹ وغیرہ خریدا اور اس میں اسے عیب نظر آیا اور واپسی کی نیت سے وہ اس پر سوار ہو کر بائع کے یہاں جانے لگا تو اس صورت میں اس کی سواری مسقط حق رد نہیں ہوگی۔

(ب) بخلاف الشرط کا مقصد: اگر جانور کو خیار شرط پر خریدا ہے تو اب اگر اس جانور پر سواری کرتا ہے تو یہ خیار شرط کو ختم کرنے والا نہیں ہوگا؛ کیوں کہ خیار شرط کا مقصد تو اختبار اور آزمائش ہوتا ہے اور اس کے عمدہ اور خراب ہونے کا اندازہ سواری کرنے ہی سے ہو سکتا ہے؛ اس لیے خیار شرط میں سوار ہونا مسقط خیار نہیں ہوگا۔

(ج) عیب پر مطلع ہونے کے بعد جانور پر سوار ہونا: خیار عیب پر مطلع ہونے کے بعد جانور پر سوار ہونا خیار عیب کو ختم کرنے والا ہے؛ اس لیے کہ اس سواری پر اس کا اپنی ضرورت سے سوار ہونا یہ رضامندی کی دلیل ہے "لأن الركوب للحاجة دليل قصد" سے مصنف یہی بتانا چاہتے ہیں اور خیار شرط میں سواری پر سوار ہونا خیار شرط کو ساقط کرنے والا نہیں ہے؛ کیوں کہ خیار شرط کا مقصد صرف آزمائش ہے اور سوار ہونے کے بعد ہی عمدہ اور خراب کا اندازہ ہو سکتا ہے، لأن الخيار هناك للاختبار وانه بالاستعمال فلا يكون الركوب مسقطاً، سے یہی کہنا چاہتے ہیں۔

(د) ذلک اور هنا: "امشاة الیہ: ذلک کامشاة الیہ" مدآوات اور

"رکوب" میں سے ہر ایک ہے۔

اور ”ہناک“ کا مشاڑ الیہ خیارِ شرط ہے۔

قصده کی ضمیر کا مرجع: قصده میں ضمیر مجرور کا مرجع ”الاستبقاء“ ہے، اضمار قبل الذکر کے قاعدہ کے تحت۔

سوال: ۱۵، ہدایہ آخرین: ص ۴۷

(الف) عبارت با اعراب: مَنْ اشْتَرَى عَبْدًا قَدْ سَرَقَ وَلَمْ يَعْلَمْ بِهِ فَقُطِعَ عِنْدَ الْمُشْتَرِي، لَهُ أَنْ يَرُدَّهُ وَيَأْخُذَ الثَّمَنَ عِنْدَ أَبِي حَنِيفَةَ: وَقَالَ لَا يَرْجِعُ بِمَا بَيْنَ قِيَمَةِ سَارِقًا إِلَى غَيْرِ سَارِقٍ وَعَلَى هَذَا الْخِلَافِ إِذَا قُتِلَ بِسَبَبٍ وَجِدَ فِي يَدِ الْبَائِعِ وَالْحَاصِلُ أَنَّهُ بِمَنْزِلَةِ الْإِسْتِحْقَاقِ عِنْدَهُ وَبِمَنْزِلَةِ الْعَيْبِ عِنْدَهُمَا.

(الف) عبارت پر اعراب لگا کر ترجمہ کریں (ب) مطلب تحریر کریں (ج) ائمہ کا اختلاف مع دلیل تحریر کریں (د) یہ اختلاف جس اختلاف پر مبنی ہے اس کو بھی تحریر کریں۔

الجواب

(الف) ترجمہ: اگر کسی شخص نے ایسا غلام خریدا جس نے چوری کر رکھی ہے اور مشتری کو اس کا علم نہیں ہے، پھر مشتری کے پاس اس کا ہاتھ کاٹا گیا تو حضرت امام صاحبؒ کے نزدیک مشتری کو وہ غلام واپس کر کے پورا ثمن لینے کا اختیار ہے۔ حضرات صاحبینؒ فرماتے ہیں کہ مشتری چور اور غیر چور غلام کی قیمت میں جو فرق ہو وہ لے لے اور اسی اختلاف پر ہے جب غلام کو بائع کے قبضہ میں موجود کسی سبب کی وجہ سے قتل کر دیا گیا۔ خلاصہ کلام یہ ہے کہ غلام کا یہ عیب امام صاحبؒ کے نزدیک استحقاق کے درجہ میں ہے اور صاحبینؒ کے نزدیک عیب کے زمرے میں ہے۔

(ب) عبارت کا مطلب: صورتِ مسئلہ یہ ہے کہ ایک غلام ہے اور اس نے کوئی سامان چوری کر رکھا ہے اب ایک شخص اسے خریدتا ہے اور اس کو غلام کی چوری کا کوئی علم نہیں ہے اور اس نے خریدنے کے بعد قبضہ کر لیا، تو مشتری کے پاس آنے کے بعد سابق چوری کی پاداش میں اس کا ہاتھ کاٹ لیا گیا۔

تو اس صورت میں امام صاحبؒ کے نزدیک مشتری اس غلام کو واپس کر دے گا اور پورا ثمن واپس لے لے گا اور حضراتِ صاحبینؒ کے نزدیک ایک چور غلام اور ایک چوری سے پاک غلام کی قیمت میں جو فرق ہوگا اس کے بقدر ثمن واپس لے لے گا اور امام صاحبؒ اور حضراتِ صاحبینؒ کا یہ اختلاف ایک دوسرے اختلافِ پڑنی ہے کہ جب غلام مشتری کے پاس کسی ایسے جرم کی وجہ سے قتل کر دیا جائے جو جرم بائع کے یہاں موجود تھا مثلاً بائع کے پاس ہوتے ہوئے کسی کو قتل کر دیا اور اس قتل کی وجہ سے مشتری کے پاس جا کر اس کو قصاصاً قتل کر دیا جائے تو اب اس میں مذکورہ اختلاف ہوگا۔

اس اختلاف کا ما حاصل یہ ہے کہ حضرت امام صاحبؒ کے یہاں غلام کا قطع ید کا مستحق ہونا استحقاق یعنی اس کے کسی دوسرے کا مستحق نکلنے کی طرح ہے اور استحقاق کی صورت میں مشتری کو بیع کو واپس کرنے کا حق ہوتا ہے۔

حضراتِ صاحبینؒ کے یہاں غلام کا مستحق قطع ید ہونا عیب کے درجے میں ہے اور جب بیع معیوب ہو اور واپسی متعذر ہو تو اس کو رجوع بنقصان العیب کا حق ہوتا ہے ایسا اس مسئلہ میں ہے۔

Website: MadarseWale.blogspot.com
Website: NewMadarsa.blogspot.com

(ج) ائمہ کرام کا اختلاف مع دلائل: حضراتِ صاحبینؒ کے نزدیک چور اور غیر چور غلام کی قیمت میں جو فرق ہوگا اس کے بقدر بائع سے ثمن واپس لے لے گا۔ صاحبینؒ کی دلیل یہ ہے کہ اگرچہ قطع ید اور قتل کا سبب بائع کے قبضے میں پایا گیا ہے؛ لیکن اس کے باوجود یہ سبب نہ تو غلام کی مالیت کے منافی ہے اور نہ ہی اس میں نفاذ عقد کے منافی ہے، لہذا جب عقد نافذ ہو گیا تو اب ظہور عیب کی وجہ سے چوں کہ غلام کی

واپسی معذر ہے؛ اس لیے مشتری رجوع بقصان العیب کا حق دار ہوگا۔
حضرات امام صاحبؒ کا مذہب یہ ہے کہ مشتری اس غلام کو واپس کر دے اور بائع
سے اپنا پورا ثمن وصول کرے۔

حضرت امام صاحبؒ کی دلیل یہ ہے کہ غلام کے مستحق قطع ید اور اس کے مباح
الدم ہونے کا سبب بائع کے قبضے میں پایا گیا ہے اور اسی کے یہاں اس پر قطع ید یا قتل
واجب ہوا ہے اور کسی چیز کا وجوب اس کے وجود کا سبب بنتا ہے، لہذا بائع کے قبضے میں
غلام پر قطع ید وغیرہ کا واجب ہونا ایسا ہے کہ گویا اسی کے قبضے میں غلام کا ہاتھ کاٹ
دیا گیا ہو اور اگر غلام بائع کے قبضے میں معیوب ہو جاتا ہے تو وہ مستحق کے مثل ہو جاتا
ہے اور بیع کے استحقاق کی صورت میں مشتری پورا ثمن واپس لینے کا مجاز ہوتا ہے، لہذا
اس مسئلہ میں بھی پورا ثمن واپس لینے کا حق دار ہوگا۔

(د) یہ اختلاف کس اختلاف پر مبنی ہے؟ یہ اختلاف اس اختلاف پر مبنی ہے
کہ جب غلام کو قتل کر دیا کسی ایسے سبب سے جو سبب بائع کے پاس موجود تھا تو اس
صورت میں امام صاحبؒ اور حضرات صاحبینؒ کا مذکورہ اختلاف ہے۔

سوال: ۱۶، ہدایہ آخرین: ص ۲۸

(الف) عبارت با اعراب: وَمَنْ بَاعَ عَبْدًا وَشَرَطَ الْبَرَاءَةَ مِنْ كُلِّ عَيْبٍ
فَلَيْسَ لَهُ أَنْ يَرُدَّهُ بَعِيْبٍ وَإِنْ لَمْ يُسَمِّ الْعُيُوبَ بَعْدَ دَهَاءِ، وَقَالَ الشَّافِعِيُّ:
لَا تَصِحُّ الْبَرَاءَةُ بِنَاءٍ عَلَى مَذْهَبِهِ أَنَّ الْإِبْرَاءَ عَنِ الْحُقُوقِ الْمَجْهُوْلَةِ
لَا يَصِحُّ، هُوَ يَقُولُ: إِنَّ فِي الْإِبْرَاءِ مَعْنَى التَّمْلِيكِ حَتَّى يَرْتَدَّ بِالرَّدِّ،
وَتَمْلِيكِ الْمَجْهُوْلِ لَا يَصِحُّ.

(الف) عبارت پر اعراب لگا کر ترجمہ کریں (ب) مطلب تحریر کریں

(ج) امام صاحبؒ مجہول کی تملیک کو کیوں جائز کہتے ہیں؟ جب کہ اس میں منازعہ کا

اندیشہ ہے، اس کی وضاحت کریں (د) اس براءۃ میں عند العقد موجود عیب کے ساتھ بعد العقد قبل القبض عیب کی براءت داخل ہے یا نہیں؟ اگر اختلاف ہو تو ہر امام کا نام ان کی دلیل کے ساتھ تحریر کریں۔

Website: MadarseWale.blogspot.com
Website: NewMadarsa.blogspot.com

الجواب

ترجمہ: جس شخص نے کوئی غلام فروخت کیا اور ہر عیب سے بری ہونے کی شرط لگا دی تو مشتری کو کسی بھی عیب کی وجہ سے غلام واپس کرنے کا اختیار ہوگا اگرچہ اس نے جملہ عیوب کی تعداد بیان نہ کی ہو، امام شافعیؒ فرماتے ہیں کہ (بائع کی جانب سے یہ) براءت صحیح نہ ہوگی، اور یہ قول ان کے اس مذہب پر مبنی ہے کہ حقوق مجہولہ کا ابراء صحیح نہیں ہے، وہ فرماتے ہیں کہ ابراء میں تملیک کا معنی موجود ہے، یہاں تک کہ (مدیون) کے رد کرنے سے ابراء رد ہو جاتا ہے، اور مجہول کا مالک بنانا صحیح نہیں ہے۔

(ب) عبارت کا مطلب: صورت مسئلہ یہ ہے کہ اگر کسی نے اپنا غلام فروخت کیا اور یوں کہا کہ میرا یہ غلام ہر طرح کے عیوب سے بری ہے، اور مشتری نے اسے قبول کر لیا، تو اب مشتری کسی بھی عیب کی وجہ سے غلام واپس کرنے کا حق دار نہیں ہوگا، خواہ بائع نے ہر عیب کا نام لے کر انہیں شمار کیا ہو یا نہ کیا ہو، اسی طرح خواہ بائع اور مشتری دونوں کو وہ عیب معلوم ہو یا نہ ہو، بہر حال بائع کی جانب سے براءت کے بعد اگر مشتری اس کو قبول کر لیتا ہے، تو بعد میں حق رد حاصل نہیں ہوگا۔

امام شافعیؒ کی دلیل: یہ ہے کہ ابراء میں مالک بنانے کے معنی پائے جاتے ہیں اور عیوب حقوق مجہولہ میں سے ہے؛ اس لیے ان کی تملیک بھی درست نہیں ہے۔

ابراء میں تملیک کے معنی اس طرح موجود ہیں کہ اگر مثلاً زید کا بکر پر قرض ہے اور زید نے اس قرض کو معاف کر دیا؛ لیکن بکر نے اس معافی کو رد کر دیا، تو اس کا ابراء کو رد کرنا درست ہے۔ اگر ابراء میں تملیک کے معنی ہوتے تو رد صحیح نہیں ہوتا، اور اس کا

قرض معاف ہو جاتا، تو معلوم ہوا کہ اس میں تملیک کا معنی موجود نہیں ہے، اور مجہول چیزوں کی تملیک درست نہیں ہے؛ اس لیے صورتِ مسئلہ میں ابراء عن العیوب بھی درست نہیں ہوگی۔

(ج) امام صاحب ”مجہول کی تملیک کو کیوں جائز کہتے ہیں؟ مجہول کی تملیک اس وقت ناجائز ہوگی جب کہ وہ مفضی الی النزاع ہو اور اگر مفضی الی النزاع نہیں ہے تو اس کی تملیک درست ہے، اور یہاں پر مفضی الی النزاع نہیں ہے۔

(د) اختلاف ائمہ مع دلائل: برأت عند العقد موجود عیب کے ساتھ بعد العقد قبل القبض عیب کی براءت کے داخل ہونے اور نہ ہونے میں اختلاف ہے۔

(۱) امام ابو یوسفؒ کے یہاں اس براءت میں بوقتِ عقد موجود اور بعد العقد قبل القبض پیش آنے والا دونوں طرح کے عیب داخل ہوں گے، اور یہ برأت دونوں کو شامل ہوگی۔

امام ابو یوسفؒ کی دلیل: یہ ہے کہ ابراء کا مقصد سلامتی وصف کے حوالے سے مشتری کے حق کا اسقاط ہے، یعنی بائع برأت کی شرط لگا کر یہ امکان ختم کر دیتا ہے کہ مشتری بیع میں سلامتی وصف کے متعلق کسی بھی عیب کا دعویٰ کر کے اسے واپس کر دے، اور یہ مقصد موجود اور حادث دونوں عیب سے برأت کی شرط لگا کر ہی حاصل ہو سکتا ہے۔

(۲) امام محمدؒ کے یہاں بائع کی شرط میں بوقتِ عقد موجود عیب سے تو برأت حاصل ہوگی؛ لیکن بعد العقد قبل القبض رونما ہونے والے عیب سے براءت حاصل نہیں ہوگی۔

دلیل: امام محمدؒ کی دلیل یہ ہے کہ براءت ثابت شدہ چیز ہی میں شامل ہوتی ہے، اور ظاہر ہے کہ بوقتِ عقد موجود عیب ہی ثابت ہے، لہذا برأت بھی صرف اسی کو شامل ہوگی۔

سوال: ۱۷، ہدایہ آخرین: ص ۵۲

(الف) عبارت با اعراب: وَ الْجِدْعُ فِي السَّقْفِ وَ ذِرَاعٌ مِنْ ثُوبٍ ذَكَرْنَا الْقَطْعَ أَوْ لَمْ يَذْكُرَاهُ لِأَنَّهُ لَا يُمَكِّنُ التَّسْلِيمَ إِلَّا بِضَرَرٍ، بِخِلَافِ مَا إِذَا بَاعَ عَشْرَةَ دَرَاهِمَ مِنْ نُفْرَةٍ فِضَّةٍ لِأَنَّهُ لَا ضَرَرَ فِي تَبْعِيضِهِ، وَلَوْ لَمْ يَكُنْ مُعَيَّنًا لَا يَجُوزُ لِمَا ذَكَرْنَا وَلِلْجَهَالَةِ أَيْضًا، وَلَوْ قَطَعَ الْبَائِعُ الذِّرَاعَ أَوْ قَلَعَ الْجِدْعَ قَبْلَ أَنْ يَفْسُخَ الْمُشْتَرِيَّ يَعُودُ صَحِيحًا.

(الف) عبارت پر اعراب لگا کر ترجمہ کریں (ب) بیع فاسد کے سلسلہ میں یہ عبارت ہے آپ اس کو حل کریں (ج) حیث لایکون صحیحاً کی وجہ تحریر کریں۔

الجواب

(الف) ترجمہ: اور شہتیر کی بیع چھت میں اور کپڑے میں ایک گز کی بیع جائز نہیں ہے بائع اور مشتری دونوں نے کاٹنے کا ذکر کیا ہو یا کاٹنے کا ذکر نہ کیا ہو؛ کیوں کہ بغیر ضرر کے اس کو سپرد کرنا ممکن نہیں ہے، برخلاف اس کے جب کہ چاندی کے ٹکڑے میں سے دس درہم بھر چاندی فروخت کی؛ کیوں کہ اس کے ٹکڑے کرنے میں کوئی ضرر نہیں ہے۔ اور اگر معین نہ ہو تو بھی جائز نہیں ہے اس دلیل کی وجہ سے جو ہم نے ذکر کی اور بیع مجہول ہونے کی وجہ سے، اور اگر مشتری کے فسخ کرنے سے پہلے بائع نے گز کاٹ دیا یا شہتیر اُکھاڑ دیا تو بیع عود کر کے صحیح ہو جائے گی۔

(ب) عبارت کا حل: اگر کوئی چھت میں لگا ہوا شہتیر فروخت کرتا ہے تو اس طرح چھت کے ایک شہتیر کو فروخت کرنا درست نہیں ہے؛ اس لیے کہ اس میں مکان کے منہدم ہونے کا اندیشہ ہے اور اس صورت میں بائع کو ضرر اور نقصان برداشت کیے بغیر بیع کا تسلیم کرنا ناممکن ہے اور اصول ہے: "لا ضرر ولا ضرار" کے تحت بے وجہ

ضرر برداشت کرنا مقتضائے عقد کے خلاف ہے، اور مقتضائے عقد کے خلاف کرنا عقد کے لیے مفسد ہے، اگر کپڑے میں اس ایک گز کا کاٹنا نقصان دہ ہے تو اس میں بائع کو ضرر برداشت کرنا پڑے گا جس کی کوئی ضرورت نہیں ہے اور یہ مقتضائے عقد کے خلاف ہے؛ چوں کہ مفسد عقد ہے۔

چاندی کا مسئلہ کیا ہے؟ چاندی کا مسئلہ اس کے برخلاف ہے، اگر چاندی کے ایک ڈھیلے میں سے دس درہم کے بقدر چاندی کا ٹکڑا فروخت کر دے تو یہ جائز ہے؛ اس لیے کہ چاندی میں اس کے ٹکڑے کرنا یہ کوئی ضرر اور نقصان نہیں ہے؛ لہذا عدم جواز کی علت ضرر تھی اور ضرر ختم ہو گیا؛ اس لیے یہ صورت درست ہے۔

فائدہ: ان دونوں مسئلوں میں باہم فرق کرنے کی وجہ یہ ہے کہ شہتیر اور کپڑے میں سے ایک گز کا کاٹنا اس کے لیے ضرر اور نقصان ہے؛ لیکن چاندی میں ٹکڑے کرنا کوئی نقصان نہیں ہے، ان دونوں میں ضرر اور عدم ضرر یہ اصل وجہ فرق ہے۔

(ج) حیث لایکون صحیحًا کی وجہ: اگر کسی نے چھوہاروں کے اندر گٹھلیوں کو بیچا یا خر بوزے میں موجود بیج کو فروخت کیا اور مشتری کے عقد کو فسخ کرنے سے پہلے ہی اس نے چھوہاروں کو توڑ کر گٹھلیاں نکال دیں اور خر بوزے کو کاٹ کر بیع کو باہر کر دیا تو بھی اس صورت میں بیع فاسد ہی رہے گی؛ کیوں کہ اس طرح کے عقد میں بوقت عقد یہ احتمال بدستور قائم تھا کہ ہو سکتا ہے اس میں بیع ہو یا نہ ہو اور یہ احتمال بیع کو باطل کر دیتا ہے۔

لیکن اگر کسی نے مشتری کے فسخ سے قبل ہی چھت سے شہتیر نکال کر الگ کر دیا جب کہ شہتیر غیر متعین ہو تو بائع کا یہ عمل اس بیع کو درست کر دے گا؛ کیوں کہ اس میں مفسد عقد بیع کا مجہول ہونا تھا اور بائع نے اس جہالت کو ختم کر دیا تو اب اس کی بیع درست ہے۔

ان دونوں مسئلوں میں فرق یہ ہے کہ خر بوزے وغیرہ میں موجود بیج غیر محسوس اور

غیر مشاہد ہے، اور شہتیر اور کپڑے یہ دونوں محسوس اور مشاہد ہیں، لہذا جب خر بوزے کے اندر کے بیج فروخت کیے گئے تو بوقت عقد یہ احتمال بدستور قائم تھا کہ ہو سکتا ہے اس میں بیج ہو یا نہ ہو اور یہ احتمال بیج کو باطل کر دے گا۔

اور شہتیر وغیرہ میں چوں کہ محسوس اور مشاہد ہوتے ہیں؛ اس لیے ان کے ہونے نہ ہونے میں کوئی شبہ نہیں ہوتا؛ البتہ ان کے غیر متعین ہونے کی وجہ سے بیج فاسد ہوتی ہے؛ لیکن جب بائع نے قبل فسخ مشتری ان کو کاٹ کر الگ کر دیا تو وہ متعین ہو گیا اور ان کی جہالت ختم ہو گئی، اب اس میں بیج درست ہے۔

سوال: ۱۸، ہدایہ آخرین: ص ۶۰ (داخلہ ۱۴۲۵ھ)

(الف) عبارت با اعراب: وَكَذَلِكَ لَوْ بَاعَ عَبْدًا عَلَىٰ أَنْ يَسْتَحْدِمَهُ
الْبَائِعُ شَهْرًا أَوْ دَارًا عَلَىٰ أَنْ يَسْكُنَهَا أَوْ عَلَىٰ أَنْ يَقْرِضَهُ الْمُشْتَرِي دِرْهَمًا
أَوْ عَلَىٰ أَنْ يَهْدِي لَهُ هَدِيَّةً لِأَنَّهُ شَرَطَ لَا يَقْتَضِيهِ الْعَقْدُ وَفِيهِ مَنَفَعَةٌ لِأَحَدِ
الْمُتَعَاقِدَيْنِ وَلِأَنَّهُ نَهَىٰ عَنِ بَيْعِ وَسَلْفٍ لِأَنَّهُ لَوْ كَانَ الْخِدْمَةُ وَالسُّكْنَىٰ
يُقَابِلُهُمَا شَيْءٌ مِنَ الثَّمَنِ يَكُونُ إِجَارَةً فِي بَيْعٍ وَقَدْ نَهَىٰ النَّبِيُّ ﷺ عَنْ
صَفَقَتَيْنِ فِي صَفَقَةٍ.

Website: MadarseWale.blogspot.com

Website: NewMadarsa.blogspot.com

(الف) عبارت پر اعراب لگا کر ترجمہ کریں (ب) عبارت کا مطلب لکھیں اور
دونوں دلیلوں کی وضاحت کریں (ج) بیع، اجارہ اور اعارہ کی تعریف بھی لکھیں۔

الجواب

(الف) ترجمہ: اور اسی طرح اگر غلام اس شرط پر بیچا کہ بائع اس سے ایک ماہ کی خدمت لے گا یا کوئی گھر اس شرط پر فروخت کیا کہ بائع اس میں سکونت کرے گا یا اس شرط پر کہ مشتری بائع کو ایک درہم قرضہ دے یا اس شرط پر کہ مشتری بائع کو کچھ ہدیہ

دے؛ کیوں کہ یہ ایسی شرط ہے جس کا عقد تقاضہ نہیں کرتا ہے اور اس میں احد المتعاقدين کا نفع ہے اور اس لیے کہ اگر غلام سے خدمت لینے اور گھر میں رہنے کے مقابل ثمن میں سے کوئی حصہ ہو بیع کے اندر اجارہ ہو جائے گا اور اگر خدمت اور سکونت دونوں کے مقابل ثمن کا کوئی حصہ نہ ہو تو بیع کے اندر اجارہ ہو جائے گا؛ حالاں کہ رسول اللہ صلی اللہ علیہ وسلم نے ایک صفحہ کے اندر دو صفحہ جمع کرنے سے منع کیا ہے۔

(ب) عبارت کا مطلب اور دونوں دلیلوں کی وضاحت: مسئلہ یہ ہے کہ اگر کسی نے غلام اس شرط پر فروخت کیا کہ وہ غلام ایک ماہ میری خدمت کرے گا یا مکان اس شرط پر فروخت کیا کہ بائع ایک ماہ اس میں سکونت کرے گا یا اس شرط پر فروخت کیا کہ بائع کو ایک درہم قرض دے یا اس شرط پر فروخت کیا کہ مشتری بائع کو کچھ ہدیہ دے ان تمام صورتوں میں بیع فاسد ہے۔

تین دلیلیں ملاحظہ فرمائیں:

پہلی دلیل: یہ ہے کہ یہ تمام شرطیں مقتضی عقد کے خلاف ہیں اور ان شرطوں میں احد المتعاقدين کا نفع ہو وہ مفسد بیع ہے؛ اس لیے ان شرطوں کے ساتھ بیع فاسد ہوگی۔
دوسری دلیل: یہ ہے کہ رسول اکرم صلی اللہ علیہ وسلم نے بیع اور قرض جمع کرنے سے منع فرمایا ہے یعنی ایسی بیع سے منع فرمایا ہے جس میں شرط مذکور ہو کہ مشتری بائع کو قرض بھی دے گا۔

تیسری دلیل: یہ کہ غلام سے خدمت لینے اور گھر میں رہنے کے مقابلہ میں ثمن کا کوئی حصہ ہوگا یا نہیں؟ اگر ان دونوں کے مقابلہ میں ثمن کا کوئی حصہ ہو تو یہ بیع کے اندر اجارہ ہوگا اور اگر ان کے مقابلہ میں ثمن نہ ہو تو یہ بیع کے اندر عاریت پر لینا ہوگا یعنی بیع کے اندر اجارہ داخل ہوگا یا اجارہ داخل ہوگا؛ حالاں کہ مدینہ کے آثار رسول ہاشمی صلی اللہ علیہ وسلم نے ایک معاملہ کے اندر دو معاملہ کرنے سے منع فرمایا ہے یعنی ایک معاملہ کو دوسرے معاملہ کے اندر داخل کر کے دونوں کو جمع کرنے سے منع فرمایا ہے، پس اس

حدیث سے ثابت ہوا کہ خدمت لینے اور گھر میں رہنے کی شرط لگانا شرط فاسد ہے اس کی وجہ سے بیع فاسد ہو جائے گی۔

(ج) بیع اور اجارہ اور اعارہ کی تعریف:

(۱) بیع کی تعریف: یہ ہے کہ آپسی رضامندی سے مال کے بدلے مال کا تبادلہ کرنا

یہ شریعت کی اصطلاح میں بیع کہلاتا ہے،، مبادلة المال بالمال على وجه التراضي“.

(۲) اجارہ کی تعریف: یہ ہے کہ اجارہ ایسا عقد ہے جو معلوم معاوضہ پر منافع

معلومہ پر ہوتا ہے ”الاجارة عقد على المنافع بعوض“ (قدوري)

(۳) اعارہ کی تعریف: یہ ہے کہ کسی کو منافع کا بلا عوض مالک بنانا یعنی کسی چیز کو

مفت استعمال کرنے کے لیے دے اور بعد میں اس کو واپس لے لے۔ ”تملیک

المنافع بغير عوض على أن ترد العين“.

سوال: ۱۹، ہدایہ آخرین: ص ۶۷ (داخلہ ۱۴۲۹ھ)

(الف) عبارت با اعراب: وَمَنْ بَاعَ بِشَمَنِ حَالٍ ثُمَّ أَجَلَّهُ أَجَلًا مَعْلُومًا

صَارَ مُؤَجَّجًا، أَلَا يُرَى أَنَّهُ يَمْلِكُ إِبْرَاءَهُ مُطْلَقًا، فَكَذَا مُؤَقَّتًا، وَلَوْ أَجَلَّهُ إِلَى

أَجَلٍ مَجْهُولٍ إِنْ كَانَتْ الْجَهَالَةُ مُتَفَاحِشَةً، كَهُبُوبِ الرِّيحِ، لَا يَجُوزُ،

وَإِنْ كَانَتْ مُتَقَارِبَةً كَالْحَصَادِ وَالذِّيَاسِ، يَجُوزُ لِأَنَّهُ بِمَنْزِلَةِ الْكِفَالَةِ.

(الف) عبارت پر اعراب لگا کر ترجمہ کریں (ب) عبارت میں ذکر کردہ

مسئلوں کی مع دلیل وضاحت کریں (ج) بچہ کے مال سے قرض لینے کا کیا حکم ہے؟

Website: MadarseWale.blogspot.com
Website: NewMadarsa.blogspot.com

الجواب

(الف) ترجمہ: اور جس شخص نے نقد ثمن کے عوض کوئی چیز فروخت کی، پھر اس نے

ایک معلوم میعاد تک اسے ادھار کر دیا تو ثمن ادھار ہو جائے گا۔ کیا یہ نہیں معلوم کہ بائع

مطلقاً مشتری کو ٹمن سے بری کر دینے کا مالک ہے اسی طرح وہ ٹمن کو ادھار کرنے کا بھی مالک ہوگا اور اگر بائع نے کسی مجہول میعاد تک ادھار کیا، تو اگر جہالت سفاحش ہو مثلاً ہوا کا چلنا تو یہ جائز نہیں ہے، اور اگر جہالت متقارب ہو جیسے کھیتی، کاٹنا، گاہنا، تو یہ جائز ہے؛ اس لیے کہ یہ کفالہ کے درجہ میں ہے۔

(ب) عبارت میں ذکر کردہ مسئلوں کا بیان مع دلائل: اس عبارت میں مسئلہ یہ ہے کہ اخلد نے منیر سے ایک چیز نقد فروخت کی، اس کے بعد ایک معلوم مدت تک اخلد نے مشتری کو ادائے ٹمن کی مہلت دے دی، تو یہ درست اور جائز ہے؛ اس لیے کہ ٹمن بائع یعنی اخلد ہی کا حق ہے اور انسان اپنے حق میں ہر طرح کے تصرف کا مجاز ہوتا ہے، لہذا مشتری کی آسانی کے لیے اگر بائع کچھ دنوں کی مہلت دیتا ہے تو یہ جائز ہے۔

دوسری دلیل یہ ہے کہ ٹمن بائع کا حق ہے اور بائع مطلقاً بغیر کسی میعاد کے مشتری کو ٹمن سے بری کرنے کا حق رکھتا ہے، تو جب بائع مطلق ابراء کا مالک ہے تو موقت ابراء کا تو وہ بدرجہ اولیٰ مالک ہوگا۔

اور اگر بائع نے ادائے ٹمن کی کوئی مجہول میعاد مقرر کی تو اس کی دو صورتیں ہیں:

(۱) میعاد کی جہالت فاحش اور بعید الفہم ہوگی۔

(۲) جہالت اجل قریب الفہم ہوگی، اگر پہلی صورت ہے مثلاً بارش کا برسنا، ہوا کا چلنا اس صورت میں تا جیل درست نہیں ہوگی اور بائع کو ہمہ وقت مطالبہ ٹمن کا اختیار ہوگا اور اگر دوسری صورت ہے جیسے کھیتی کاٹنے یا گاہنے تک کی میعاد مقرر کرنا تو اس صورت میں بائع کی جانب سے تا جیل درست ہوگی اور حصا دیاد یا اس سے پہلے اسے مطالبہ ٹمن کا اختیار نہیں ہوگا اور اس تا جیل کے جائز ہونے کی دلیل یہ ہے کہ عقد کے بعد میعاد مقرر کرنا کفالہ کے درجہ میں ہے جس طرح کفیل کفالہ میں عقد کے بعد ایک مدت تک کے لیے ادائے ٹمن وغیرہ کا ضامن ہوتا ہے اسی طرح اس میں بھی عقد کے

بعد بائع مشتری کو ایک مدت تک ادائے ثمن کی ڈھیل اور مہلت دیتا ہے اور کفالہ جہالت یسیرہ کے ساتھ تو جائز ہے؛ مگر جہالت فاحشہ کے ساتھ جائز نہیں ہے۔

(ج) بچہ کے مال سے قرض لینے کا کیا حکم ہے؟ بچہ کے مال سے قرض دینا

درست نہیں ہے؛ کیوں کہ یہ ضرر محض ہے۔

”لايجوز أن يقرض مال الصغير“. (البنایہ: ج ۸، ص ۲۵۸)

سوال: ۲۰، ہدایہ آخرین: ص ۸۲ (داخلہ ۱۴۳۰ھ)

(الف) عبارت با اعراب: وَلَا يَجُوزُ بَيْعُ الْحِنْطَةِ بِالذَّقِيقِ وَلَا بِالسُّوْقِ لِأَنَّ الْمُجَانَسَةَ بَاقِيَةً مِنْ وَجْهِ لَأَنَّهُمَا مِنْ أَجْزَاءِ الْحِنْطَةِ وَالْمَعْيَارُ فِيهِمَا الْكَيْلُ لَكِنَّ الْكَيْلَ غَيْرُ مُسَوٍّ بَيْنَهُمَا وَبَيْنَ الْحِنْطَةِ لِأَنَّ كِتَابَةَ هُمَا فِيهِ وَتَخْلُخَلُ حَبَّاتُ الْحِنْطَةِ فَلَا يَجُوزُ وَإِنْ كَانَ كَيْلًا بِكَيْلٍ.

(الف) عبارت پر اعراب لگا کر ترجمہ کریں (ب) مطلب لکھیں (ج) دلیل کی وضاحت کرتے ہوئے اکتناز اور تخلخل کی مراد بھی واضح کریں۔

Website: MadarseWale.blogspot.com

Website: NewMadarsa.blogspot.com

الجواب

(الف) ترجمہ: اور گندم کا آٹے کے عوض بیچنا جائز نہیں ہے اور نہ ستو کے عوض؛ کیوں کہ مجانست من وجہ باقی ہے؛ اس لیے کہ آٹا اور ستو دونوں گندم کے اجزاء میں سے ہیں اور ان دونوں میں معیار کیل ہے؛ لیکن کیل ان دونوں اور گندم کے درمیان برابری نہیں کر سکتا؛ کیوں کہ آٹا اور ستو پیمانہ میں ٹھوس بھر جاتا ہے اور گندم کے دانوں کے درمیان خلا رہ جاتا ہے؛ اس لیے جائز نہیں ہے، اگرچہ بیع کیلاً بکیلاً ہو۔

(ب) عبارت کا مطلب: مسئلہ یہ ہے کہ ہمارے نزدیک گندم کی بیع اس کے آٹے کے عوض اور گندم کی بیع اس کے ستو کے عوض جائز نہیں ہے نہ برابر کر کے اور نہ

کی، زیادتی کے ساتھ یہی ایک قول امام شافعی، امام احمد اور امام ثوری کا ہے اور امام مالک کا مذہب یہ ہے کہ گندم کی بیج، اس کے آٹے اور ستو کے عوض برابر کر کے جائز ہے یہی امام احمد کا قولِ اظہر ہے کہ امام مالک کی دلیل یہ ہے کہ گندم کا آٹا اور ستو بعینہ گندم ہے صرف اتنا فرق ہے کہ گندم کے اجزاء متفرقہ کا نام آٹا اور ستو ہے اور اجزاء مجتمعہ کا نام حطہ اور گندم ہے، پس آٹا اور ستو گندم کے چھوٹے چھوٹے دانوں کے مشابہ ہو گئے اور نفس گندم بڑے بڑے دانوں کے مشابہ ہو گیا اور گندم کے بڑے بڑے دانوں کو چھوٹے چھوٹے دانوں کے عوض کیل اور پیمانہ کے ذریعہ برابر کر کے فروخت کرنا؛ چوں کہ جائز ہے؛ اس لیے گندم کو آٹے اور ستو کے عوض برابر کر کے بیچنا بھی جائز ہوگا۔

(ج) دلیل کی وضاحت: ہماری دلیل کی توضیح یہ ہے کہ گندم اور اس کے آٹے کے درمیان من وجہ ہم جنس ہونا موجود ہے اور من وجہ موجود نہیں ہے مجانست موجود تو اس لیے ہے کہ گندم کو پینے سے صرف گندم کے اجزاء متفرق ہو جاتے ہیں اور شی بیع تفریق اجزاء کی وجہ سے دوسری شی نہیں ہو جاتی؛ بلکہ سابقہ شی ہی باقی رہتا ہے۔ پس پسنے سے پہلے جو چیز تھی پسنے کے بعد بھی وہی چیز باقی ہے اور مجانست غیر موجود اس لیے ہے کہ جنس کا اختلاف نام، صورت اور معنی کے اختلاف سے متحقق ہوتا ہے جیسے گندم اور جو کے درمیان اختلاف جنس ہے؛ کیوں کہ دونوں کا نام بھی مختلف ہے، صورت بھی مختلف ہے اور معانی اور منافع بھی مختلف ہیں، پس اسی طرح اس صورت میں پسنے سے پہلے گندم نام تھا اور پسنے کے بعد آٹا یا ستو ہو گیا تو گویا دونوں کا نام مختلف ہیں؛ کیوں کہ گندم کو بھون کر چپایا جاتا ہے اور آٹے اور ستو کے درمیان من وجہ مجانست زائل ہو گئی اور من وجہ زائل نہیں ہوتی؛ بلکہ باقی ہے تو گویا مجانست کے زائل ہونے میں شک واقع ہو گیا؛ حالاں کہ مجانست کا موجود ہونا یقینی تھا اور یقین شک کی وجہ سے زائل نہیں ہوتا؛ اس لیے کہا گیا کہ مجانست زائل نہیں ہوئی؛ بلکہ باقی ہے پس گندم اور اس کے

آٹے کے درمیان اور گندم اور ستو کے درمیان اتحاد جنسی اور اتحاد قدر دونوں پائے گئے اور جب قدر مع الجنس دونوں پائے گئے تو تفاضل اور شبہ تفاضل دونوں حرام ہوں گے اور برابری کے ساتھ بیع جائز ہوگی؛ لیکن گندم اور آٹے اور ستو ناپنے کا پیمانہ کیل ہوتا ہے اور کیل کے ذریعہ گندم اور اس کے آٹے اور ستو کے درمیان برابری پیدا کرنا ممکن ہے؛ کیوں کہ پیمانے میں آٹے کو ٹھوس ٹھوس کر بھرا جاسکتا ہے؛ مگر گندم کے دانوں کے درمیان چوں کہ خلا باقی رہتا ہے؛ اس لیے اس کو ٹھوس کر نہیں بھرا جاسکتا ہے، پس جب گندم کا ایک کیل، آٹے کے ایک کیل کے عوض بیچا جائے گا تو ان دونوں کے درمیان کمی زیادتی کا شبہ باقی رہ جائے گا یعنی آٹا زائد ہوگا اور گندم کم ہوگا اور اموال ربویہ یعنی قدر مع الجنس پائے جانے کی صورت میں جس طرح حقیقتاً ربویہ یعنی کمی زیادتی حرام ہے اسی طرح ربوہ کا شبہ بھی حرام ہے؛ اس لیے گندم کی بیع آٹے اور ستو کے عوض ناجائز قرار دی گئی، اگرچہ کیل کے ذریعہ دونوں عوضوں کو برابر کر دیا گیا ہو۔

Website: MadarseWale.blogspot.com
Website: NewMadarsa.blogspot.com

اکتناز اور تخلخل کی مراد:

اکتناز: سے مراد کسی چیز کو مثلاً آٹے وغیرہ کو ٹھوس ٹھوس کر بھرنا۔

تخلخل: کا معنی خلا باقی رہنا، یہاں مراد گندم کے دانوں کے درمیان خلا باقی

رہنا؛ کیوں کہ گندم کے دانے ایسے ہیں جن کو ٹھوس ٹھوس کر نہیں بھرا جاسکتا ہے۔

سوال: ۲۱، ہدایہ آخرین: ص ۸۳ (داخلہ ۱۴۳۳ھ)

(الف) عبارت با اعراب: قَالَ وَيَجُوزُ بَيْعُ الرُّطْبِ بِالتَّمْرِ مَثَلًا بِمَثَلٍ عِنْدَ أَبِي حَنِيفَةَ وَقَالَ لَا يَجُوزُ لِقَوْلِهِ ﷺ حِينَ سُئِلَ عَنْهُ أَوْ يَنْقُصُ إِذَا جَفَّ فَعَبِلَ نَعَمْ لَقَالَ ﷺ لَا إِذَا لَهُ أَنَّ الرُّطْبَ تَمَّرٌ لِقَوْلِهِ عَلَيْهِ السَّلَامُ حِينَ أَهْدَيْتُ إِلَيْهِ رُطْبًا أَوْ كُلُّ تَمْرٍ خَيْرٌ مِنْكَذَا سَمَاءُ تَمْرًا وَ بَيْعُ التَّمْرِ بِمِثْلِهِ جَائِزٌ لِمَا رَوَيْنَا.

(الف) عبارت پر اعراب لگا کر ترجمہ کریں (ب) ”بیع الرطب بالتمر“ کے سلسلہ میں جو اختلاف ہے اس کی وضاحت کر کے ہر فریق کے مذہب کو مدلل کریں۔

الجواب

(الف) ترجمہ: اور ابوحنیفہؒ کے نزدیک پختہ تازہ چھوہارے کو پختہ خشک چھوہارے کے عوض برابر بیچنا جائز ہے، اور صاحبینؒ نے فرمایا کہ جائز نہیں ہے؛ کیوں کہ جس وقت تازہ چھوہارے کے بارے میں رسول اللہ صلی اللہ علیہ وسلم سے دریافت کیا گیا تو آپ صلی اللہ علیہ وسلم نے فرمایا کہ کیا تازہ چھوہارہ خشک ہو کر گھٹ جاتا ہے تو عرض کیا گیا کہ ہاں! پس رسول اللہ صلی اللہ علیہ وسلم نے فرمایا: تو جائز نہیں ہے اور امام ابوحنیفہؒ کی دلیل یہ ہے کہ رطب (تازہ چھوہارے) بھی تمر ہے؛ کیوں کہ جب رسول اللہ صلی اللہ علیہ وسلم کے پاس خیبر کے رطب (تازہ چھوہارے) ہدیہ بھیجے گئے تو آپ نے فرمایا کہ کیا خیبر کے کل تمر ایسے ہی ہیں، رسول اکرم صلی اللہ علیہ وسلم نے رطب کو تمر فرمایا اور تمر کو تمر کے عوض برابر بیچنا حدیث مذکور کی وجہ سے جائز ہے۔

(ب) ”بیع الرطب بالتمر“ کے سلسلہ میں اختلاف کی وضاحت: مسئلہ یہ ہے کہ رطب کی بیع تمر کے عوض متفاضلاً یعنی کمی، زیادتی کے ساتھ بالا جماع ناجائز ہے اور متساویاً یعنی برابر، برابر حضرت ابوحنیفہؒ کے نزدیک تو جائز ہے؛ البتہ صاحبینؒ کے نزدیک ناجائز ہے، حضرت امام مالکؒ، امام شافعیؒ اور امام محمدؒ بھی ناجائز کے قائل ہیں۔

صاحبینؒ کی دلیل: یہ ہے کہ ایک بار رسول اکرم صلی اللہ علیہ وسلم سے بیع الرطب بالتمر مثلاً بمثل کے بارے میں دریافت کیا گیا کہ یہ جائز ہے یا نہیں، تو آپ صلی اللہ علیہ وسلم نے پوچھا کہ کیا رطب یعنی تازہ چھوہارہ خشک ہو کر گھٹ جاتا ہے لوگوں نے جواب میں عرض کیا کہ ہاں گھٹ جاتا ہے اس پر آپ نے فرمایا کہ اگر یہ بات ہے تو پھر رطب کی بیع تمر کے عوض برابر، برابر ناجائز ہے، اس حدیث سے معلوم

ہوا کہ بیج الرطب بالتمر برابر، برابر بھی ناجائز ہے۔

حضرت امام ابوحنیفہؒ کی دلیل عقلی: یہ ہے کہ ایک مرتبہ آقا صلی اللہ علیہ وسلم کی خدمت میں خیبر کے رطب یعنی تازہ چھوہارے ہدیہ پیش کیے گئے ان کو دیکھ کر آپ نے فرمایا: ”او کل تمر خیبر ہکذا“ کیا خیبر کے تمام چھوہارے ایسے ہی ہیں، ملاحظہ فرمائیے حضور صلی اللہ علیہ وسلم نے رطب کو تمر فرمایا ہے، اس سے معلوم ہوا کہ رطب، تمر ہیں، اور تمر کی بیج تمر کے عوض برابر، برابر جائز ہے جیسا کہ حدیث التمر بالتمر مثلاً بمثل والفصل ربا یعنی تمر کی بیج تمر کے عوض برابر، برابر جائز ہے، اس پر شاہد عدل ہے، پس ثابت ہوا کہ رطب کی بیج تمر کے عوض برابر، برابر جائز ہے۔

امام ابوحنیفہؒ کی عقلی دلیل: یہ ہے کہ رطب کی دو ہی صورتیں ہیں یا تو رطب، تمر ہے اور یا غیر تمر ہے، اگر رطب، تمر ہے تو رطب کی بیج تمر کے عوض برابر، برابر جائز ہے؛ کیوں کہ حدیث ربوا کے اول میں گزر چکا ”التمر بالتمر مثلاً بمثل“ اور اگر رطب غیر تمر ہے تو رطب کی بیج تمر کے عوض تساویاً اور متفاضلاً دونوں طرح جائز ہے؛ کیوں کہ اسی حدیث کے آخر میں إذا اختلف النوعان فبیعوا کیف شئتم۔ یعنی اختلاف جنس کی صورت میں جس طرح چاہو فروخت کرو، خواہ تساویاً خواہ متفاضلاً۔

صاحبینؒ کی پیش کردہ حدیث کا جواب: یہ ہے کہ اس حدیث کا مدار زید بن عیاش پر ہے اور زید بن عیاش ائمہ حدیث کے نزدیک ضعیف اور مجہول راوی ہیں؛ اس لیے یہ روایت حدیث مشہور کے مقابلے میں مستدل نہ ہوگی۔

سوال: ۲۲، ہدایہ آخرین: ص ۸۶ (داخلہ ۱۴۲۴ھ)

(الف) عبارت با اعراب: وَلَا رَبُّوا بَيْنَ الْمَوْلَىٰ وَعَبْدِهِ لِأَنَّ الْعَبْدَ وَمَا فِي يَدِهِ مِلْكٌ لِمَوْلَاهُ فَلَا يَتَحَقَّقُ الرَّبَّاءَ وَهَذَا إِذَا كَانَ مَا ذُوْنَا لَهُ وَلَمْ يَكُنْ عَلَيْهِ دَيْنٌ وَإِنْ كَانَ عَلَيْهِ دَيْنٌ لَا يَجُوزُ بِالْإِتِّفَاقِ لِأَنَّ مَا فِي يَدِهِ لَيْسَ

مَلِكِ الْمَوْلَى عِنْدَ أَبِي حَنِيفَةَ وَعِنْدَهُمَا تَعَلَّقَ بِهِ حَقُّ الْغُرْمَاءِ فَصَارَ كَأَلَا جَنْبِيَّ فَيَتَحَقَّقُ الرَّبَا كَمَا يَتَحَقَّقُ بَيْنَهُ وَبَيْنَ مُكَاتِبِهِ.

(الف) عبارت پر اعراب لگا کر ترجمہ کریں (ب) عبارت کی اطمینان بخش تشریح کرتے ہوئے مذکورہ اختلاف کو مع دلائل واضح کریں۔

الجواب

(الف) ترجمہ: اور مولیٰ اور اس کے غلام کے درمیان سود نہیں ہے؛ کیوں کہ غلام اور جو کچھ اس کے قبضہ میں ہے اپنے مولیٰ کی ملک ہے؛ اس لیے سود متحقق نہ ہوگا اور یہ اس وقت ہے جب کہ غلام ماذون لہ ہو اور اس پر قرضہ نہ ہو اور اگر اس پر قرضہ ہو تو بالاتفاق جائز نہیں ہے؛ کیوں کہ امام ابوحنیفہؒ کے نزدیک جو کچھ غلام کے قبضہ میں ہے وہ مولیٰ کی ملک نہیں ہے اور صاحبینؒ کے نزدیک اس کے ساتھ قرض خواہوں کا حق متعلق ہے، پس مولیٰ بمنزلہ اجنبی کے ہو گیا، پس ربوا متحقق ہو گیا، جیسا کہ مولیٰ اور اس کے مکاتب کے درمیان متحقق ہوتا ہے۔

(ب) عبارت کی تشریح اور مذکورہ اختلاف کی مع دلائل وضاحت: مسئلہ یہ ہے کہ اگر غلام ماذون لہ فی التجارة ہو اور اس پر لوگوں کا اس قدر قرضہ نہ ہو جو اس کے رقبہ کو احاطہ کر لے تو اس غلام اور اس کے مولیٰ کے درمیان ربوا متحقق نہیں ہوگا یعنی اموال ربویہ میں اگر یہ دونوں کمی، زیادتی کے ساتھ خرید و فروخت کریں تو یہ ربوا نہ ہوگا، مثلاً انعام الدین نے اپنے غلام کو مال دے کر تجارت کی اجازت دی، پھر غلام کے دو من گےہوں ایک من گےہوں کے عوض خریدے تو یہ ربوا نہ ہوگا؛ کیوں کہ غلام اور جو کچھ غلام کے قبضہ میں مال ہے وہ سب اس کے مولیٰ کی ملک ہے، پس جب غلام اور جو کچھ اس کے قبضہ میں ہے مولیٰ کی ملک ہے تو مولیٰ اور اس کے غلام کے درمیان بیع ہی متحقق نہ ہوگی اور جب بیع متحقق نہیں ہوئی تو ربوا بھی متحقق نہ ہوگا اور اگر غلام پر لوگوں

کا اس قدر قرضہ ہو جو اس کے رقبہ کا احاطہ کر لیتا ہے تو اس غلام اور اس کے مولیٰ کے درمیان اموال ربویہ میں کمی زیادتی کے ساتھ بیع بالاتفاق جائز نہ ہوگی؛ کیوں کہ اس صورت میں جو کچھ غلام کے قبضہ میں ہے وہ امام ابوحنیفہؒ کے نزدیک مولیٰ کی ملک نہیں ہے اور صاحبینؒ کے نزدیک اگرچہ مولیٰ کی ملک ہے؛ لیکن اس کے ساتھ قرض خواہوں کا حق متعلق ہے، بہر حال امام صاحبؒ اور صاحبینؒ کے نزدیک غلام اپنے مولیٰ کے لیے بمنزلہ اجنبی کے ہو گیا ہے اور اجنبیوں کے درمیان بیع متحقق ہوتی ہے اور جب بیع متحقق ہوتی ہے تو شرط ربوہ پائے جانے کی صورت میں ربوہ ابھی متحقق ہوگا۔ جیسے مولیٰ اور اس کے مکاتب کے درمیان بیع بھی متحقق ہوتی ہے اور ربوہ ابھی متحقق ہوتا ہے۔

سوال: ۲۳، ہدایہ آخرین: ص ۹۳ (داخلہ ۱۴۳۷ھ)

(الف) عبارت باعرب: وَلَا يَجُوزُ السَّلْمُ فِي الْحَيَوَانِ وَقَالَ الشَّافِعِيُّ رَحِمَهُ اللَّهُ: يَجُوزُ لِأَنَّهُ يَصِيرُ مَعْلُومًا بَبَيَانِ الْجِنْسِ وَالسِّنِّ وَالنَّوْعِ وَالصِّفَةِ وَالتَّفَاوُثُ بَعْدَ ذَلِكَ يَسِيرٌ فَاشْبَهَ الثِّيَابَ وَلَنَا أَنَّ بَعْدَ ذِكْرِ مَا ذَكَرَ بَيَّقَى فِيهِ تَفَاوُثٌ فَاحِشٌ فِي الْمَالِيَّةِ بِاعْتِبَارِ الْمَعَانِي الْبَاطِنَةِ فَيُفْضَى إِلَى الْمُنَازَعَةِ بِخِلَافِ الثِّيَابِ لِأَنَّهُ مَصْنُوعٌ لِلْعِبَادِ فَقَلَّمَا يَتَفَاوُثُ الثُّوبَانِ إِذَا نُسِجَا عَلَى مَنَوَالٍ وَاحِدٍ.

(الف) عبارت پر اعراب لگا کر ترجمہ کریں (ب) اور عبارت کی تشریح کرتے ہوئے بتائیں کہ جنس، نوع، صفت اور معانی باطنہ سے کیا مراد ہے؟ (ج) لکڑیوں کی گٹھڑی میں بیع سلم کا کیا حکم ہے؟ اس کو بھی تحریر کریں۔

Website: MadarseWale.blogspot.com
Website: NewMadarsa.blogspot.com

الجواب

(الف) ترجمہ: اور حیوان کی بیع سلم جائز نہیں ہے اور امام شافعیؒ نے فرمایا کہ جائز

ہے؛ اس لیے حیوان جنس، نوع، عمر اور صفت بیان کرنے سے معلوم ہو جاتا ہے اور اس کے بعد تفاوت خفیف ہے تو یہ کپڑوں کے مشابہ ہو گیا۔ اور ہماری دلیل یہ ہے کہ مذکورہ امور ذکر کرنے کے بعد چوں کہ حیوان میں باطنی امور کے اعتبار سے مالیت میں بہت بڑا تفاوت باقی رہ جاتا ہے؛ اس لیے مفصّلی الی المنازعة ہوگا برخلاف کپڑوں کے؛ کیوں کہ کپڑے بندوں کے تیار کردہ ہیں، پس جب دو کپڑے ایک آلہ پر بنے جائیں تو ان میں بہت کم تفاوت ہوتا ہے۔

(ب) عبارت کی تشریح: جانوروں کے اندر بیع سلم کی دو صورتیں ہیں:

(۱) یہ کہ مطلق جانور کی بیع سلم کی گئی ہو، یعنی نہ اس کی جنس بیان کی ہو، نہ عمر بیان کی ہو، نہ صفت بیان کی ہو اور نہ اس کی نوع بیان کی ہو۔

(۲) یہ کہ مذکورہ چیزیں بیان کر کے جانور کی بیع سلم کی گئی ہے۔

پہلی صورت میں بالاتفاق بیع سلم ناجائز ہے اور دوسری صورت میں امام ابوحنیفہؒ کے نزدیک ناجائز ہے اور امام شافعیؒ کے نزدیک جائز ہے۔ اسی کے قائل امام مالکؒ اور امام احمدؒ ہیں۔

امام شافعیؒ کی دلیل: یہ ہے کہ جب جانور کی جنس، نوع، عمر اور صفت بیان کر دی گئی تو وہ معلوم المقدار والصفقہ بیع اور مسلم فیہ میں بیع سلم درست ہے؛ اس لیے طرح کے جانور میں بھی بیع سلم درست اور جائز ہوگی اور پھر ان اوصاف کے بیان کرنے کے بعد اول تو کوئی جہالت ہی نہیں رہتی اور جو جہالت رہتی بھی ہے وہ بہت معمولی رہتی ہے، جس کا کوئی اعتبار نہیں ہوتا ہے؛ اس لیے اس جہالت کا بھی اعتبار نہیں ہوگا اور جس طرح اگر کسی کپڑے کے تمام اوصاف معلوم ہو جائیں تو اگرچہ اس میں معمولی سی جہالت رہتی ہے؛ مگر یہ جہالت بیع سلم سے مانع نہیں ہے۔

امام ابوحنیفہؒ کی دلیل: حدیث شریف ہے: أن النبي ﷺ نهى عن السلم

دوسری دلیل: یہ ہے کہ حیوان کے تمام اوصاف بیان کرنے کے بعد بھی حیوانوں میں باطنی اور اندرونی اعتبار سے خفا اور پوشیدگی رہتی ہے؛ چنانچہ اندرونی طور پر کوئی گھوڑا تیز رفتار ہوتا ہے اور دوسرا کم رفتار ہوتا ہے، ان صورتوں میں عقد مفضی الی المنازعة ہوگا اور مفضی الی المنازعة عقد فاسد ہوتا ہے؛ اس لیے حیوان کی بیع سلم بھی فاسد ہوگی۔

جنس، نوع، صفت و معانی باطنہ سے مراد: جانور کی جنس بیان کرنا، مثلاً یہ کہنا کہ وہ اونٹ ہے یا بھینس ہے، اور نوع بیان کرنا، مثلاً یہ کہنا کہ وہ بختی ہے یا عربی ہے۔ اور صفت بیان کرنا، مثلاً یہ کہنا کہ وہ خوب فربہ، موٹا تازہ ہے یا دبلا پتلا لاغر ہے۔ جانور کے معانی باطنہ، مثلاً گھوڑے کا تیز رفتار اور فرماں بردار ہونا، غلام کا ہوشیار اور باسلیقہ ہونا، باندی کا خوبصورت ہونا وغیرہ۔

(ج) لکڑیوں کی گٹھڑی میں بیع سلم کا کیا حکم ہے؟ لکڑیوں کی گٹھڑی میں بیع سلم جائز نہیں ہے۔
 Website: MadarseWale.blogspot.com
 Website: NewMadarsa.blogspot.com

سوال: ۲۴، ہدایہ آخرین: ص ۱۰۰ (داخلہ ۱۴۳۸ھ)

(الف) عبارت با اعراب: وَإِنْ اسْتَصْنَعَ شَيْئًا مِنْ ذَلِكَ بِغَيْرِ أَجَلٍ جَازٍ اسْتَحْسَانًا لِلْإِجْمَاعِ الثَّابِتِ بِالتَّعَامُلِ وَفِي الْقِيَاسِ لَا يَجُوزُ لِأَنَّهُ بَيْعُ الْمَعْدُومِ وَالصَّحِيحُ أَنَّهُ يَجُوزُ بَيْعًا لِأَعْدَةِ وَالْمَعْدُومُ قَدْ يُعْتَبَرُ مَوْجُودًا حُكْمًا وَالْمَعْقُودُ عَلَيْهِ الْعَيْنُ دُونَ الْعَمَلِ حَتَّى لَوْ جَاءَ بِهِ مَفْرُوعًا عَنْهُ لَا مِنْ صُنْعِهِ أَوْ مِنْ صُنْعِهِ قَبْلَ الْعَقْدِ فَأَخَذَهُ جَازٍ وَلَا يَتَّعِنُ إِلَّا بِالْإِخْتِيَارِ حَتَّى لَوْ بَاعَهُ الصَّانِعُ قَبْلَ أَنْ يَرَاهُ الْمُسْتَصْنِعُ جَازٍ.

(الف) عبارت پر اعراب لگا کر ترجمہ کریں (ب) خط کشیدہ کلمات کے لغوی و اصطلاحی معنی لکھیں (ج) ”ذکر“ کا مشاڑ الیہ متعین کر کے صورت مسئلہ اور اس کا حکم تحریر کریں اور بتائیں کہ اس مسئلہ کا ”باب السلم“ سے کیا تعلق ہے؟

الجواب

(الف) ترجمہ: اور اگر مذکورہ چیزوں میں سے کوئی چیز بغیر میعاد کے بنوائی تو استحساناً جائز ہے اس اجماع کی وجہ سے جو تعامل ناس سے ثابت ہے اور قیاس کے مطابق جائز نہیں ہے؛ اس لیے کہ یہ معدوم کی بیع ہے اور صحیح یہ ہے کہ استصناع بطور بیع کے جائز ہے نہ کہ بطور وعدہ کے اور معدوم کو حکماً موجود شمار کیا جائے گا اور معقود علیہ عین شئی ہے نہ کہ عمل حتیٰ کہ اگر کاری گراہی بنی ہوئی چیز کو لایا جو اس کی بنائی ہوئی نہیں ہے یا عقد سے پہلے کی بنائی ہوئی ہے پس بنوانے والے نے اس کو لے لیا تو جائز ہے اور وہ چیز متعین نہ ہوگی؛ مگر بنوانے والے کے پسند کرنے سے حتیٰ کہ اگر کاری کرنے بنوانے والے کو دکھلانے سے پہلے اس کو بیچ دیا تو جائز ہے۔

(ب) خط کشیدہ کلمات کے لغوی و اصطلاحی معنی:

(۱) استصناع: یہ واحد مذکر غائب کا صیغہ ہے باب افتعال سے، استصنعه الشیء یعنی کسی چیز کو بنانے کے لیے کہنا۔

اصطلاح میں استصناع کہا جاتا ہے کسی کا کسی کاری گر سے کہنا کہ فلاں چیز ان اوصاف کے ساتھ اتنی لمبی چوڑی اتنے روپوں میں بنا دے اور پوری رقم یا کچھ رقم کاری گر کو دے دے اور کوئی میعاد ذکر نہ کرے۔

(۲) استحسان: الاستحسان لغة: هو اعتبار الشیء حسناً،

او اعتقاده حسناً.

والاستحسان عند أهل الأصول (المالكية وغيرهم ممن يأخذ به) هو عدول المجتهد عن قیاس جلی ضعیف الأثر إلى قیاس خفی قوی الأثر.

وقیل: هو العدول عن الحكم إلى العادة لمصلحة الناس.

ومنهم من قال: الاستحسان هو عدول المجتهد عن الحكم الكلي إلى حكم استثنائي لدليل رجع لديه هذا العدول.

(۳) الاجماع: الاجماع لغة: العزم والاتفاق، واصطلاحاً اتفاق

مجتهدي هذه الأمة بعد النبي صلى الله عليه وسلم على حكم شرعي.

(۴) التعامل: تعامل يتعامل تعاملًا، تعامل الشريكان أي عامل

كل منهما الآخر.

(۵) التعامل اصطلاحاً: عہد رسالت سے لے کر آج تک بلا تکبر کسی عمل

پر چلنے کو شریعت میں تعامل کہتے ہیں۔

(۶) القياس: القياس لغة: التقدير يقال قست الشيء بالشيء

أي قدرته.

واصطلاحاً: تسوية فرع بأصل في حكم لعلة جامعة بينهما.

(۷) مفروغا: فرغ (ف، ن) وفرغ (س) فراغا و فروغا من

العمل یعنی کام سے خالی ہونا۔ فرغ له وإليه یعنی قصد کرنا و فرغ من الشيء پورا

کرنا، تمام کرنا، و فرغ الطرف برتن کا خالی ہونا۔

(۸) المستصنع: یہ اسم فعل کا صیغہ ہے، باب استفعال سے، استصنعه

الشيء: کسی چیز کو بنانے کے لیے کہنا۔

Website: MadarseWale.blogspot.com

Website: NewMadarsa.blogspot.com

(ج) ”ذلك“ کا مشاڑ الیہ:

مذکورہ عبارت ”وإن استصنع شيئاً من ذلك“ میں ذلک کا مشاڑ الیہ

”المذکور“ أعنى اللبن، والأجر، والطست، والقمقمة والخف یا اس

کے مانند چیزیں ہیں۔

صورتِ مسئلہ: صورتِ مسئلہ یہ ہے کہ ایک آدمی کسی کام کے کاری گر سے کہے:

فلاں چیز ان ان اوصاف کے ساتھ اتنی لمبی چوڑی، اتنے روپوں میں بنا دے اور پوری

رقم یا کچھ رقم کاری گر کو دے دے اور کوئی میعاد ذکر نہ کرے ہمارے یہاں اسی کو سائی دے کر بنوانا کہتے ہیں۔

استصناع کا حکم: استصناع استحساناً جائز ہے؛ مگر قیاساً جائز نہیں ہے۔ (وجہ استحسان عملی اجماع ہے؛ کیوں کہ عہد رسالت سے لے کر آج تک بلا تکثیر لوگوں کا اس پر تعامل چلا آ رہا ہے اور لوگوں کا اجماع ایک حجت شرعیہ ہے جیسا کہ رسول اللہ صلی اللہ علیہ وسلم نے فرمایا: ”لا تجتمع أمتي على ضلالة“ الحدیث۔

اس مسئلہ کا ”باب السلم“ سے کیا تعلق ہے؟ اس مسئلہ کا تعلق ”باب السلم“ سے یہ ہے کہ بیع سلم میں معدوم شی کا عقد ہوتا ہے اور استصناع میں بھی شی معدوم کو بنانے کے لیے کہا جاتا ہے۔

سوال: ۲۵، ہدایہ آخرین: ص ۱۰۶ (داخلہ ۱۴۳۵ھ)

(الف) عبارت با اعراب: وَمَنْ بَاعَ جَارِيَةً قِيمَتَهَا أَلْفٌ مِثْقَالِ فِضَّةٍ وَفِي غُنُقِهَا طَوْقٌ فِضَّةٍ قِيمَتُهَا أَلْفٌ مِثْقَالِ بِأَلْفِي مِثْقَالِ فِضَّةٍ وَنَقَدَ مِنَ الثَّمَنِ أَلْفٌ مِثْقَالٍ ثُمَّ افْتَرَقَا فَالَّذِي نَقَدَ ثَمَنُ الْفِضَّةِ لِأَنَّ قَبْضَ حِصَّةِ الطَّوْقِ وَاجِبٌ فِي الْمَجْلِسِ، وَالظَّاهِرُ مِنْهُ الْإِتْيَانُ بِالْوَجِبِ وَكَذَا لَوْ اشْتَرَاهُمَا بِأَلْفِي مِثْقَالِ أَلْفِ نَسِيئَةٍ وَأَلْفِ نَقْدٍ فَالْنَّقْدُ ثَمَنُ الطَّوْقِ.

(الف) عبارت پر اعراب لگا کر ترجمہ کریں (ب) مسئلہ اولیٰ اور اس کی دلیل کی وضاحت کرتے ہوئے بتائیے کہ حصہ طوق کا مجلس میں قبضہ کرنا کیوں ضروری ہے؟ (ج) نیز دوسرے مسئلہ کی بھی وضاحت کرتے ہوئے اس کی دلیل لکھیں۔

الجواب

(الف) ترجمہ: ایک شخص نے ایک باندی جس کی قیمت ایک ہزار مِثْقَالِ چاندی

ہے اور جس کی گردن میں چاندی کا ایک طوق ہے جس کی قیمت بھی ایک ہزار مثقال ہے اس کو دو ہزار مثقال چاندی کے عوض فروخت کیا اور مشتری نے ایک مثقال ثمن نقد ادا کیا پھر دونوں جدا ہو گئے تو جو کچھ اس نے نقد ادا کیا ہے وہ چاندی کے طوق کا ثمن ہے؛ کیوں کہ حصہ طوق پر قبضہ کرنا اسی مجلس میں واجب ہے؛ اس لیے کہ یہ صرف کا بدل ہے بائع کی طرف سے ظاہر یہی ہے کہ اس نے واجب ادا کیا ہوگا اور اسی طرح اگر اس نے باندی اور طوق دونوں کو دو ہزار مثقال کے عوض (اس طرح) خریدا کہ ایک ہزار ادھار ہے اور ایک ہزار نقد ہے تو نقد، طوق کا ثمن ہوگا۔

(ب) مسئلہ اولیٰ اور اس کی دلیل کی وضاحت، نیز حصہ طوق کا مجلس میں قبضہ کرنا کیوں ضروری ہے؟

صورتِ مسئلہ یہ ہے کہ اگر کسی شخص نے دو ہزار مثقال چاندی کے عوض کوئی ایسی باندی خریدی جس کی قیمت ایک ہزار مثقال ہے اور اس باندی کی گردن میں چاندی کا ایک طوق ہے اس کی بھی قیمت ایک ہزار مثقال ہے اور پھر ثمن میں سے اس نے ایک ہزار مثقال نقد اداء کر دیا، اس کے بعد عاقدین ایک دوسرے سے جدا ہو گئے تو جو ثمن مشتری نے نقد ادا کیا ہے وہ باندی کا عوض نہیں ہے؛ بلکہ اداء کردہ ثمن طوق کا عوض ہوگا؛ کیوں کہ یہاں بیع یعنی باندی دو طرح مال ہے ایک بذاتِ خود مال ہے دوسرے اس کی گردن میں موجود طوق بھی مال ہے اور طوق چوں کہ نقد ہے اور مشتری کی طرف سے ادا کردہ ثمن بھی نقد ہے؛ اس لیے ان دونوں میں جو عقد ہوگا وہ عقد صرف ہوگا اور عقد صرف کے متعلق آپ کو پتہ ہے کہ مجلس عقد میں اس کے عوضین پر قبضہ کرنا ضروری ہے؛ اس لیے اس نقد ثمن کو طوق کا عوض قرار دیا جائے گا۔ (احسن الہدایہ: ج ۹، ص ۹۰)

مذکورہ بالا صورت کی دلیل: یہ ہے کہ یہ عقد صرف ہے اور عقد صرف مجلس عقد میں ہی عوضین پر قبضہ کرنا ضروری ہے؛ اس لیے نقد ثمن کو طوق کا عوض قرار دیا جائے گا؛ تاکہ عوضین پر مجلس عقد میں قبضہ متحقق ہو جائے اور عقد صرف درست ہو جائے۔

(ج) دوسرے مسئلہ کی وضاحت اور دلیل: اسی طرح اگر باندی اور طوق کو دو ہزار مثقال چاندی کے عوض اس طور پر خریدا کہ ایک ہزار مثقال ادھار ہیں اور ایک ہزار نقد ہیں تو ایک ہزار نقد طوق کا ثمن شمار کیا جائے گا؛ کیوں کہ بیع میں میعاد مقرر کرنا یعنی ادھار معاملہ کرنا باطل ہے اور باندی کی بیع میں ادھار جائز ہے اور عاقدین کے حال سے یہی ظاہر ہے کہ بیع جائز ہو۔ پس ظاہر حال کی رعایت کرتے ہوئے ایک ہزار نقد کو طوق کا حصہ ثمن قرار دینا مناسب ہے تاکہ طوق اور باندی دونوں کی بیع درست ہو جائے۔

سوال: ۲۶، ہدایہ آخرین: ص ۱۰۶ (داخلہ ۱۴۳۴ھ)

(الف) عبارت با اعراب: وَمَنْ بَاعَ اِنَاءً فِضَّةً ثُمَّ اِفْتَرَقَا وَقَدْ قَبِضَ بَعْضُ ثَمَنِهِ بَطَلَ الْبَيْعُ فِيمَا لَمْ يَقْبِضْ وَصَحَّ فِيمَا قَبِضَ وَكَانَ الْاِنَاءُ مُشْتَرَكًا بَيْنَهُمَا، لِأَنَّهُ صَرَفَ كُلَّهُ فَصَحَّ فِيمَا وُجِدَ شَرْطُهُ وَبَطَلَ فِيمَا لَمْ يُوْجَدْ وَالْفَسَادُ طَارٍ لِأَنَّهُ يَصِحُّ ثُمَّ يَبْطُلُ بِالْاِفْتِرَاقِ فَلَا يَشِيْعُ.

(الف) عبارت پر اعراب لگا کر ترجمہ کریں (ب) بیع صرف کی تعریف اور اس کی شرائط تحریر کریں (ج) عبارت کی تسلی بخش تشریح کریں۔

الجواب

(الف) ترجمہ: اور اگر کسی نے چاندی کا برتن فروخت کیا پھر دونوں جدا ہو گئے؛ حالاں کہ بائع بعض ثمن پر قبضہ کر چکا ہے تو اس حصہ میں جس پر بائع نے قبضہ نہیں کیا ہے بیع باطل ہو جائے گی اور جس پر قبضہ کر چکا ہے اس میں بیع صحیح ہو جائے گی اور برتن بائع اور مشتری کے درمیان مشترک ہو جائے گا؛ کیوں کہ یہ پورا عقد صرف ہے، پس جس قدر میں صرف کی شرط پائی گئی اس میں عقد صحیح ہو گیا اور جس میں شرط نہیں پائی گئی

اس میں باطل ہو گیا اور فساد چوں کہ طاری ہے؛ کیوں کہ عقد صحیح ہو کر افتراق کی وجہ سے پھر باطل ہوگا؛ اس لیے فساد نہیں پھیلے گا۔

(ب) بیع صرف کی تعریف اور اس کی شرائط:

بیع صرف: صرف بیع کی ایسی قسم ہے جس میں ثمن کے عوض ثمن کا معاملہ کیا جاتا

ہے "الصرف اسم لنوع بیع وهو مبادلة الأثمان بعضها ببعض".

بیع صرف کی شرط: بیع صرف کی شرط یہ ہے کہ افتراق سے پہلے عوضین پر قبضہ

کرنا ضروری ہے "ولا بد من قبض الا عوضین قبل الافتراق بالأبدان

باجماع العلماء". (بنایہ: ۳۹۵/۸)

(ج) عبارت کی تسلی بخش تشریح: حاصل یہ ہے کہ اگر کسی نے چاندی کا برتن

فروخت کیا پھر مشتری نے ثمن میں سے بعض حصہ ادا کر دیا اس کے عاقدین ایک

دوسرے سے جدا ہو گئے تو اب حکم یہ ہے کہ جتنے ثمن پر بائع نے قبضہ کیا ہے اتنی مقدار

میں برتن میں بیع درست ہوگی اور بیع کا جو حصہ ثمن سے خالی ہے اس حصہ میں بیع باطل

ہو جائے گی؛ کیوں کہ یہ عقد مکمل طور پر عقد صرف ہے اور عقد صرف کی صحت کے لیے

مجلس عقد میں عوضین پر قبضہ کرنا شرط ہے اور وہ بیع بائع اور مشتری کے درمیان مشترک

ہوگی؛ کیوں کہ جس میں بیع درست ہوتی ہے وہ حصہ مشتری کا مملوک ہے اور جس حصہ

میں بیع باطل ہوئی ہے وہ حصہ بائع کی ملکیت میں ہے؛ اس لیے بیع دونوں کے درمیان

مشترک ہوگی۔

Website: MadarseWale.blogspot.com
Website: NewMadarsa.blogspot.com

"الفساد طار" سے ایک سوال مقدر کا جواب دیا گیا ہے:

سوال: یہ ہے کہ صورت مسئلہ میں جب نصف برتن پر قبضہ نہ کرنے کی وجہ سے

اس میں بیع فاسد ہے تو یہ فساد پورے عقد میں پھیلے گا اور حصہ مقبوضہ میں بھی بیع درست

نہیں ہوگی۔

جواب: یہ ہے کہ فساد کی دو قسمیں ہیں: (۱) فساد اصلی (۲) فساد طاری

فسادِ اصلی: فسادِ اصلی ابتداء میں پیدا ہونے والا فساد ہے۔

فسادِ طاری: جو فساد درمیان عقد میں پیدا ہوا ہے اس کو فسادِ طاری کہتے ہیں۔

ان دونوں میں سے فسادِ اصلی پورے عقد میں پھیل جاتا ہے؛ لیکن فسادِ طاری پورے عقد میں نہیں پھیلتا؛ بلکہ بقدرِ مفسد ہی رہتا ہے اور یہاں ایک حصہ میں عقد صحیح ہے؛ اس لیے فسادِ طاری ہوگا، لہذا بقدرِ مفسد ہی محدود رہے گا، پورے عقد میں نہیں پھیلیگا۔

سوال: ۲۷، ہدایہ آخرین: ص ۱۱۰ (داخلہ ۱۴۲۸ھ)

(الف) عبارت با اعراب: وَمَنْ أَعْطَى صَيْرَفِيًا دِرْهَمًا وَقَالَ أَعْطَيْتُنِي بِنِصْفِهِ فُلُوسًا وَبِنِصْفِهِ نِصْفًا إِلَّا حَبَّةً جَازَ الْبَيْعُ فِي الْفُلُوسِ وَبَطَلَ فِيمَا بَقِيَ عِنْدَهُمَا لِأَنَّ بَيْعَ نِصْفِ دِرْهَمٍ بِالْفُلُوسِ جَائِزٌ وَبَيْعَ النِّصْفِ بِنِصْفِ إِلَّا حَبَّةً رَبُّوا فَلَا يَجُوزُ وَعَلَى قِيَاسِ قَوْلِ أَبِي حَنِيفَةَ بَطَلَ فِي الْكُلِّ لِأَنَّ الصَّفْقَةَ مُتَّحِدَةً وَالْفَسَادُ قَوِيٌّ فَيَشِيْعُ.

(الف) عبارت پر اعراب لگا کر ترجمہ کریں (ب) اور دونوں مسلکوں کی مع دلیل وضاحت کریں، نیز ”وعلی قیاس قول ابی حنیفہ“ کو اچھی طرح واضح کریں۔

الجواب

(الف) ترجمہ: اور اگر کسی نے صراف کو ایک درہم دے کر کہا کہ مجھے اس کے آدھے کے عوض فلوس اور آدھے کے عوض ایک حصہ کم نصف درہم دے دے تو صاحبین کے نزدیک فلوس میں یہ بیع جائز ہے اور باقی میں باطل ہے؛ کیوں کہ فلوس کے عوض نصف درہم کی بیع تو جائز ہے اور نصف درہم کی بیع حصہ کم نصف درہم کے عوض ریوا ہے اس لیے ناجائز ہے اور ابوحنیفہ کے قول کے مطابق کل میں بیع باطل ہے؛ کیوں کہ صفقہ

متحد اور فساد قوی ہے؛ اس لیے فساد پھیل جائے گا۔

(ب) دونوں مسلکوں کی وضاحت نیز ”وعلى قیاس.....“ کی تشریح:

مسئلہ یہ ہے کہ ایک شخص نے صرّاف کو ایک درہم دے کر کہا کہ تو مجھے اس کے نصف کے عوض فلوس دے دے اور نصف کے عوض، ایک حبة کم نصف درہم دے دے تو صاحبین کے نزدیک فلوس میں یہ بیع جائز ہے اور باقی میں باطل ہے؛ کیوں کہ اس نے نصف درہم کا مقابلہ فلوس سے کیا ہے اور نصف درہم کا مقابلہ حبة کم نصف درہم سے کیا ہے۔ پس فلوس کے ساتھ نصف درہم کے مقابلہ میں چوں کہ کوئی مانع جواز نہیں ہے؛ اس لیے فلوس کے عوض نصف درہم کی بیع تو جائز ہوگی اور حبة کم نصف درہم کا مقابلہ نصف درہم کے ساتھ کرنے میں چوں کہ ریوا ہے؛ اس لیے اس کی بیع باطل ہوگی۔

اور امام ابوحنیفہ کے مذہب کا تقاضہ یہ ہے کہ کل کے اندر بیع باطل ہو؛ کیوں کہ پورے درہم کا صفحہ تو ایک ہے اور نصف درہم میں ریوا لازم آنے کی وجہ سے فساد قوی ہے اور فساد اس لیے قوی ہے کہ ریوا کی وجہ سے جو فساد پیدا ہوگا وہ مجمع علیہ اور متفق علیہ ہے اور فساد قوی؛ چوں کہ پورے عقد میں پھیل جاتا ہے؛ اس لیے پورا عقد فاسد ہوگا۔ مثلاً جب کسی نے آزاد اور غلام ملا کر فروخت کیا اور ان میں سے ہر ایک کا ثمن بیان نہیں کیا تو آزاد کی بیع میں فساد؛ چوں کہ قوی ہے؛ اس لیے یہ فساد بالاجماع پورے عقد میں پھیل جاتا ہے، پس اسی طرح مذکورہ مسئلہ میں بھی پورے عقد میں فساد پھیل جائے گا اور کل کے اندر عقد باطل ہو جائے گا۔

سوال: ۲۸، ہدایہ آخرین: ص ۱۱۶ (داخلہ ۱۴۲۶ھ)

(الف) عبارت با اعراب: وَالْمَكْفُولُ لَهُ بِالْخِيَارِ إِنْ شَاءَ طَالِبُ الَّذِي عَلَيْهِ الْأَصْلُ وَإِنْ شَاءَ طَالِبُ كَفِيلِهِ لِأَنَّ الْكِفَالَهَ صَمُّ الدِّمَّةِ إِلَى الدِّمَّةِ فِيهِ الْمُطَالَبَةُ وَذَلِكَ يَقْتَضِي قِيَامَ الْأَوَّلِ لَا الْبَرَاءَةَ عَنْهُ إِلَّا إِذَا شُرِطَ فِيهِ

الْبَرَاءَةُ فَحِينَئِذٍ تَنْعَقِدُ حَوَالَةَ اِعْتِبَارًا لِلْمَعَانِي كَمَا أَنَّ الْحَوَالَةَ بِشَرْطِ أَنْ لَا يَبْرَأَ بِهَا الْمُحِيلُ يَكُونُ كَفَالَةً.

(الف) عبارت پر اعراب لگا کر ترجمہ کریں (ب) کفالت کی تعریف اور الاصل کی مراد لکھ کر ایک مثال کے ذریعہ کفیل مکفول لہ اور مکفول عنہ کی تعیین کیجیے، اس طرح حوالہ کی تعریف و مثال دے کر محیل اور محال لہ اور محال علیہ کی تعیین کریں (ج) مسئلہ کی وضاحت کر کے ”لأن الكفالة إلخ“ سے بیان کردہ دلیل کی تشریح کریں۔

الجواب

(الف) ترجمہ: اور مکفول کو اختیار ہے کہ چاہے اس شخص سے مطالبہ کرے جس پر اصل قرضہ ہے اور چاہے اس کفیل سے مطالبہ کرے؛ کیوں کہ کفالہ نام ہے مطالبہ میں ایک ذمہ کو دوسرے ذمہ کے ساتھ ملانے کا اور یہ اول کے موجود ہونے کا تقاضہ کرتا ہے نہ کہ اس سے بری ہونے کا؛ مگر جب کہ اس میں براءت کی شرط کی گئی ہو تو اس وقت معافی کا اعتبار کرتے ہوئے حوالہ منعقد ہوگا جیسا کہ حوالہ اس شرط کے ساتھ کہ حوالہ کرنے والا بری نہ ہو کفالہ ہوتا ہے۔

(ب) کفالت کی تعریف: مطالبہ میں ایک ذمہ کو دوسرے ذمہ سے ملانے کا

نام کفالہ ہے ”الكفالة هي ضم الذمة إلى الذمة في المطالبة“.

الاصل کی مراد:

الأصل: سے مراد مکفول عنہ یعنی جس کی جانب سے قرض ادا کرنے کی ذمہ

داری لی گئی ہے۔

مثال کے ذریعہ کفیل مکفول لہ اور مکفول عنہ کی تعیین:

کفالہ کی مثال: عبید اللہ نے اجیر الدین سے ایک ہزار روپے قرض لیا تو

عبد المنان نے کہا کہ میں عبید اللہ کی جانب سے کفیل ہوا، اگر وہ ادا نہ کرے تو میں ادا

کروں گا تو اس مثال میں عبید اللہ مکفول عنہ اور اجیر الدین مکفول لہ اور عبد المنان کفیل ہے۔

حوالہ کی تعریف، مثال اور مجمل محتمل لہ اور محتمل علیہ کی تعیین:

حوالہ کی تعریف: مقروض کے ذمے سے محتمل علیہ کے ذمے مطالبہ کو منتقل کرنے

کا نام حوالہ ہے "الحوالة في اصطلاح الفقهاء تحويل الدين من ذمه الاصيل

إلى ذمة المحتال عليه على سبيل التوثيق به". (البنایة: ج ۸، ص ۲۸۵)

حوالہ کے لغوی معنی: "هو نقل الشيء من محل إلى محل".

مثال: طاہر نے عماد الدین سے ایک ہزار روپے قرض لیے، اب طاہر ادا نہیں کر

رہا ہے، تو معصوم بناری نے اس قرض کے اداء کرنے کا ذمہ لے لیا تو اس مثال میں طاہر

مجمل یعنی مقروض ہے اور عماد الدین محتمل لہ یعنی قرض خواہ اور معصوم محتمل علیہ یعنی حوالہ

قبول کرنے والا ہے اور ایک ہزار روپے محتمل بہ یعنی وہ مال جس کو حوالہ کیا جاتا ہے۔

(ج) مسئلہ کی وضاحت: مسئلہ یہ ہے کہ کفالہ بالمال میں مکفول لہ کا اختیار

ہے کہ وہ قرضہ کا مطالبہ اصیل یعنی مکفول عنہ سے کرے یا کفیل سے کرے یا بیک وقت

Website: MadarseWale.blogspot.com

Website: NewMadarsa.blogspot.com

دونوں سے کرے۔

"لأن الكفالة إلخ" سے بیان کردہ دلیل کی تشریح: اس عبارت سے دلیل

کو بیان کیا گیا ہے اور یہ ہے کہ کفالہ مطالبہ میں ایک ذمہ کا دوسرے ذمہ کے ساتھ

ملانے کا نام ہے یعنی کفیل کا ذمہ اصیل یعنی مکفول عنہ کے ذمہ کے ساتھ مل جاتا ہے اور

کفیل کے ذمہ کا اصیل کے ذمہ کے ساتھ ملنا اس بات کا مقتضی ہے کہ پہلا ذمہ یعنی

اصل کا ذمہ باقی رہے اور اس بات کا مقتضی نہیں ہے کہ اصیل کا ذمہ مطالبہ سے بری

ہو جائے؛ کیوں کہ اگر اصیل کا ذمہ مطالبہ سے بری ہو گیا تو "ضم" یعنی ایک ذمہ کا

دوسرے ذمہ کے ساتھ ملنا متحقق نہ ہوگا۔ اور جب ایک ذمہ کا دوسرے ذمہ کے ساتھ ملنا

متحقق نہ ہو تو کفالہ بھی متحقق نہ ہوگا۔

حالاں کہ مسئلہ کفالہ ہی کی صورت میں فرض کیا گیا ہے، پس ثابت ہوا کہ کفالہ کا موجب یعنی ضم الذمة إلى الذمة في المطالبة، اصیل کے ذمہ موجود رہنے کا تقاضہ کرتا ہے، اس کے ذمہ کے بری ہونے کا تقاضہ نہیں کرتا، ہاں! اگر کفالہ میں اصیل یعنی مکفول عنہ کے بری ہونے کی شرط لگا دی گئی ہو یعنی کفالہ میں مکفول عنہ نے یہ شرط کی ہو کہ میرا ذمہ بری ہوگا۔ یا کفیل نے اس شرط کے ساتھ کفالت کی ہو کہ مکفول عنہ کا ذمہ بری ہے اور مکفول لہ نے اس کو منظور کر لیا ہو تو ایسی صورت میں بلاشبہ مکفول عنہ کا ذمہ مطالبہ سے بری ہو جائے گا؛ مگر یہ کفالہ نہ ہوگا؛ بلکہ لفظ کفالہ کے ساتھ حوالہ منعقد ہوگا، یعنی نام اگرچہ یہ کفالہ ہے؛ لیکن حقیقت میں حوالہ ہے اور وجہ یہ ہے کہ کفالہ اور حوالہ عقود کے قبیل سے ہیں اور عقود میں معانی کا اعتبار ہوتا ہے الفاظ کا اعتبار نہیں ہوتا اور مطالبہ سے اصیل کا بری ہونا حوالہ کے معنی ہیں نہ کہ کفالہ کے؛ اس لیے کفالہ اصیل یعنی مکفول عنہ کے مطالبہ سے بری ہونے کی شرط کے ساتھ حوالہ ہوگا جیسے حوالہ اس شرط کے ساتھ کہ اصیل یعنی حوالہ کرنے والا بری نہ ہو تو یہ لفظاً اگرچہ حوالہ ہے؛ لیکن حقیقت کفالہ ہے؛ کیوں کہ مطالبہ سے اصیل کا بری نہ ہونا، کفالہ کے معنی ہیں نہ کہ حوالہ کے اور عقود میں چوں کہ معانی معتبر ہوتے ہیں نہ کہ الفاظ اس لیے معنی کا اعتبار کرتے ہوئے حوالہ اس شرط کے ساتھ کہ اصیل بری نہ ہو کفالہ ہے۔

سوال: ۲۹، ہدایہ آخرین: ص ۱۲۲ (داخلہ ۱۴۳۶ھ)

(الف) عبارت با اعراب: وَمَنْ بَاعَ ذَارًا وَكَفَلَ رَجُلًا عَنْهُ بِالذَّرَكِ فَهُوَ تَسْلِيمٌ لِأَنَّ الْكِفَالَ لَوْ كَانَتْ مَشْرُوطَةً فِي الْبَيْعِ فَتَمَامُهُ بِقَبُولِهِ ثُمَّ الدَّعْوَى يَسْعَى فِي نَقْضِ مَا تَمَّ مِنْ جِهَتِهِ وَإِنْ لَمْ تَكُنْ مَشْرُوطَةً فِيهِ فَالْمُرَادُ بِهَا أَحْكَامُ الْبَيْعِ وَتَرْغِيبِ الْمُشْتَرِي فِيهِ إِذْ لَا يَرْغَبُ فِيهِ دُونَ الْكِفَالَةِ فَنَزَلَ مَنْزِلَةَ الْإِقْرَارِ بِمِلْكِ الْبَائِعِ.

(الف) عبارت پر اعراب لگا کر ترجمہ کریں (ب) کفالت کی تعریف کر کے مسئلہ اور دلیل کی دونوں شقوں کی واضح تشریح کریں (ج) اور بتائیں کہ ”فننزل منزلة الإقرار إلخ“ کا کیا مطلب ہے؟ (د) ضمان بالدرک کسے کہتے ہیں؟

الجواب

(الف) ترجمہ: اور کسی نے مکان فروخت کیا اور ایک آدمی بائع کی طرف سے کفیل بالدرک ہو گیا تو یہ تسلیم ہے؛ اس لیے کہ کفالہ اگر بیع کے اندر مشروط ہو تو بیع کا پورا ہونا کفیل کے قبول کرنے پر ہے، پھر دعویٰ کر کے اس چیز کو توڑنے کی کوشش کرتا ہے جو اس کی طرف سے تمام ہوئی ہے اور اگر کفالہ بالدرک اس بیع میں مشروط نہ ہو تو کفالہ سے مراد بیع کا مستحکم ہونا اور مشتری کا اس بیع میں رغبت کرنا ہے جب کہ مشتری بغیر کفالہ کے اس بیع میں رغبت نہ کرے، پس عقد کفالہ، ملک بائع کے اقرار کے مرتبہ

میں اُتار لیا جائے گا۔
Website:MadarseWale.blogspot.com
Website:NewMadarsa.blogspot.com
 (ب) کفالت کی تعریف:

الكفالة: هي الضم لغة قال الله تعالى: وَكَفَّلَهَا زَكَرِيَّا.

الكفالة اصطلاحًا: هي ضم الذمة إلى الذمة في المطالبة وقال

بعض: ضم الذمة إلى الذمة في الدين والأول أصح.

مسئلہ اور دلیل کی دونوں شقوں کی تشریح: صورتِ مسئلہ یہ ہے کہ اگر کسی نے مکان فروخت کیا اور ایک شخص بائع کی طرف سے مشتری کے لیے کفیل بالدرک ہو گیا یعنی کفیل نے مشتری سے کہا کہ اگر یہ مکان مستحق ہو گیا تو ثمن واپس کرنے کا ضامن میں ہوں۔ پس کفیل کا یہ کہنا اس بات کو تسلیم کرنا ہے کہ یہ مکان بائع کی ملک ہے اس کے بعد اگر کفیل نے مشتری پر یہ دعویٰ کیا کہ اس مکان کا مالک میں ہوں تو کفیل کے اس دعویٰ کی سماعت نہ ہوگی اور اس کی طرف توجہ نہیں کی جائے گی؛ کیوں کہ کفالہ بیع

کے اندر مشروط ہوگا یا مشروط نہ ہوگا یعنی یا تو بائع نے اس شرط کے ساتھ فروخت کیا ہوگا کہ فلاں آدمی مشتری کے لیے کفیل بالدرک ہے اور یا بغیر شرط کے فروخت کیا ہوگا؛ مگر بعد میں کسی نے کفالت قبول کر لی ہوگی۔ پس اگر کفالت بیع کے اندر مشروط ہے تو بیع کا تمام ہونا کفیل کے قبول کرنے پر موقوف ہوگا یعنی جب کفیل، کفالت بالدرک قبول کر لے گا، تب جا کر بیع پوری ہوگی، گویا عقد بیع کو واجب اور لازم کرنے والا کفیل ہے، اس کے بعد اگر کفیل یہ دعویٰ کرے کہ مکان کا مالک میں ہوں اور یہ مکان میری ملک ہے تو گویا وہ اس عقد کو توڑنا چاہتے ہیں، جو خود اس کی طرف سے پورا کیا گیا تھا اور اس عقد کو توڑنے کی کوشش کرنا جو خود اس کی طرف سے تمام ہوا باطل ہے؛ اس لیے اس مسئلہ میں کفیل کا یہ دعویٰ کرنا کہ مکان کا مالک میں ہوں یہ بھی باطل ہے یہی وجہ ہے کہ کفیل اگر اس مسئلہ میں شفیع ہو تو اس کا حق شفیعہ باطل ہو جاتا ہے، اس کو یوں بھی کہا جاسکتا ہے کہ کفیل نے پہلے بائع کی ملک کا اقرار ہے اور اب اپنی ملک کا دعویٰ کرتا ہے تو اس کے دعویٰ میں تناقض ہو گیا اور تناقض کی صورت میں دعویٰ قبول نہیں ہوتا؛ اس لیے کفیل کا یہ دعویٰ کہ مکان کا مالک میں ہوں قبول نہ ہوگا۔

اور اگر کفالت عقد بیع میں شرط نہ ہو تو کفالت کا مقصد عقد بیع کو مستحکم اور مضبوط کرنا اور مشتری کو اس عقد کی طرف راغب کرنا ہوتا ہے؛ کیوں کہ بسا اوقات بیع کے مستحکم ہونے کے اندیشہ سے مشتری اس بیع کو خریدنے کی طرف سے رغبت نہیں کرتا، پس کفیل مشتری کو اطمینان دلاتے ہوئے کہتا ہے کہ تو مکان خرید لے اور فکر مت کر یہ مکان بائع ہی کی ملک ہے اور اگر خدا نخواستہ کسی نے استحقاق کا دعویٰ کر کے اس مکان کو لے لیا تو ثمن واپس کرنے کا ضامن میں ہو، پس اس صورت میں بھی کفیل کی طرف سے بائع کی ملک کا اقرار پایا گیا اور جو شخص بائع کی ملک کا اقرار کر لے، اس کے لیے جائز نہیں کہ وہ اس کے بعد اپنے مالک ہونے کا دعویٰ کرے۔

حاصل یہ کہ اس صورت میں کفالت، کفیل کی جانب سے بائع کے مالک دار ہونے

کے اقرار کے مرتبہ میں ہے اور جب کفالہ کی وجہ سے کفیل نے اس بات کا اقرار کر لیا کہ اس مکان کا مالک بائع ہے تو اس کے بعد کفیل کا یہ دعویٰ کہ میں مالک ہوں تناقض کی وجہ سے قابل قبول نہ ہوگا۔

(ج) ”فنزل منزلة الإقرار بالخ“ کا کیا مطلب ہے؟ کفیل نے جب مشتری سے کہا کہ اگر یہ مکان مستحق ہو گیا تو ثمن واپس کرنے کا ضامن میں ہوں اور کفالہ بیع کے اندر مشروط ہو یا نہ ہو دونوں صورتوں میں کفالہ کفیل کی جانب سے بائع کے مالک دار ہونے کے اقرار کے مرتبہ میں ہے اور جب کفالہ کی وجہ سے کفیل نے اس بات کا اقرار کر لیا کہ اس مکان کا مالک بائع ہے تو اس کے بعد کفیل کا یہ دعویٰ کہ میں مالک ہوں تناقض کی وجہ سے قابل قبول نہ ہوگا۔

(د) ضمان بالدرک کسے کہتے ہیں؟

الضمان بالدرک: هو قبول رد الثمن عند استحقاق المبيع یعنی کفیل کا مشتری سے یہ کہنا کہ اگر بیع کا مستحق کسی شخص ہو گیا تو ثمن واپس کرنے کا ضامن میں ہوں۔

Website: MadarseWale.blogspot.com
Website: NewMadarsa.blogspot.com

سوال: ۳۰، ہدایہ آخرین: ص ۱۲۹ (داخلہ ۱۴۲۷ھ)

(الف) عبارات با اعراب: وَتَصِحُّ الْحَوَالَةُ بِرِضَاءِ الْمُحِيلِ وَالْمُحْتَالِ وَالْمُحْتَالِ عَلَيْهِ أَمَّا الْمُحْتَالُ فَلِأَنَّ الدَّيْنَ حَقُّهُ وَهُوَ الَّذِي يَنْتَقِلُ بِهَا وَالذِّمَمُ مُتَّفَاوِتَةٌ فَلَا بُدَّ مِنْ رِضَاهُ وَأَمَّا الْمُحْتَالُ عَلَيْهِ فَلِأَنَّهُ يَلْزَمُهُ الدَّيْنُ وَلَا لَزُومَ بِدُونِ التِّزَامِ أَمَّا الْمُحِيلُ فَالْحَوَالَةُ تَصِحُّ بِدُونِ رِضَاهُ ذَكَرَهُ فِي الزِّيَادَاتِ لِأَنَّ التِّزَامَ الدَّيْنِ مِنَ الْمُحْتَالِ عَلَيْهِ تَصَرُّفٌ فِي حَقِّ نَفْسِهِ وَهُوَ لَا يَتَضَرَّرُ بِهِ بَلْ فِيهِ نَفْعُهُ لِأَنَّهُ لَا يَرْجِعُ عَلَيْهِ إِذَا لَمْ يَكُنْ بِأَمْرِهِ.

(الف) عبارات پر اعراب لگا کر ترجمہ کریں (ب) حوالہ کی تعریف کر کے ایک

مثال کے ذریعہ مجیل، محتمل لہ، محتمل علیہ اور محتمل بہ کی تعیین کریں (ج) عبارت عبارت کا مطلب واضح کریں۔

الجواب

(الف) ترجمہ: اور حوالہ، مجیل محتمل لہ اور محتمل علیہ کی رضا مندی سے صحیح ہوتا ہے۔ بہر حال! محتمل لہ تو اس لیے کہ قرضہ اسی کا حق ہے اور قرضہ، حوالہ کے ذریعہ منتقل ہو جاتا ہے اور ذمے متفاوت ہوتے ہیں؛ اس لیے محتمل لہ کی رضا مندی ضروری ہے اور ہا محتمل علیہ تو اس لیے کہ یہ قرضہ اسی کے ذمہ لازم ہوگا اور بغیر اس کے لازم کیے لزوم نہیں ہو سکتا ہے اور ہا مجیل تو حوالہ بغیر اس کی رضا مندی کے صحیح ہو جاتا ہے، اس کو امام محمدؒ نے زیادات میں ذکر فرمایا ہے؛ اس لیے کہ محتمل علیہ کی طرف سے قرضہ کا التزام اپنے حق میں ایک تصرف ہے اور اس سے مجیل کو کوئی ضرر بھی نہ پہنچے گا؛ بلکہ اس میں اس کا نفع ہے؛ کیوں کہ جب مجیل کے امر سے حوالہ نہ ہو تو محتمل علیہ، مجیل سے واپس بھی نہیں لے سکتا ہے۔

(ب) حوالہ کی تعریف:

حوالہ کی تعریف: مقروض کے ذمے سے محتمل علیہ کے ذمے مطالبہ کو منتقل کرنے کا نام حوالہ ہے "الحوالۃ فی اصطلاح الفقہاء تحویل الدین من ذمہ الاصل الی ذمہ المحتال علیہ علی سبیل التوثیق بہ"۔

(البنایہ: ج ۸، ص ۴۸۵)

حوالہ کے لغوی معنی: "ہو نقل الشیء من محل الی محل"۔

مثال: طاہر نے عماد الدین سے ایک ہزار روپے قرض لیے، اب طاہر ادا نہیں کر رہا ہے، تو معصوم سلہتی نے اس قرض کے اداء کرنے کا ذمہ لے لیا، تو اس مثال میں طاہر مجیل یعنی مقروض ہے اور عماد الدین محتمل لہ یعنی قرض خواہ اور معصوم محتمل علیہ یعنی حوالہ قبول

کرنے والا ہے اور ایک ہزار روپے محتال یہ یعنی وہ مال جس کا حوالہ کیا جاتا ہے۔
 (ج) عبارت کا واضح مطلب: عبارت کا حاصل یہ ہے کہ حوالہ کی صحت اور اس کی درستگی کے لیے محتال لہ محتال علیہ اور محیل سب کی باہمی رضامندی ضروری ہے؛ چنانچہ محتال لہ کی رضامندی تو اس لیے ضروری ہے کہ قرض اسی کا حق ہے اور اسی کے حق کے لیے حوالہ کیا جاتا ہے اور چوں کہ حوالہ کے ذریعہ یہ حق محیل کے ذمے سے محتال علیہ کے ذمے کی طرف منتقل ہو جائے گا اور محتال علیہ کئی طرح کے لوگ ہو سکتے ہیں اور سب کا ذمہ متفاوت ہوتا ہے بعض دیندار اور خدا ترس ہوتے ہیں ٹال مٹول کیے بغیر دین اداء کر دیتے ہیں اور کچھ لوگ ٹال مٹول کرتے ہیں، محتال لہ کو محتال علیہ کا علم ہونا چاہیے، تاکہ وہ اپنی فہم کے مطابق محتال علیہ کی امانت و دیانت کے مطابق حوالہ پر رضامندی یا عدم رضاء کا اظہار کر سکے۔

اور صحت حوالہ کے لیے محتال علیہ کی رضامندی بھی ضروری ہے؛ کیوں کہ وہ اپنے اوپر دین کو لازم کرتا ہے اور اس کے لازم کیے بغیر دین لازم نہیں ہوگا؛ اس لیے محتال

Website: MadarseWale.blogspot.com

Website: NewMadarsa.blogspot.com

علیہ کی رضامندی ضروری ہے۔

محیل کی رضامندی کے تعلق سے دو قول ہیں:

پہلا قول: جو امام محمدؒ کی زیادات میں مذکور ہے کہ اگر محیل کی رضامندی شامل حال نہ ہو تو بھی حوالہ درست اور جائز ہے؛ کیوں کہ حوالہ میں محتال علیہ اپنے ذمہ قرض کو لازم کرتا ہے اور یہ اس کی ذات میں ایک تصرف ہے اور محیل کو اس سے کوئی ضرر نہیں ہے؛ بلکہ اس کو فائدہ ہی فائدہ ہے؛ اس لیے محیل کی رضامندی کے بغیر بھی حوالہ درست ہے؛ کیوں کہ حوالہ محیل کے حکم سے نہیں ہوگا، تو ظاہر ہے کہ محتال علیہ کو اس کے اداء کردہ مال واپس لینے کا اختیار بھی نہیں ہوگا۔

دوسرا قول: امام قدوری کی روایت ہے کہ حوالہ کی صحت کے لیے محیل کی

رضامندی بھی شرط اور ضروری ہے۔

سوال: ۳۱، ہدایہ آخرین: ص ۱۷۹ (داخلہ ۱۴۳۸ھ)

(الف) عبارت با اعراب: وَ لِهَذَا قَالَ فِي الْكِتَابِ يُسَلِّمُ الْمَبِيعَ وَيَقْبِضُ الثَّمَنَ وَيُطَالِبُ بِالثَّمَنِ إِذَا اشْتَرَى وَيَقْبِضُ الْمَبِيعَ وَيُخَاصِمُ فِي الْعَيْبِ وَيُخَاصِمُ فِيهِ لِأَنَّ كُلَّ ذَلِكَ مِنَ الْحُقُوقِ وَالْمَلِكُ يَثْبُتُ لِلْمَوْكَلِّ خِلَافَةً عَنْهُ إِعْتِبَارًا لِلتَّوَكُّلِ السَّابِقِ كَالْعَبْدِ يَتَّهَبُ وَيَصْطَادُ وَيَحْتَطِبُ هُوَ الصَّحِيحُ.

(الف) عبارت پر اعراب لگا کر ضمیروں کے مرجع کی تعیین کے ساتھ ترجمہ کریں
(ب) خط کشیدہ کلمات کے لغوی تحقیق کریں (ج) ”الکتاب“ سے مراد اور اس میں ذکر کردہ چھ مسائل کی مثالیں اور دلیلیں تحریر کریں (د) ”کا العبد الخ“ کی اچھی طرح تشریح کریں۔

الجواب

(الف) ترجمہ: اسی وجہ سے کتاب میں کہا کہ وکیل بیع سپرد کرے اور ثمن پر قبضہ کرے اور جب خریدا ہو تو اس سے ثمن کا مطالبہ کیا جائے گا اور بیع پر قبضہ کرے اور عیب کے سلسلہ میں وکیل سے مخاصمہ کیا جائے گا اور وکیل عیب کے سلسلہ میں مخاصمہ کرے گا؛ کیوں کہ یہ سب باتیں حقوق میں سے ہیں اور موکل کے لیے ملک وکیل کا نائب ہو کر ثابت ہوگی، تو وکیل سابق پر نظر کرتے ہوئے جیسے غلام ہبہ قبول کرے اور شکار کرے اور لکڑیاں جمع کرے یہی صحیح ہے۔

(ب) خط کشیدہ کلمات کے لغوی تحقیق:

(۱) **يسلم**: یہ مضارع معروف سے واحد مذکر غائب کا صیغہ ہے باب تفعیل

سے مصدر التسليم سلم يسلم تسليما. سلم إليه یعنی کسی کو کوئی چیز سپرد کرنا اور اس کا قبول کرنا۔

(۲) یخاصم: یہ مضارع معروف سے واحد مذکر غائب کا صیغہ ہے یہ باب مفاعلة سے خاصمہ خصاما و مخاصمة معنی جھگڑا کرنا، اسم (الخصومة) ہے۔

(۳) یتہب: یہ بھی مضارع سے واحد مذکر غائب کا صیغہ ہے باب افتعال سے اتہب اتہابا الہبة معنی ہبہ قبول کرنا۔

(۴) یصطاد: صاد یصید و یصاد صیدا و اصطاد الطیر معنی پرندہ کا شکار کرنا صفت صائد صاد فلاناً معنی کسی کے لیے شکار کرنا، صاد و اصطاد المكان فلاں جگہ میں شکار کرنا۔

(۵) احتطب: لکڑی چننا، صفت (حاطب)۔

(ج) ”الکتاب“ سے مراد:

”الکتاب“ سے مراد امام قدوری کی مختصر القدوری یا امام محمد کی جامع صغیر یا

Website: MadarseWale.blogspot.com

Website: NewMadarsa.blogspot.com

مبسوط ہیں۔ (اشرف الہدایہ: ج ۱۰)

چھ مسائل کی مثالیں اور دلیلیں: امام قدوری نے اپنی مختصر القدوری میں یا امام محمد نے جامع صغیر یا مبسوط میں فرمایا کہ اگر وکیل بالبیع ہے تو وہ بیع مشتری کے حوالہ کرے گا اور ثمن پر قبضہ کرے گا اور وکیل بالشراء ہے تو اس سے ثمن کا مطالبہ کیا جائے گا اور وہ خود بیع پر قبضہ کرے گا اور اگر وکیل بالبیع ہے اور مشتری بیع کے کسی عیب پر مطلع ہو گیا تو مشتری اس عیب کے سلسلہ میں وکیل ہی سے گفتگو کرے گا اور اگر وکیل بالشراء ہے اور بیع کے کسی عیب پر مطلع ہوا تو اس عیب کے سلسلہ میں وکیل ہی بائع سے گفتگو کرنے کا مجاز ہو گا نہ کہ موکل۔

دلیل: یہ ہے کہ مذکورہ چھ چیزیں حقوق عقد میں سے ہیں اور جملہ حقوق عقد وکیل کی طرف عود کرتے ہیں، لہذا مذکورہ چھ چیزیں وکیل کی طرف عود کریں گی اور وکیل ہی ان کا ذمہ دار ہوگا۔

(د) ”کالعبد الخ“ کی اچھی طرح تشریح: مذکورہ بالا عبارت سے امام ابوحنیفہؒ

کے ایک قول کی نظیر کو پیش کیا گیا ہے، امام ابوحنیفہؒ کا قول اور نظیر کی وضاحت یہ ہے: کہ وکیل موکل کا نائب ہے تصرف کا استفادہ کرنے میں اور موکل وکیل کا نائب ہے۔ ملک ثابت ہونے کے حق میں بہر حال ملکیت موکل کے لیے ابتداءً ثابت ہو جاتی ہے، اگرچہ اصلۃً نہیں ہوتی؛ بلکہ نیابتہً ثابت ہوتی ہے، پس جب موکل کے لیے اصلۃً ملک ثابت نہیں ہوتی تو ملک کے تابع ہو کر حقوق عقد بھی موکل کے لیے ثابت نہ ہوں گے اور جب موکل کے لیے حقوق ثابت نہیں ہوتے تو وکیل کے لیے ثابت ہوں گے، ثبوت ملک کے حق میں موکل کا وکیل کی طرف سے نائب ہونا ایسا ہی ہے جیسا کہ غلام ہبہ قبول کرتا ہے اور شکار مارتا ہے اور لکڑی جمع کرتا ہے یعنی شیئہ ہبہ شکار اور لکڑیوں کا مالک ابتداءً مولیٰ ہی ہوتا ہے؛ لیکن اصلۃً نہیں؛ بلکہ غلام کی نیابت میں مولیٰ کو ملکیت حاصل ہوتی ہے؛ کیوں کہ اس سبب سے مالک ہونے میں مولیٰ غلام کا قائم مقام ہے، اسی طرح وکیل کی نیابت میں موکل کے لیے۔

سوال: ۳۲، ہدایہ آخرین: ص ۳۹۱ (داخلہ ۱۴۳۶ھ)

(الف) عبارت باعراب: وَإِذَا اجْتَمَعَ الشُّفَعَاءُ فَالشُّفَعَةُ بَيْنَهُمْ عَلَى عَدَدِ رُؤُوسِهِمْ وَلَا يُعْتَبَرُ اخْتِلَافُ الْأَمْلاكِ وَقَالَ الشَّافِعِيُّ هِيَ عَلَى مَقَادِيرِ الْأَنْصِبَاءِ لِأَنَّ الشُّفَعَةَ مِنْ مَرَافِقِ الْمَلِكِ أَلَا يَرَى أَنَّهَا لِتُكْمِلَ مَنْفَعَتَهُ فَاشْبَهَ الرَّبْحَ وَالْغَلَّةَ وَالْوَلَدَ وَالشُّمْرَةَ وَلَنَا أَنَّهُمْ اسْتَوَوْا فِي سَبَبِ الْإِسْتِحْقَاقِ وَهُوَ الْإِتِّصَالُ فَيَسْتَوُونَ فِي الْإِسْتِحْقَاقِ أَلَا يَرَى أَنَّهُ لَوْ ائْتَرَدَ وَاحِدٌ مِنْهُمْ اسْتَحَقَّ كَمَالَ الشُّفَعَةِ وَهَذَا آيَةٌ كَمَالِ السَّبَبِ.

(الف) عبارت پر اعراب لگا کر ترجمہ کریں (ب) شفیعہ کی تعریف اور شفیعہ کی کتنی قسمیں ہیں ان کو لکھتے ہوئے مطلب لکھیں، امام شافعیؒ کے پیش کردہ نظائر کی وضاحت کریں، اپنی دلیل کی وضاحت کرتے ہوئے بتائیں کہ سبب استحقاق سے کیا مراد ہے؟ امام شافعیؒ کی دلیل کا کیا جواب ہے؟

الجواب

(الف) ترجمہ: اور جب کہ چند شفیع جمع ہو جائیں شفعہ ان کے درمیان ان کے عدد رُووس کے مطابق ہوگا اور اختلاف املاک کا اعتبار نہیں کیا جائے گا۔ اور شافع نے فرمایا کہ شفعہ حصوں کے بقدر ہوگا؛ اس لیے شفعہ منافع ملک میں سے ہے، کیا یہ بات نہیں دیکھتے کہ شفعہ ملک کی منفعت کی تکمیل کے لیے ہے تو یہ (حق شفعہ ربح اور غلہ اور ولد اور پھل کے مشابہ ہو گیا)۔ اور ہماری دلیل یہ ہے کہ یہ سب استحقاق کے سبب میں برابر ہیں اور وہ اتصال ہے تو استحقاق کے اندر برابر ہوں گے کیا یہ بات نہیں دیکھتی کہ اگر ان میں سے کوئی ایک منفرد ہو تو یہ مکمل شفعہ کا مستحق ہوگا اور یہ کمال سبب کی علامت ہے۔ شفعہ کی تعریف:

الشفعة لغة: ضم العقار المشترأة إلى عقار الشفيع.

الشفعة اصطلاحًا: وهي تملك المنفعة بما قام على المشتري

Website: MadarseWale.blogspot.com

Website: NewMadarsa.blogspot.com

بالشركة أو الجوار.

(ب) شفعہ کی قسمیں:

أن الشفعة تنقسم على ثلاثة أقسام الأول الخليط في نفس المبيع والثاني الخليط في حق المبيع والثالث الجواز.

عبارت کا مطلب: اس عبارت میں صاحب کتاب چند شفیع کے اجتماعی کی صورت میں تقسیم کی شکل کو بیان کر رہے ہیں، اس سلسلہ میں احناف کا مذہب یہ ہے کہ جتنے بھی شفیع ہیں سب کو برابر برابر حصہ ملے گا، ملکیت کے تناسب اور فرق سے ان کے حق شفعہ میں کوئی فرق نہیں آئے گا۔

امام شافعی فرماتے ہیں کہ اجتماع شفعاء کی صورت میں ہر شفیع کو اس کے حصے کے بقدر ہی شفعہ ملے گا، ان کی دلیل یہ ہے کہ شفعہ یہ ملک کے منافع میں سے ہے یعنی ملکیت

ہی کی وجہ سے شفیق کو یہ حق ملتا ہے تو جب شفعہ ملک کے منافع میں سے ہے اور منافع ملک بقدر حصے تقسیم ہوتے ہیں تو شفعہ بھی شفعہ کے حصوں کے بقدر تقسیم ہوگا، حضرت امام شافعی فرماتے ہیں کہ آپ خود غور کریں کہ شفعہ کے ذریعہ منفعت کی تکمیل ہوتی ہے یعنی ایک چیز مشترک ہے جب کوئی بطور شفعہ لے لے گا تو اس میں اس کی ملکیت تام ہو جائے گی، نو حق شفعہ ربح ولد اور پھل کے مشابہ ہو گیا جیسے دو آدمیوں نے ایک چیز خریدی ایک نے دس روپے دیے اور ایک نے پانچ روپے، تو اب ربح بھی ان ملکیت کے اعتبار سے ہوگا ایسا ہی شفعہ میں بھی ملکیت کے اعتبار سے حق شفعہ حاصل ہوگا۔

امام شافعی کے پیش کردہ نظائر کی وضاحت:

(۱) دو آدمیوں نے پندرہ میں کوئی چیز تجارت کے لیے خریدی، ایک کے دس روپے اور دوسرے کے پانچ اور شرط کچھ نہیں اور اٹھارہ روپے میں اس چیز کو فروخت کر دیا تو دو روپے دس روپے والے کو اور ایک روپیہ پانچ والے کو ملے گا؛ کیوں کہ ان کی ملکیت اسی تناسب سے ہے۔

(۲) دو آدمیوں نے زمین خریدی ایک کے اس میں دس ہزار اور دوسرے کے پانچ ہزار روپے ہیں، پھر اس میں کاشت کی تو غلہ مثلاً تیس کوٹل پیدا ہوا تو اس میں سے اول کو بیس اور دوسرے کو دس کوٹل ملے گا؛ اس لیے کہ ان کی ملکیت اسی تناسب سے ہے۔

(۳) دو آدمیوں نے ایک باندی خریدی پندرہ روپے میں ایک کے دس اور ایک کے پانچ روپے پھر انہوں نے اس کا کسی سے نکاح کر دیا اور بچہ پیدا ہوا جو ان دونوں کا غلام ہے جو تیس روپے میں فروخت ہوا تو اول کو بیس اور دوسرے کو دس روپے ملیں گے، ملکیت کے تناسب کے اعتبار سے۔

(۴) دو آدمیوں نے مل کر ایک باغ خریدی حسب سابق پھر اس کے پھل فروخت ہوئے تو اس کا نفع بھی ملک کے تناسب سے تقسیم ہوگا، تو امام شافعی نے فرمایا کہ یہی حال

شفعہ کا ہے یہ بھی ملک کے تناسب سے ملے گا، ہم نے کہا عد در ووس پر تقسیم ہوگا۔
ہماری دلیل کی وضاحت: ہم اس طرح استدلال کرتے ہیں کہ شفعہ کا سبب
اتصال ہے اور تمام شفعاء میں اتصال برابر ہیں، لہذا وہ استحقاق شفعہ میں بھی ایک
دوسرے کے مساوی رہیں گے، اگر ان میں سے کوئی تنہا ہو تو اسے پورے کا پورا شفعہ
ملے گا، ایسا نہیں کہ صرف حصے کے ہی بقدر ملے گا، لہذا انفرادی حالت میں تمام شفعہ کا
ملنا یہ خود کمال سبب کی دلیل ہے۔

Website: MadarseWale.blogspot.com
Website: NewMadarsa.blogspot.com

سبب استحقاق سے کیا مراد ہے؟

المراد بسبب الاستحقاق هو الإتصال.

امام شافعیؒ کی دلیل کا کیا جواب ہے؟ حضرت امام شافعیؒ کی دلیل کا جواب یہ
ہے کہ آپ نے شفعہ کو منافع ملک میں سے مانا ہے؛ مگر یہ نہیں سوچا کہ شفعہ منافع میں
کیسے آسکتا ہے آپ ہی بتائیں کہ مثلاً باپ کو اپنے بیٹے کی باندی پر ملکیت کی قدرت
حاصل ہوتی ہے؛ لیکن یہ ملک باپ کی ملکیت کا ثمرہ تو نہیں ہے؛ بلکہ یہ تو بیٹے کی ملکیت
کا ثمرہ ہے پھر شفعہ کو ہم کیسے منافع ملک میں مان لیں رہا، مسئلہ پھل وغیرہ کا تو چوں کہ
پھل عین ملک سے پیدا ہوتا ہے، لہذا اسے ہم بھی منافع ملک سے مانتے ہیں؛ لیکن
شفعہ کو منافع ملک میں سے ماننے کی کوئی وجہ نہیں ہے۔

سوال: ۳۳، ہدایہ آخرین: ص ۳۹۵ (داخلہ ۱۴۲۵ھ)

(الف) عبارت با اعراب: وَإِذَا قُضِيَ لَهُ بِالْذَّارِ فَلِلْمُشْتَرِي أَنْ يُحْبِسَهَا
حَتَّى يَسْتَوْفِيَ الثَّمَنَ وَيَنْفُذَ الْقَضَاءَ عِنْدَ مُحَمَّدٍ أَيْضًا لِأَنَّهُ فَضَّلَ مُجْتَهِدُ
فِيهِ وَوَجَبَ عَلَيْهِ الثَّمَنُ فَيُحْبَسُ فِيهِ فَلَوْ أُخِرَ آدَاءَ الثَّمَنِ بَعْدَ مَا قَالَهُ
إِذْ فَعِ الثَّمَنَ إِلَيْهِ لَا تَبْطُلُ شَفَعَتُهُ لِأَنَّهَا تَأْكُذُّ بِالْخُصُومَةِ عِنْدَ الْقَاضِي.

(الف) عبارت پر اعراب لگا کر ترجمہ کریں (ب) عبارت کا مطلب لکھ کر

بتائیں کہ جب امام محمدؒ کے نزدیک شفیع کے ثمن حاضر کرنے سے پہلے قاضی شفیع کا فیصلہ نہیں کر سکتا تو پھر ان کے نزدیک مذکورہ فیصلہ کیوں کرنے ہوگا؟

الجواب

(الف) ترجمہ: اور جب شفیع کے لیے گھر کا فیصلہ کر دیا گیا تو مشتری کو حق ہے کہ وہ گھر کو روکے یہاں تک کہ ثمن کو وصول کر لے اور امام محمدؒ کے نزدیک بھی فیصلہ نافذ ہوگا؛ اس لیے کہ یہ فصل مجتہد فیہ ہے اور شفیع پر ثمن واجب ہوگا، پس روک لیا جائے گا بیع کو ثمن کے بارے میں پس اگر تاخیر کی شفیع نے ثمن کے اداء کرنے میں بعد اس کے کہ اس کو قاضی نے کہہ دیا کہ مشتری کو ثمن دے دے تو شفیع باطل نہ ہوگا؛ اس لیے کہ وہ (شفیع) مضبوط ہو گیا ہے قاضی کے سامنے خصومت کرنے سے۔

(ب) عبارت کا مطلب: مسئلہ یہ ہے کہ جب شفیع نے قاضی کی مجلس میں احضارِ ثمن کے بغیر منازعہ کیا اور قاضی نے شفیع کا بھی فیصلہ کر دیا تو اب مشتری کو یہ حق ہے کہ جب تک پوری قیمت وصول نہ کرے گھر کو شفیع کے حوالہ نہ کرے؛ اس لیے کہ جب اس نے ثمن دے کر اسے خریدا ہے تو ظاہر ہے کہ ثمن لیے بغیر وہ کیسے دے گا۔ جب امام محمدؒ کے نزدیک شفیع کے ثمن حاضر کرنے سے پہلے قاضی شفیع کا فیصلہ نہیں کر سکتا تو پھر ان کے نزدیک مذکورہ فیصلہ کیوں کرنے ہوگا؟

سوال: یہ ہے کہ جب امام محمدؒ کے نزدیک بغیر احضارِ ثمن کے فیصلہ ہی جائز نہیں تو جس کیسا؟

جواب: انہوں نے احضارِ ثمن کو ضروری کہا؛ لیکن یہ مسئلہ مجتہد فیہ ہے، لہذا اگر بغیر احضار کے قاضی نے فیصلہ کر دیا تو فیصلہ نافذ ہو جائے گا، اگر قاضی نے شفیع کو کہا کہ ثمن ادا کرو، پھر بھی شفیع نے تاخیر کر دی، تب بھی شفیع باطل نہیں ہوگا؛ اس لیے کہ قاضی کے سامنے خصومت کی وجہ سے اب شفیع لوہالاٹ ہو گیا ہے، لہذا وہ اب باطل نہ ہوگا۔

سوال: ۳۳، ہدایہ آخرین: ص ۳۹۶ (داخلہ ۱۴۲۹ھ)

(الف) عبارت با اعراب: وَمَنْ اشْتَرَى دَارًا لِغَيْرِهِ فَهُوَ الْخَصْمُ لِلشَّفِيعِ لِأَنَّهُ هُوَ الْعَاقِدُ وَالْأَخْذُ بِالشَّفْعَةِ مِنْ حُقُوقِ الْعَقْدِ فَيَتَوَجَّهُ عَلَيْهِ قَالَ إِلَّا أَنْ يُسَلِّمَهَا إِلَى الْمُوَكَّلِ لِأَنَّهُ لَمْ يَبْقَ لَهُ يَدٌ وَلَا مِلْكٌ فَيَكُونُ الْخَصْمُ هُوَ الْمُوَكَّلُ، وَهَذَا لِأَنَّ الْوَكِيلَ كَالْبَائِعِ مِنَ الْمُوَكَّلِ عَلَى مَا عَرِفَ فَتَسْلِيمُهُ إِلَيْهِ كَتَسْلِيمِ الْبَائِعِ إِلَى الْمُشْتَرِي فَتَصِيرُ الْخُصُومَةُ مَعَهُ إِلَّا أَنَّهُ مَعَ ذَلِكَ قَائِمٌ مَقَامَ الْمُوَكَّلِ فَيُكْتَفَى بِحُضُورِهِ فِي الْخُصُومَةِ قَبْلَ التَّسْلِيمِ.

(الف) عبارت پر اعراب لگا کر ترجمہ کریں (ب) اور زیر بحث مسئلہ کی مع

دلیل وضاحت کریں۔

Website: MadarseWale.blogspot.com
Website: NewMadarsa.blogspot.com

الجواب

(الف) ترجمہ: اور جس نے خرید کوئی گھر اپنے غیر کے لیے تو یہی شفیع کا خصم ہوگا؛ اس لیے کہ عاقد یہی ہے اور شفیع میں لینا حقوق عقد میں سے ہے تو یہ حق مشتری پر متوجہ ہوگا۔ قدوری نے کہا مگر یہ کہ وکیل اس گھر کو موکل کو سپرد کرے؛ اس لیے کہ اس کے لیے نہ قبضہ باقی رہا اور نہ ملکیت تو خصم موکل ہو جائے گا اور یہ اس لیے کہ وکیل ایسا ہے جیسے موکل کے ہاتھ فروخت کرنے والا، جیسا کہ معلوم ہے تو وکیل کا موکل کی جانب سونپ دینا ایسا ہے جیسے بائع کا مشتری کو سونپ دینا تو خصومت موکل کے ساتھ ہوگی؛ مگر وہ (وکیل) موکل کے قائم مقام ہے تو تسلیم سے پہلے خصومت میں اس کے حاضر ہونے پر اکتفا کر لیا جائے گا۔

(ب) زیر بحث مسئلہ کی توضیح مع دلائل: اصول یہ ہے کہ بیع میں وکیل کی

جانب ہی حقوق عقد راجع ہوتے ہیں، لہذا اگر کسی نے دوسرے کا وکیل بن کر کوئی گھر

خرید اور ابھی تک مؤکل کے حوالہ نہیں کیا تو شفیع وکیل سے خصومت کر کے شفعہ لے سکتا ہے؛ کیوں کہ شفعہ میں لینا بھی عقد بیع کا ایک حق ہے اور حقوق وکیل کی جانب راجع ہوتے ہیں۔

ہاں! اگر وکیل مؤکل کے سپرد کر چکا ہے تو اب مخاصمت وکیل کے ساتھ نہ ہوگی؛ کیوں کہ نہ اس کا قبضہ رہا اور نہ ملکیت؛ کیوں کہ وکیل و مؤکل بائع اور مشتری کے درجہ میں ہیں تو جو حکم وہاں تھا وہی وکیل اور مؤکل میں ہوگا، اگر سوال کیا جائے کہ جب وکیل بائع کے درجہ میں ہے تو بائع کی صورت میں تو مشتری کا حضور ضروری تھا، کیا وکیل کے ساتھ مؤکل کا حضور بھی ضروری ہے اور اگر نہیں ہے تو وکیل و مکمل بائع کے درجہ میں کیسے ہو گئے؟

تو ہم جواب دیں گے کہ بائع مشتری کا نائب نہیں تھا اور وکیل اپنے مؤکل کا نائب ہے اور جب نائب موجود ہے تو اصل کے حاضر ہونے کی کیا ضرورت ہے، اس وجہ سے دونوں میں فرق ہو گیا۔ اگر مشتری وکیل ہو تب بھی یہی حکم ہے اور اگر بائع وکیل ہو تب بھی یہی حکم ہے کہ شفیع بائع کے وکیل سے شفعہ طلب کرے، جب تک کہ وہ اس کے قبضہ میں ہے؛ ورنہ مشتری سے اور وصی کا بھی یہی حکم ہے کہ جب وصی نے بیچ دیا اور ابھی تک بیع اس کے قبضہ میں ہے تو شفیع وصی سے مخاصمت کر سکتا ہے۔

سوال: ۳۵، ہدایہ آخرین: ص ۳۹۶ (داخلہ ۱۴۲۸ھ)

(الف) عبارات بااعراب: وَإِذَا قُضِيَ لِلشَّفِيعِ بِالذَّارِ وَلَمْ يَكُنْ رَاهَا فَلَهُ خِيَارُ الرُّوْيَةِ وَإِنْ وَجَدَ بِهَا عَيْبًا فَلَهُ أَنْ يَرُدَّهَا وَإِنْ كَانَ الْمُشْتَرِي شَرْطَ الْبَرَاءَةِ مِنْهُ لِأَنَّ الْأَخْذَ بِالشَّفْعَةِ بِمَنْزِلَةِ الشَّرَاءِ الْأَيْرِي أَنَّهُ مُبَادَلَةُ الْمَالِ بِالْمَالِ فَيُثَبَّتُ فِيهِ الْخِيَارَانِ كَمَا فِي الشَّرَاءِ وَلَا يَسْقُطُ بِشَرْطِ الْبَرَاءَةِ مِنَ الْمُشْتَرِي وَلَا بِرُوْيَتِهِ لِأَنَّهُ لَيْسَ بِنَائِبٍ عَنْهُ فَلَا يَمْلِكُ اسْقَاطَهُ.

(الف) عبارت پر اعراب لگا کر ترجمہ کریں (ب) اور زیر بحث مسئلہ کی مع دلیل وضاحت کریں۔ (ج) ولا یسقط بشرط البراءة الخ سے مصنف کیا بتانا چاہتے ہیں؟ اس کی بھی وضاحت کریں۔

الجواب

(الف) ترجمہ: اور جب کہ شفیع کے لیے دار کا فیصلہ کر دیا گیا؛ حالاں کہ اس نے اس کو دیکھا نہیں تھا تو شفیع کے لیے خیاری رویت ہے اور اگر وہ اس دار میں عیب پائے تو اس کے لیے اس کو واپس کرنے کا حق ہے، اگرچہ مشتری نے عیب سے براءة کی شرط لگائی ہو؛ اس لیے کہ شفیع میں لینا خریدنے کے درجہ میں ہے کیا یہ نہیں دیکھتے کہ مبادلة الممال بالمال ہے۔ تو اس (شفیعہ میں لینے) میں دونوں خیاری ثابت ہوں گے جیسا کہ شراء میں اور مشتری کے براءت کی شرط لگانے سے خیاری ساقط نہ ہوگا اور نہ مشتری کے دیکھنے سے اس لیے کہ مشتری شفیع کا نائب نہیں ہے تو مشتری مالک نہیں ہوگا شفیع کے خیاری کو ساقط کرنے کا۔

(ب) زیر بحث مسئلہ کی مع دلیل وضاحت: مسئلہ یہ ہے کہ صاحب قدوری نے شفیع کے لیے خیاری عیب اور خیاری رویت کو ثابت کیا ہے کہ جس طرح دیکھے بغیر کوئی چیز خریدنے کے بعد اس میں عیب نظر آنے کی صورت میں مشتری کو خیاری عیب و خیاری رویت ملتا ہے ٹھیک اسی طرح دیکھنے سے پہلے کسی کو بطور شفیعہ لینے کی صورت میں بھی شفیع کو خیاری رویت حاصل ہوگا اور ایسی ہی بیع میں عیب نظر آنے کے بعد شفیع کو واپس کرنے کا بھی اختیار ملے گا، اگرچہ مشتری نے عیب سے بری ہونے کی شرط لگا دی ہو؛ اس لیے کہ شفیعہ کے طور پر بیع کو لینا یہ خریدنے کے درجے میں ہے پھر اس میں شراء ہی کی طرح مبادلة الممال بالمال بھی موجود ہے، لہذا جس طرح دیکھے بغیر شراء کی صورت میں خیاری رویت اور خیاری عیب ملتا ہے اسی طرح شفیعہ میں بھی یہ دونوں خیاری ملیں گے۔

(ج) ولا يسقط بشرط البراءة الخ من مصنف کیا بتانا چاہتے ہیں؟

ولا يسقط بشرط البراءة..... الخ: سے مصنف یہ بتانا چاہتے ہیں کہ مشتری کی جانب سے براءت عیب کی شرط لگانے یا رویت کا اقرار کرنے سے شفیع کے حق میں خیار کے ساقط ہونے کا وہم نہ کیا جائے؛ اس لیے کہ خیار تو وہاں ساقط ہوتا ہے جہاں پر براءت کی شرط لگانے والا یاد رکھنے والا نائب اور قائم مقام ہوتا ہے اور صورت مذکورہ میں مشتری نہ تو شفیع کا نائب ہے اور نہ ہی اس کا قائم مقام لہذا اس کی شرط براءت یا اس کی رویت سے خیار عیب اور اس کے خیار رویت پر کوئی اثر نہیں ہوگا۔

سوال: ۳۶، ہدایہ آخرین: ص ۳۹۸ (داخلہ ۱۴۳۰)

(الف) عبارت با اعراب: وَإِذَا حَطَّ الْبَائِعُ عَنِ الْمُشْتَرِي بَعْضَ الثَّمَنِ يَسْقُطُ ذَلِكَ عَنِ الشَّفِيعِ وَإِنْ حَطَّ جَمِيعَ الثَّمَنِ لَمْ يَسْقُطْ عَنِ الشَّفِيعِ لِأَنَّ حَطَّ الْبَعْضِ يَلْتَحِقُ بِأَصْلِ الْعَقْدِ فَيُظْهِرُ فِي حَقِّ الشَّفِيعِ لِأَنَّ الثَّمَنَ مَا بَقِيَ، وَكَذَا إِذَا حَطَّ بَعْدَ مَا أَخَذَهَا الشَّفِيعُ بِالثَّمَنِ يُحَطُّ عَنِ الشَّفِيعِ حَتَّى يَرْجِعَ عَلَيْهِ بِذَلِكَ الْقَدْرِ بِخِلَافِ حَطِّ الْكُلِّ لِأَنَّهُ لَا يَلْتَحِقُ بِأَصْلِ الْعَقْدِ بِحَالٍ.

(الف) عبارت پر اعراب لگا کر ترجمہ کریں (ب) عبارت میں مذکورہ تمام

مسائل کی مع دلائل وضاحت کریں۔
Website: MadarseWale.blogspot.com
Website: NewMadarsa.blogspot.com

الجواب

(الف) ترجمہ: اور جب بائع نے مشتری سے کچھ ثمن کم کر دیا تو وہ شفیع کے لیے ساقط ہو جائے گا اور اگر بائع نے سارا ثمن کم کر دیا تو یہ کمی شفیع کے اوپر سے ساقط نہ ہوگی؛ اس لیے کہ بعض کو کم کر دینا اصل عقد کے ساتھ لاحق ہوتا ہے تو یہ کمی شفیع کے حق میں ظاہر ہوگی؛ اس لیے کہ باقی بیچ گیا وہ ثمن ہے اور ایسے ہی جب کہ بائع نے کم کر دیا

بعد اس کے کہ شفیع اس کو لے چکا ہے، ثمن کے بدلے میں کم کر دیا جائے گا (وہ ثمن) شفیع سے یہاں تک کہ شفیع مشتری پر رجوع کریگا اسی مقدار کے مطابق بخلاف کل کو کم کر دینے کے اس لیے کہ کسی بھی حال میں اصل عقد کے ساتھ لاحق نہ ہوگی۔

(ب) عبارت میں مذکورہ تمام مسائل کی مع دلائل توضیح: جب بائع نے مشتری کے ذمہ سے کچھ ثمن کم کر دیا تو یہ شفیع کے ذمے سے بھی ساقط ہو جائے گا اور اگر پورا ثمن کم کر دیا (معاف کر دیا) تو شفیع کے ذمہ سے کچھ بھی ساقط نہیں ہوگا؛ اس لیے کہ اگر بعض ثمن کو ساقط کرتا ہے تو اس کے بعد بھی ثمن کا نام باقی ہے اور شفیع ثمن ہی دے کر شفیع لیتا ہے، لہذا اس صورت میں یہ کمی اس کے حق میں بھی ظاہر ہوگی اور اسے مکان ملے گا؛ لیکن جب بائع نے پورا ثمن معاف کر دیا تو اب یہاں ثمن کا نام و نشان ہی نہیں رہا؛ اس لیے کہ جب پورا ثمن معاف ہو گیا تو کمی کس میں سے ہوگی اب یا تو وہ مکان بائع کی طرف سے ہبہ ہے یا پھر بیع بلا ثمن ہے اور شفیع نہ تو ہبہ میں ملتا ہے نہ ہی بیع بلا ثمن میں اس لیے کہ یہ بیع فاسد ہے، لہذا اگر ہم یہاں شفیع سے پورا ثمن ساقط کر دیں گے، تو اس کا حق ہی ختم ہو جائے گا؛ اس لیے کہ شفیع کے حق کی رعایت کرتے ہوئے ہم نے یہاں اس کے حق میں ثمن کی کمی کو نہیں مانا اور پوری قیمت پر اسے مکان لینے کا مکلف بنایا ہے اور اگر مشتری بائع کی خاطر ثمن میں کچھ زیادتی کر دے تو یہ زیادتی شفیع کے حق میں لازم نہ ہوگی؛ اس لیے کہ زیادتی کو معتبر ماننے میں شفیع کا نقصان ہے؛ کیوں کہ اس میں شفیع اس سے کم میں لینے کا مستحق ہے، برخلاف کمی کے؛ کیوں کہ اس میں شفیع کا فائدہ ہی فائدہ ہے۔ (احسن الہدایہ: ۵۵/۱۳)

سوال: ۳۷، ہدایہ آخرین: ص ۲۰۲ (داخلہ ۱۲۳۷ھ)

(الف) عبارت با اعراب: الشُّفْعَةُ وَاجِبَةٌ فِي الْعَقَارِ وَإِنْ كَانَ مِمَّا لَا يُقْسَمُ وَقَالَ الشَّافِعِيُّ رَحِمَهُ اللَّهُ: لَا شُفْعَةَ فِي مِمَّا لَا يُقْسَمُ، لِأَنَّ الشُّفْعَةَ

إِنَّمَا وَجَبَتْ دَفْعًا لِمُؤَنَةِ الْقِسْمَةِ وَهَذَا لَا يَتَحَقَّقُ فِيمَا لَا يُقَسَّمُ وَلَنَا قَوْلُهُ عَلَيْهِ السَّلَامُ الشُّفْعَةُ فِي كُلِّ شَيْءٍ عَقَارًا أَوْ رَبْعًا إِلَى غَيْرِ ذَلِكَ مِنَ الْعُمُومَاتِ وَلِأَنَّ الشُّفْعَةَ سَبَبُهَا الْإِتِّصَالُ فِي الْمَلِكِ وَالْحِكْمَةُ دَفْعُ ضَرَرِ سُوءِ الْجَوَارِ عَلَى مَأْمَرٍ وَإِنَّهُ يَنْتَظِمُ الْقِسْمِينَ مَا يُقَسَّمُ وَمَا لَا يُقَسَّمُ وَهُوَ الْحَمَّامُ وَالرَّحَى وَالْبَيْرُ وَالطَّرِيقُ.

(الف) عبارت پر اعراب لگا کر ترجمہ کریں (ب) ہمارے اور امام شافعیؒ کے مسلک اور دلائل کی تشفی بخش وضاحت کریں (ج) اور بتائیں کہ ناقابل تقسیم ہونے کا کیا مطلب ہے؟

الجواب

(الف) ترجمہ: شفیعہ ثابت ہے زمین میں اگرچہ وہ ان چیزوں میں سے ہو جس کا بٹوارہ نہ ہو سکے اور امام شافعیؒ نے کہا اس چیز میں شفیعہ نہیں ہے جس کی تقسیم نہ ہو سکے؛ اس لیے کہ شفیعہ قسمت کی مشقت کو دور کرنے کی غرض سے ثابت ہوتا ہے اور یہ بات متحقق نہیں ہوتی اس چیز میں جس کا بٹوارہ نہ ہو سکے اور ہماری دلیل فرمان نبی کریم صلی اللہ علیہ وسلم ہے۔ شفیعہ ہر چیز میں ہے زمین ہو یا منزل، اس کے علاوہ معمولات میں سے اور اس لیے کہ شفیعہ اس کا سبب ملک میں اتصال ہے اور حکمت پڑوس کی بُرائی کے ضرر کو دور کرنا ہے، اس تفصیل کے مطابق جو گزر گئی اور یہ بات دونوں قسموں کو شامل ہے جو قابل قسمت ہو اور جو قابل قسمت نہ ہو اس کو بھی اور وہ (جو قابل قسمت نہ ہو) حمام اور چکی اور کنواں اور راستہ ہے۔

(ب) ہمارے اور امام شافعیؒ کے مسلک اور دلائل کی تشفی بخش توضیح:

(۱) حضرت امام شافعیؒ کا مذہب یہ ہے کہ وہ چیز جو تقسیم کے قابل نہ ہو اس میں

شفیعہ نہیں ملتا ہے۔

امام شافعیؒ کی دلیل: یہ ہے کہ شفعہ بٹوارے کی مشقت کو دور کرنے کے لیے مشروع ہوا ہے اور جو چیز بٹوارے کے قابل نہیں ہے اس میں مشقت تقسیم بھی نہیں ہے اور جب یہ علت نہیں پائی جائے تو شفعہ بھی واجب نہیں ہوگا، لہذا غیر مقسوم میں چوں کہ یہ علت نہیں ہے تو اس لیے اس میں شفعہ بھی نہیں ہوگا؛ اس لیے کہ ضابطہ بھی ہے ”الحکم ینتفی بنفی العلة“۔

(۲) احناف کا مذہب یہ ہے کہ ہر مقسوم اور غیر مقسوم زمین میں شفعہ ثابت ہے۔ احناف کی دلیل: یہ ہے کہ آپ صلی اللہ علیہ وسلم کا ارشاد ہے: ”الشفعة فی کل شیء عفار أودبع إلخ“ اس حدیث میں مطلق زمین اور مکان کے اندر شفعہ کو ثابت کیا گیا ہے خواہ وہ قابل تقسیم ہو یا نہ ہو سب میں شفعہ ثابت ہے۔

عقلی دلیل: یہ ہے کہ شفعہ کا سبب اتصال ملک ہے اور شفعہ کی حکمت برے پڑوس کے ضرر سے بچانا ہے اور یہ دونوں چیزیں تمام زمین و مکان اور ہر طرح کی اشیاء کو شامل ہیں خواہ وہ قابل تقسیم ہو یا قابل تقسیم نہ ہو۔

”لأن الشفعة سببها الإتصال في الملك والحكمة دفع ضرر سوء الجوار“۔

(ج) اور بتائیں کہ نا قابل تقسیم ہونے کا کیا مطلب ہے؟ یہ ہے کہ جو زمین یا مکان وغیرہ تقسیم کے بعد قابل انتفاع نہ رہے تو وہ غیر قابل قسمت ہے۔
(تفہیم الہدایہ)

سوال: ۳۸، ہدایہ آخرین: ص ۲۰۵ (داخلہ ۱۴۳۵ھ)

(الف) عبارت با اعراب: وَإِذَا اشْتَرَىٰ دَارًا فَسَلَّمَ الشَّفِيعُ الشُّفْعَةَ ثُمَّ رَدَّهَا الْمُشْتَرِي بِخِيَارِ رُؤْيِيَةٍ أَوْ شَرْطٍ أَوْ بَعِيبٍ بِقَضَاءٍ قَاضٍ فَلَا شُفْعَةَ لِلشَّفِيعِ لِأَنَّهُ فَسَخَ مِنْ كُلِّ وَجْهِ فَعَادَ إِلَىٰ قَدِيمِ مَلِكِهِ وَالشُّفْعَةُ فِي إِنْشَاءِ

الْعَقْدِ وَلَا فَرْقَ فِي هَذَا بَيْنَ الْقَبْضِ وَعَدَمِهِ، وَإِنْ رَدَّهَا بَعِيْبٍ بِغَيْرِ قَضَاءٍ
أَوْ تَقَايَلًا الْبَيْعَ فَلِلشَّفِيعِ الشُّفْعَةُ لِأَنَّهُ فُسِّخَ فِي حَقِّهِمَا لَوْلَا يَتَهُمَا عَلَى
أَنْفُسِهِمَا وَقَدْ قَصَدَ الْفُسْخَ وَهُوَ بَيْعٌ جَدِيدٌ فِي حَقِّ ثَالِثٍ.

(الف) عبارت پر اعراب لگا کر ترجمہ کریں (ب) دونوں مسئلوں کی صورت،
ان کا حکم اور ان کے درمیان فرق کی وجہ تحریر کریں (ج) اور بتائیں کہ پہلے مسئلہ میں
مشتری کے بیع پر قبضہ کرنے نہ کرنے سے حکم میں فرق پڑے گا یا نہیں؟ اور دوسرے
مسئلہ میں (ثالث) سے کون مراد ہے؟

Website: MadarseWale.blogspot.com
Website: NewMadarsa.blogspot.com

الجواب

(الف) ترجمہ: اور جب مشتری نے گھر خریدا پس شفیع نے شفیعہ سے دست برداری
دے دی، پھر مشتری نے اس گھر کو اختیار رویت یا اختیار شرط یا عیب کی وجہ سے قاضی کے
فیصلہ کے ساتھ واپس کیا تو شفیع کے لیے شفیعہ نہیں ہے؛ اس لیے کہ یہ ہر اعتبار سے فسخ ہے
تو بیع لوٹ گیا بائع کی پرانی ملک کی جانب اور شفیعہ انشاء عقد میں ہے اور اس میں کوئی
فرق نہیں ہے بضعہ کے درمیان اور عدم قبضہ کے درمیان، اور اگر واپس کیا مشتری نے گھر
کو عیب کی وجہ سے بغیر قضاء کے ان دونوں نے بیع کا اقالہ کر لیا تو شفیع کے لیے شفیعہ ہے؛
اس لیے کہ یہ ان دونوں کے حق میں فسخ ہے ان دونوں کی ولایت کی وجہ سے اپنے نفسوں پر
حالاں کہ ان دونوں نے فسخ کا ارادہ کیا ہے اور تیسرے کے حق میں یہ جدید بیع ہے۔

(ب) دونوں مسئلوں کی صورت، ان کا حکم اور ان کے درمیان فرق کی وجہ:

صورت مسئلہ یہ ہے کہ زید نے بکر سے ایک مکان خریدا خالد کو حق شفیعہ پہنچا تھا؛
مگر اس نے شفیعہ لینے سے انکار کر دیا تو اب اس کا شفیعہ باطل ہو چکا ہے۔ اب زید اس
مکان کو واپس کرتا ہے یا تو اختیار رویت کے سبب یا اختیار شرط کے سبب اور عیب کی وجہ
سے جب اس نے واپس کیا تو قاضی کے فیصلہ سے کیا۔

بہر حال جب ان تینوں صورتوں میں سے کسی صورت میں مکان مشتری کے پاس واپس آتا ہے تو خالد نے پھر شفعہ کا دعویٰ کر دیا یعنی بکر سے تو خالد نے انکار کر دیا تھا اور اب خالد زید سے اس کو شفعہ میں لینا چاہتا ہے اور اس واپسی کو بیع کا درجہ دے کر شفعہ طلب کرتا ہے تو کیا خالد کو شفعہ ملے گا؟ تو فرمایا کہ نہیں ملے گا؛ کیوں کہ یہ بیع نہیں؛ بلکہ پہلی بیع کا بالکلیہ فسخ ہے تو جب شرط بالکلیہ فوت ہوگئی تو شفعہ ملنے کا کیا سوال؟ سوال یہاں بیع کسی اجنبی کے پاس نہیں آئی؛ بلکہ بائع پہلے بھی اس کا مالک تھا اور اب بھی اس کا مالک ہے، گویا کہ بائع کی ملک میں استمرار ہے اور استمرار کی صورت میں شفعہ نہیں ملتا اور کسی چیز کو اس کی سابق حالت پر واپس کرنے کی صورت میں شفعہ نہیں ملتا؛ بلکہ شفعہ انشاء عقد کی صورت میں ملتا ہے اور عقد کا انشاء یہاں سے نہیں۔ پھر جب مشتری نے ان مذکورہ صورتوں میں بیع کو واپس کر دیا، تو یہی حکم ہے خواہ قبضہ سے پہلے واپس کرے یا قبضہ کے بعد۔

دوسرے مسئلہ کی وضاحت: یہ ہے کہ اگر بغیر قاضی کے فیصلہ کے عیب کی وجہ سے بیع کو واپس کر دیا ہو یا دونوں نے اقالہ کر لیا ہو تو اب شفیع کو شفعہ ملے گا یا نہیں؟ تو فرمایا کہ ان دونوں صورتوں میں شفعہ ملے گا؛ چوں کہ یہاں قاضی کا حکم تو ہے نہیں؛ بلکہ ان دونوں کی رضا مندی ہے اور یہ دونوں عاقل بالغ ہیں اہل ولایت ہیں، اپنے اوپر دونوں کو ولایت حاصل ہے اور ان دونوں نے بیع کو فسخ کرنے کا ارادہ کیا ہے، لہذا ان کی ذات تک ان کا ارادہ معتبر ہوگا، اور کہا جائیگا کہ ان دونوں کے حق میں یہ فسخ بیع ہے؛ مگر ان کو اپنے اوپر ہی ولایت ہے شفیع کے اوپر نہیں، لہذا ان کا ارادہ شفیع کے اوپر نہیں تھوپا جاسکتا۔

بلکہ یہ کہا جائے گا کہ ان دونوں کے حق میں یہ فسخ ہے اور تیسرے کے حق میں بیع جدید ہے اور شفیع تیسرا ہی ہے اور بیع کہنے میں کچھ حرج بھی نہیں؛ کیوں کہ بیع کی تعریف موجود ہے۔ یعنی مبادلة المال بالمال بالتراضی۔ بہر حال شفیع کو شفعہ ملے گا اور اقالہ کا یہ حکم

پہلے سے جانا پہچانا ہے کہ وہ متعاقدین کے حق میں فسخ اور ثالث کے حق میں بیع جدید ہے۔ مگر یہ ساری تقریر اس وقت ہے جب کہ خیاری عیب کی وجہ سے قبضہ کے بعد واپس کرے ورنہ اگر قبضہ سے پہلے واپس کر دے تو اب یہ بالکلیہ فسخ ہے اور بیع جدید کا شائبہ اس کے اندر نہیں ہے، لہذا اب شفیع کو شفعہ نہیں ملے گا۔

کیوں کہ خیاری عیب کی وجہ سے اگر قبضہ کے بعد واپسی ہو تو صفقہ بیع کے بعد واپسی ہے جو بیع جدید ہو سکتی ہے اور قبضہ سے پہلے صفقہ ہی تام نہیں ہوا، لہذا اس کو مجبوراً بالکلیہ فسخ قرار دینا پڑے گا۔

(ج) پہلے مسئلہ میں مشتری کے بیع پر قبضہ کرنے نہ کرنے سے حکم میں فرق پڑے گا یا نہیں؟

پہلے مسئلہ میں کوئی فرق نہیں کہ وہ قبضہ کرے یا نہ کر دے۔

دوسرے مسئلہ میں (ثالث) سے کون مراد ہے؟

دوسرے مسئلہ میں ”ثالث“ سے مراد شفیع ہی ہے۔

سوال: ۳۹، ہدایہ آخرین: ص ۲۰۷ (داخلہ ۱۴۲۷ھ)

(الف) عبارت با اعراب: وَإِذَا بَاعَ الشَّفِيعُ مَا يَشْفَعُ بِهِ قَبْلَ أَنْ يُقْضَى لَهُ بِالشَّفْعَةِ بَطَلَتْ شَفَعَتُهُ لِزَوَالِ سَبَبِ الْإِسْتِحْقَاقِ قَبْلَ التَّمْلُكِ وَهُوَ الْإِتِّصَالُ بِمِلْكِهِ وَلِهَذَا يَزُولُ بِهِ وَإِنْ لَمْ يَعْلَمْ بِشَرَاءِ الْمَشْفُوعَةِ كَمَا إِذَا سَلَّمَ صَرِيحًا أَوْ أُبْرَأَ عَنِ الدَّيْنِ وَهُوَ لَا يَعْلَمُ بِهِ وَهَذَا بِخِلَافِ مَا إِذَا بَاعَ الشَّفِيعُ دَارَهُ بِشَرْطِ الْخِيَارِ لَهُ لِأَنَّهُ يَمْنَعُ الزَّوَالَ فَبَقِيَ الْإِتِّصَالُ.

(الف) عبارت پر اعراب لگا کر ترجمہ کریں (ب) مایشفع بہ اور سبب

استحقاق کی مراد متعین کریں، نیز وہاں بخلاف إلخ کی وضاحت کریں

(ج) عبارت کا مطلب تحریر کریں۔

الجواب

(الف) ترجمہ: اور جب شفیع نے وہ گھر فروخت کر دیا جس کی وجہ سے وہ شفیع بنا تھا اس کے لیے شفعہ کا فیصلہ کیے جانے سے پہلے تو اس کا شفعہ باطل ہو گیا مالک بننے سے پہلے ہی استحقاق کا سبب زائل ہونے کی وجہ سے اور وہ شفیع کی ملکیت کے ساتھ اتصال ہے اور ایسی وجہ سے زائل ہو جائے گا۔ حق شفعہ اسے (شفیع کے اپنا گھر بیچنے کی وجہ سے) اگرچہ وہ نہ جانے دارِ مشفوعہ کی شراء کو جیسا کہ جب کہ شفیع نے صراحة دست برداری دے دی ہو یا اس نے قرض سے بری کر دیا ہو؛ حالاں کہ وہ دین کو نہیں جانتا اور یہ اس صورت کے خلاف ہے، جب کہ شفیع نے اپنا گھر فروخت کیا ہو اپنے لیے خیار کی شرط کے ساتھ اس لیے کہ یہ زوال کو روکتا ہے تو اتصال باقی ہے۔

(ب) مایشفع بہ اور سبب استحقاق کی مراد:

”مایشفع بہ“ سے مراد وہ مکان ہے جس کا شفیع مالک تھا اور جس کی بناء پر حق شفعہ حاصل ہوا تھا۔

سبب استحقاق: سے مراد شفیع کی ملکیت کا بائع کی ملکیت سے اتصال ہے یہ اتصال ملک ہی سبب استحقاق ہے ”سبب الاستحقاق وهو اتصال الملك“۔
 وھذا بخلاف الخ عبارت کی توضیح: اس عبارت سے یہ بتا رہے ہیں کہ شفیع نے دارِ مشفوعہ کے برابر والا اپنا مکان فروخت تو کر دیا؛ مگر اس نے اپنے لیے خیارِ شرط لگا دی، تو چوں کہ خیارِ شرط کی وجہ سے وہ مکان ابھی تک اسی کی ملکیت میں ہے اور جب مکان اس کی ملکیت میں ہے تو دارِ مشفوعہ سے اس کا اتصال برقرار ہے اور اتصال ہی سے شفعہ ملتا ہے، لہذا اسے شفعہ ملے گا؛ اس لیے کہ خیارِ بائع کی ملکیت کو زائل نہیں کرتا ہے ”لأن خيار البائع يمنع زوال الملك فبقي الاتصال وهو السبب فلا تسقط شفيعته“۔

عبارت کا مطلب: مذکورہ بالا عبارت میں مسئلہ یہ ہے کہ نسیم ایک مکان کا مالک ہے اس کے برابر میں ندیم کا مکان ہے اور نسیم اس کا شفیع ہے، اب اگر ندیم نے اپنا مکان فروخت کیا اور ابھی تک نسیم کے لیے قاضی نے شفیعہ کا فیصلہ نہیں کیا تھا کہ نسیم نے بھی اپنا مکان فروخت کر دیا، اب نسیم کو شفیعہ نہیں ملے گا؛ اس لیے کہ دارِ مشفوعہ کا مالک بننے سے پہلے ہی نسیم کا سبب استحقاق ختم ہو گیا اور وہ سبب ندیم کی ملکیت سے نسیم کی ملکیت سے نسیم کی ملکیت کا اتصال تھا جو ختم ہو گیا اس لیے یہاں اس کا حق شفیعہ باطل ہو گیا؛ اس لیے کہ سبب استحقاق کا زوال شی مستحق کے زوال کو مستلزم ہے یہی وجہ ہے کہ اگر ندیم نے اپنا مکان فروخت کیا اور نسیم کو اس کا علم نہ ہو سکا، پھر اس نے بھی اپنا مکان فروخت کر دیا تو اس کا حق شفیعہ ختم ہو جائے گا؛ اس لیے کہ اپنا حق ساقط کرنے کے لیے مسقط کا جاننا ضروری نہیں ہے اور جب علم مسقط ضروری نہیں ہے تو اس کے بغیر بھی اپنا حق ساقط کر سکتا ہے، لہذا عدم علمِ ثراء کے بغیر اگر نسیم نے اپنا مکان فروخت کر دیا تو یہ اس کے حق میں عذر نہیں ہوگا؛ بلکہ ایسا ہی ہوگا جیسا کہ دارِ مشفوعہ کی بیع کے بعد شفیع نے صراحتاً اپنا حق ساقط کر دیا ہو، ظاہر ہے کہ اس صورت میں اسے شفیعہ نہیں ملے گا۔

ایسے ہی اس میں جب کہ قرض خواہ کو اپنے دین کا علم نہ ہو اور قرض دار کو بری کر دے تو وہ بری ہو جائے گا، اسی طرح شفیعہ میں بھی یہی حکم ہے اس مسئلہ کے برخلاف اگر شفیع نے اپنا مکان خیارِ شرط کے ساتھ فروخت کیا ہو تو اس کا حق شفیعہ باطل نہیں ہوگا؛ اس لیے کہ خیارِ زوالِ ملکیت سے مانع ہے، لہذا اتصال بدستور باقی ہے۔

سوال: ۴۰، ہدایہ آخرین: ص ۲۰۹ (داخلہ ۱۴۳۸ھ)

(الف) عبارت با اعراب: وَتَسْلِيْمُ الْاَبِ وَالْوَصِيَّ الشُّفْعَةَ عَلٰى الصَّغِيْرِ جَائِزٌ عِنْدَ اَبِي حَنِيفَةَ وَ اَبِي يُوْسُفَ وَقَالَ مُحَمَّدٌ وَزَفْرٌ هُوَ عَلٰى شُفْعَتِهِ اِذَا بَلَغَ قَالُوْا وَعَلٰى هٰذَا الْخِلَافِ اِذَا بَلَغَهُمَا شِرَاءُ دَارٍ بِجَوَارِ دَارِ الصَّبِيِّ

فَلَمْ يَطْلُبَا الشُّفْعَةَ وَعَلَى هَذَا الْخِلَافِ تَسْلِيمُ الْوَكِيلِ بِطَلْبِ الشُّفْعَةِ فِي رِوَايَةِ كِتَابِ الْوَكَالَةِ وَهُوَ الصَّحِيحُ لِمُحَمَّدٍ وَزُفَرَ أَنَّهُ حَقٌّ ثَابِتٌ لِلصَّغِيرِ فَلَا يَمْلِكُ أَنْ يَبْطُلَهُ كَدَيْتِهِ وَقَوْدِهِ وَلِأَنَّهُ شَرِعٌ لِدَفْعِ الضَّرْرِ فَكَانَ إِبْطَالُهُ إِضْرَارًا بِهِ.

(الف) عبارت پر اعراب لگا کر ضمیروں کے مرجع کی تعیین کے ساتھ ترجمہ کریں
(ب) مختلف فیہ تینوں مسائل کی صورتیں بیان کریں (ج) وصی، شفیعہ اور وکالت کی تعریف کر کے اس مسئلے میں حضرات شیخین کی دلیل تحریر کریں۔

الجواب

(الف) ترجمہ: (امام محمدؒ نے جامع صغیر میں) فرمایا اور باپ اور وصی کا سپرد کر دینا شفیعہ کو بچہ کے اوپر جائز ہے، امام ابوحنیفہؒ اور امام ابو یوسفؒ کے نزدیک اور امام محمدؒ اور امام زفرؒ نے فرمایا کہ بچہ اپنے شفیعہ پر رہے گا جب کہ بالغ ہو جائے۔ مشائخ نے فرمایا ہے اور اس اختلاف پر ہے جب کہ ان دونوں کو بچہ کے گھر کے پڑوس میں گھر کی خرید کی خبر پہنچی ہو پس انہوں نے شفیعہ طلب نہ کیا ہو اور اسی اختلاف پر ہے طلب شفیعہ کے وکیل کا دست برداری دینا مبسوط کی کتاب الوکالت کے مطابق اور یہی صحیح ہے۔ اور امام محمدؒ اور امام زفرؒ کی دلیل یہ ہے کہ حق شفیعہ ایسا حق ہے جو بچہ کے لیے ثابت ہے تو یہ دونوں اس کے ابطال کے مالک نہ ہوں گے، جیسا کہ اس کی دیت اور اس کا قصاص اور اس لیے کہ یہ حق مشروع ہوا ہے ضرر کو دور کرنے کے لیے تو اس کا ابطال بچہ کو نقصان پہنچانا ہو جائے گا۔

(ب) مختلف فیہ تینوں مسائل کی صورتیں: صغیر کی ماں کا انتقال ہو گیا تھا جس سے اس کو ایک مکان میراث میں ملا تھا اب اس کے پڑوس میں ایک مکان فروخت ہوا جس میں بچہ کو شفیعہ پہنچتا ہے؛ مگر باپ نے یا باپ نہ ہونے کی صورت میں

وصی نے شفیعہ سے دست برداری دے دی تو یہ صحیح ہے یا نہیں؟
تو حضرات شیخین نے اس کو جائز کہا اور امام محمدؒ و زفرؒ نے اس کو جائز نہیں کہا؛ بلکہ اس کو معتبر نہیں مانا اور بچہ بالغ ہونے کے بعد اپنے شفیعہ پر برقرار رہے گا، ان دونوں نے صراحتاً دست برداری دے دی ہو یا شفیعہ کی طلب نہ کی ہو تو دونوں صورتوں میں یہی اختلاف ہے۔

Website: MadarseWale.blogspot.com

Website: NewMadarsa.blogspot.com

اور اگر کسی نے کسی کو اپنے لیے طلب شفیعہ کا وکیل بنایا ہو اس گھر کے اندر جو اس کے پڑوس میں فروخت ہو اور اس وکیل نے شفیعہ طلب کے بجائے شفیعہ سے دست برداری دے دی ہو تو اس میں بھی یہی اختلاف ہے۔ (اسی کو مصنفؒ نے فرمایا: ”وہو الصحیح“ یہ اس لیے فرمایا تا کہ اس روایت کی تردید ہو جائے جس میں حضرات طرفین کو ایک ساتھ کہا گیا ہے اور امام ابو یوسفؒ کے قول کو ان دونوں کے خلاف کہا گیا ہے)۔

(ج) وصی، شفیعہ، وکالت کی تعریف:

(۱) وصی: اس شخص کو کہا جاتا ہے جس کو موصلی نے اپنی وصیت کے نافذ کرنے کا حکم دیا ہو اور وصی موصلی کے قائم مقام ہوتا ہے۔

(۲) شفیعہ: یہ ہے کہ شرکت یا پڑوس کی بنیاد پر مشتری کی ادا کردہ قیمت کے بقدر دے کر کسی منفعہ کو اپنی ملکیت میں لینا ”تملك المنفعة بما قام علی المشتري بالشركة أو الجوار“۔ (البنایة: ج ۱۱، ص ۲۷۴)

(۳) وکالت: عبارة عن اقامة الإنسان غیره مقام نفسه في

تصرف معلوم.

مسئلہ مذکورہ میں حضرات شیخین کی دلیل: مذکورہ مسئلہ میں شیخین کی دلیل یہ ہے کہ شفیعہ میں ایک قسم کی تجارت ہے جس میں نفع اور نقصان دونوں کا احتمال ہے اور بچہ پر ولایت اس لیے ملتی ہے کہ اس کے ساتھ شفقت کا برتاؤ کیا جائے۔

اور کبھی ترک شفیعہ ہی میں شفقت ہوگی؛ کیوں کہ مصلحت کا یہاں یہی تقاضہ ہے؛

اس لیے باپ اور وصی کو یہ حق حاصل ہوا کہ وہ شفعہ لینا چھوڑ دیں اور جس طرح صراحتہ ابطال کا حکم ہے سکوت کا بھی یہی حکم ہے؛ کیوں کہ سکوت اعراض کی دلیل ہے، تو گویا دونوں صورتوں میں اعراض پایا گیا۔ اول میں صراحتہ اور ثانی میں دلالتہ۔

سوال: ۴۱، ہدایہ آخرین: ص ۴۱۳ (داخلہ ۱۴۳۲ھ)

(الف) عبارت با اعراب: وَإِذَا كَانَ كُلُّ وَاحِدٍ مِنَ الشَّرَكَاءِ يَنْتَفِعُ بِنَصِيْبِهِ قَسَمَ بِطَلَبِ أَحَدِهِمْ لِأَنَّ الْقِسْمَةَ حَقٌّ لَازِمٌ فِيمَا يَحْتَمِلُهَا عِنْدَ طَلَبِ أَحَدِهِمْ وَإِنْ كَانَ يَنْتَفِعُ أَحَدُهُمَا وَيُسْتَضَرُّ بِهِ الْآخَرُ لِقَلَّةِ نَصِيْبِهِ فَإِنْ طَلَبَ صَاحِبُ الْكَثِيرِ قَسَمَ وَإِنْ طَلَبَ صَاحِبُ الْقَلِيلِ لَمْ يُقْسَمَ لِأَنَّ الْأَوَّلَ مُنْتَفِعٌ بِهِ فَاعْتَبِرَ طَلْبُهُ وَالثَّانِي مُتَعَنِّتٌ فِي طَلْبِهِ فَلَمْ يُعْتَبَرِ.

(الف) عبارت پر اعراب لگا کر ترجمہ کریں (ب) ”ما یقتسم“ اور ”مالا یقسم“ کا مطلب واضح کریں (ج) پھر عبارت کی تشریح کریں۔

الجواب

(الف) ترجمہ: اور جب شرکاء میں سے ہر ایک اپنے حصہ سے نفع حاصل کر سکتا ہے تو قاضی ان میں سے ایک کی طلب پر تقسیم کر دے گا؛ اس لیے کہ ان چیزوں کو تقسیم کرنا جو تقسیم کا احتمال رکھتی ہیں ان میں سے کسی ایک کی طلب پر حق لازم ہے اور اگر ان میں سے ایک نفع اٹھا سکتا ہے اور دوسرے کو اپنے حصہ کے کم ہونے کی وجہ سے ضرر ہوگا تو اگر صاحب کثیر طلب کرے تو قاضی تقسیم کر دے گا اور اگر صاحب قلیل تقسیم کو طلب کر لے تو قاضی تقسیم نہیں کرے گا؛ اس لیے کہ اول تو اپنے حصہ سے منتفع ہو سکتا ہے، لہذا اس کی طلب کا اعتبار کیا جائے گا اور دوسرا اپنی طلب میں بربادی چاہنے والا ہے تو اس کی طلب معتبر نہ ہوگی۔

(ب) "ما يقسم" اور "مالا يقسم" کا مطلب: قابلِ قسمت کا مطلب یہ ہے کہ جو زمین یا مکان وغیرہ تقسیم کے بعد قابلِ انقاع ہو تو وہ قابلِ قسمت ہے۔ غیر قابلِ قسمت کا مطلب یہ ہے کہ جو زمین یا مکان وغیرہ تقسیم کے بعد قابلِ انقاع نہ رہے تو وہ غیر قابلِ قسمت ہے۔ (تفہیم الہدایہ)

(ج) عبارت کی تشریح: عبارت کا حاصل یہ ہے کہ جب ہر شریک کو اپنے حصے سے انقاع کا مکمل اختیار ہے، تو اگر ایک جنس کی کوئی چیز چند آدمیوں کے درمیان مشترک ہو تو ان میں سے کسی ایک کی درخواست پر قاضی اسے تقسیم کر دے گا اور اگر کوئی تقسیم کا منکر ہے تو اس پر جبر بھی کیا جائے گا؛ کیوں کہ قابلِ قسمت چیزوں میں تقسیم حق لازم ہے، لہذا ایک شریک کے مطالبے پر قاضی کو تقسیم کرنا پڑے گا۔

اور اگر ایک زمین کے دو شریک ہیں ان میں سے ایک کا حصہ زیادہ ہے اور دوسرے کا بہت کم کہ تقسیم کے بعد قابلِ انقاع نہیں رہ جائے گا، اب اگر ان میں سے کوئی تقسیم کا مطالبہ کرے تو کیا شکل ہوگی، اگر زیادہ حصے والا تقسیم کا مطالبہ کرتا ہے تو تقسیم ہوگی؛ ورنہ نہیں، یہ قدوری میں مذکور ہے؛ اس لیے کہ صاحب کثیر کو طلب سے فائدہ ہوگا کہ اس کی طلب معتبر نہیں ہوگی اور اس کے مطالبے پر تقسیم عمل میں نہیں آئے

Website: MadarseWale.blogspot.com
Website: NewMadarsa.blogspot.com

گی۔ (احسن الہدایہ: ج ۱۳، ص ۱۳۶)

سوال: ۴۲، ہدایہ آخرین: ص ۴۱۳ (داخلہ ۱۴۲۴ھ)

(الف) عبارت با اعراب: وَإِذَا كَانَ كُلُّ وَاحِدٍ مِنَ الشُّرَكَاءِ يَنْتَفِعُ بِنَصِيبِهِ قَسَمَ بِطَلَبِ أَحَدِهِمْ لِأَنَّ الْقِسْمَةَ حَقٌّ لَزِمٌ فِيمَا يَحْتَمِلُهَا عِنْدَ طَلَبِ أَحَدِهِمْ وَإِنْ كَانَ يَنْتَفِعُ أَحَدُهُمَا وَيُسْتَضَرُّ بِهِ الْآخَرُ لِقَلَّةِ نَصِيبِهِ فَإِنْ طَلَبَ صَاحِبُ الْكَثِيرِ قَسَمَ وَإِنْ طَلَبَ صَاحِبُ الْقَلِيلِ لَمْ يُقَسَمْ لِأَنَّ الْأَوَّلَ مُنْتَفِعٌ بِهِ فَاعْتَبِرَ طَلَبُهُ وَالثَّانِي مُتَعَبِّتٌ فِي طَلَبِهِ فَلَمْ يُعْتَبَرُ.

(الف) عبارت پر اعراب لگا کر ترجمہ کریں (ب) ”ما یقتسم“ اور
 ”مالا یقسم“ کا مطلب واضح کریں (ج) پھر عبارت کی تشریح کریں
 (د) ”معتت“ کا مطلب بتائیے اور مسئلہ میں جو اختلاف ہے اس کو بھی بیان کریں۔

الجواب

(الف) ترجمہ: اور جب شرکاء میں سے ہر ایک اپنے حصہ سے نفع حاصل کر سکتا ہے تو قاضی ان میں سے ایک کی طلب پر تقسیم کر دے گا؛ اس لیے کہ ان چیزوں کو تقسیم کرنا جو تقسیم کا احتمال رکھتی ہیں ان میں سے کسی ایک کی طلب پر حق لازم ہے اور اگر ان میں سے ایک نفع اٹھا سکتا ہے اور دوسرے کو اپنے حصہ کے کم ہونے کی وجہ سے ضرر ہوگا تو اگر صاحب کثیر طلب کرے تو قاضی تقسیم کر دے گا اور اگر صاحب قلیل تقسیم کو طلب کر لے تو قاضی تقسیم نہیں کرے گا؛ اس لیے کہ اول تو اپنے حصہ سے منفعہ ہو سکتا ہے، لہذا اس کی طلب کا اعتبار کیا جائے گا اور دوسرا اپنی طلب میں بربادی چاہنے والا ہے تو اس کی طلب معتبر نہ ہوگی۔

(ب) ”ما یقتسم“ اور ”مالا یقسم“ کا مطلب: قابلِ قسمت کا مطلب یہ ہے کہ جو زمین یا مکان وغیرہ تقسیم کے بعد قابلِ انتفاع ہو تو وہ قابلِ قسمت ہے۔ غیر قابلِ قسمت کا مطلب یہ ہے کہ جو زمین یا مکان وغیرہ تقسیم کے بعد قابلِ انتفاع نہ رہے تو وہ غیر قابلِ قسمت ہے۔ (تفہیم الہدایہ)

(ج) عبارت کی تشریح: عبارت کا حاصل یہ ہے کہ جب ہر شریک کو اپنے حصے سے انتفاع کا مکمل اختیار ہے، تو اگر ایک جنس کی کوئی چیز چند آدمیوں کے درمیان مشترک ہو تو ان میں سے کسی ایک کی درخواست پر قاضی اسے تقسیم کر دے گا اور اگر کوئی تقسیم کا منکر ہے تو اس پر جبر بھی کیا جائے گا؛ کیوں کہ قابلِ قسمت چیزوں میں تقسیم حق لازم ہے، لہذا ایک شریک کے مطالبے پر قاضی کو تقسیم کرنا پڑے گا۔

اور اگر ایک زمین کے دو شریک ہیں ان میں سے ایک کا حصہ زیادہ ہے اور دوسرے کا بہت کم کہ تقسیم کے بعد قابل انتفاع نہیں رہ جائے گا، اب اگر ان میں سے کوئی تقسیم کا مطالبہ کرے تو کیا شکل ہوگی، اگر زیادہ حصے والا تقسیم کا مطالبہ کرتا ہے تو تقسیم ہوگی؛ ورنہ نہیں، یہ قدوری میں مذکور ہے؛ اس لیے کہ صاحب کثیر کو طلب سے فائدہ ہوگا کہ اس کی طلب معتبر نہیں ہوگی اور اس کے مطالبے پر تقسیم عمل میں نہیں آئے گی۔ (احسن الہدایہ: ج ۱۳، ص ۱۳۶)

(د) "مستعت" کا مطلب: مثلاً دو شریک ہیں، ان میں سے ایک کا حصہ بہت کم ہے کہ قسمت کے بعد جس سے انتفاع نہ ہو سکے اور دوسرے کا حصہ زیادہ ہے کہ قسمت کے بعد بھی اس سے انتفاع ہوگا تو اول اگر قسمت کو طلب کرے تو کہا جائے گا کہ وہ اپنی طلب میں "مستعت" ہے یعنی بربادی چاہنے والا؛ کیوں کہ اگر قاضی تقسیم کر دے گا تو وہ چیز قابل انتفاع نہیں رہے گی؛ اس لیے قاضی تقسیم نہیں کرے گا۔

مسئلہ میں جو اختلاف ہے اس کی توضیح: دو شریک ہیں ان میں سے ایک کا حصہ بہت کم ہے کہ قسمت کے بعد جس سے انتفاع نہ ہو سکے اور دوسرے کا حصہ زیادہ ہے کہ قسمت کے بعد بھی اس سے انتفاع ہوگا اور ان میں سے ایک تقسیم کا مطالبہ کرتا ہے تو اب قاضی کیا کرے، اس بارے میں اختلاف ہو گیا۔

(۱) صاحب قدوری فرماتے ہیں کہ اگر طلب کرنے والا صاحب کثیر ہے تو بٹوارہ کر دیا جائے گا اور صاحب قلیل کی طلب پر بٹوارہ نہ ہوگا؛ اس لیے کہ اول کی طلب تو معتبر ہے؛ کیوں کہ اس کا نفع برقرار ہے اور دوسرے کی طلب غیر معتبر ہے؛ کیوں کہ وہ اپنی بربادی چاہنے والا ہے۔

(۲) اور علامہ بھاص فرماتے ہیں کہ اول کی طلب پر تقسیم نہ ہوگی اور دوسرے کی طلب پر ہو جائے گی۔ دوسری کی طلب تو اس لیے معتبر ہے کہ وہ اپنے نقصان سے راضی ہے اور اول کی طلب اس لیے معتبر نہیں کہ وہ دوسرے کو تکلیف دینے کے درپے ہے۔

(٣) اور حاکم شہید نے اپنی مختصر میں بیان فرمایا کہ جو نسا بھی قسمت کو طلب کرے تو قاضی تقسیم کر دے گا۔

سوال: ۴۳۳، ہدایہ آخرین: ص ۴۳۵ (داخلہ ۱۴۳۷ھ)

(الف) عبارت با اعراب: وَإِنْ تَرَكَ الذَّابِحُ التَّسْمِيَةَ عَمْدًا فَلَا ذَبِيحَةَ مَيْتَةً لَا تُؤْكَلُ وَإِنْ تَرَكَهَا نَاسِيًا أُكِلَ وَقَالَ الشَّافِعِيُّ أُكِلَ فِي الْوَجْهَيْنِ. وَقَالَ مَالِكٌ: لَا تُؤْكَلُ فِي الْوَجْهَيْنِ وَالْمُسْلِمُ وَالْكِتَابِيُّ فِي تَرْكِ التَّسْمِيَةِ سَوَاءً، وَعَلَى هَذَا الْخِلَافِ إِذَا تَرَكَ التَّسْمِيَةَ عِنْدَ إِسْئَالِ الْبَازِي وَالْكَلْبِ وَعِنْدَ الرَّمِيِّ.

(الف) عبارت پر اعراب لگا کر ترجمہ کریں (ب) عبارت میں ذکر کردہ تمام مسائل کی مع اختلاف ائمہ وضاحت کریں (ج) اور خاص طور پر امام شافعی کی نقلی اور عقلی دلیل تحریر کریں۔

الجواب

(الف) ترجمہ: اور اگر ذابح نے عمدتاً تسمیہ چھوڑ دیا تو ذبیحہ مردار ہے، نہیں کھایا جائے گا اور اگر تسمیہ بھول کر چھوڑ دیا تو کھایا جائے گا اور شافعی نے فرمایا کہ دونوں صورتوں میں کھایا جائے گا اور مالک نے فرمایا دونوں صورتوں میں نہیں کھایا جائے گا اور مسلمان اور کتابی تسمیہ چھوڑنے میں برابر ہیں اور اسی اختلاف پر ہے جب کہ چھوڑ دیا ہو باز اور کتے کے چھوڑنے کے وقت اور تیر پھینکنے کے وقت۔

(ب) عبارت میں ذکر کردہ تمام مسائل کی مع اختلاف ائمہ وضاحت:

حضرت امام شافعی کا مذہب یہ ہے کہ اگر ذابح نے تسمیہ کو ترک کر دیا خواہ عمدتاً کیا

ہو یا نسیاناً دونوں صورتوں میں ذبیحہ حلال ہے اور اس کا کھانا درست ہے۔

امام شافعیؒ کی دلیل: قوله عليه السلام: المسلم يذبح على اسم الله تعالى سُمِّيَ أو لم يسمَّ.

مذکورہ بالا حدیث میں عمد اور نسیان کی قید کے بغیر مسلمان کے ذبیحہ کھانے کی اجازت دی ہے، خواہ اس نے تسمیہ کہا ہو یا نہ کہا ہو دونوں صورتوں میں ذبیحہ حلال ہے، اس کا کھانا درست ہے۔

حضرت امام مالک کا مذہب: یہ ہے کہ تسمیہ کو عمداً ترک کیا ہو یا ناسیاً دونوں صورتوں میں ذبیحہ مردار ہے، اس کا کھانا درست نہیں ہے۔

امام مالکؒ کی دلیل: احناف کی ذکر کردہ دلیلوں کا ظاہری مفہوم ہے کہ ان دلائل میں عمد اور نسیان کی تفصیل کے بغیر مطلق متروک التسمیہ کو حرام بتایا ہے، لہذا دونوں صورتوں میں ذبیحہ حرام ہوگا۔

Website: MadarseWale.blogspot.com
Website: NewMadarsa.blogspot.com

احناف کا مذہب: یہ ہے کہ اگر ذابح نے عمداً تسمیہ ترک کر دیا تو ذبیحہ حرام ہوگا اور اگر ذابح نے بھول کر تسمیہ کو ترک کیا ہے تو یہ ذبیحہ حلال ہے، اس کا کھانا درست ہے۔

احنافؒ کی دلیل: قرآن شریف کی آیت کریمہ: ﴿وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ﴾ آیت ہذا میں متروک التسمیہ عمداً کی حرمت کا اعلان کیا گیا ہے۔

دوسری دلیل: اجماع صحابہؓ ہے کہ اس کی حرمت پر تمام صحابہؓ اور متقدمین فقہاء کا اجماع ہو چکا ہے۔

تیسری دلیل: عدی بن حاتم کی روایت ہے: قال صلی اللہ علیہ وسلم في اخره فانك انما سميت على كلبك ولم تسم على كلب غيرك علل الحرمة بترك التسمية.

ایک مسئلہ: یہ ہے کہ اگر کسی نے تیر پھینکتے ہوئے یا شکار پر کتا چھوڑتے ہوئے تسمیہ چھوڑ دیا تو اس میں بھی اختلاف ہے یعنی ہمارے یہاں اگر بھول کر چھوڑ دیا اور شکار

پکڑ لیا گیا اس حال میں کہ وہ مرچکا ہے تو حلال ہے اور اگر عمدتسمیہ چھوڑا ہو تو حلال نہیں۔
امام شافعیؒ کے نزدیک دونوں صورتوں میں حلال ہے۔ امام مالکؒ کے نزدیک
دونوں صورتوں میں حلال نہیں ہے۔

(ج) امام شافعیؒ کی نقلی اور عقلی دلیل بھی ملاحظہ فرمائیں:

نقلی دلیل: قوله عليه السلام: المسلم يذبح على اسم الله تعالى
سمي أولم يسم. اس حدیث میں عمد اور نسیان کی قید کے بغیر مسلمان کے ذبیحہ
کھانے کی اجازت دی ہے خواہ اس نے تسمیہ کہا ہو یا نہ کہا ہو دونوں صورتوں میں ذبیحہ
حلال ہے، اس کا کھانا درست ہے۔

عقلی دلیل: یہ ہے کہ اگر آپ تسمیہ کو شرط کہیں گے تو پھر وضو کے درجہ میں ہوگا
کہ وضوء عمدت چھوڑ دیا یا سہواً بہر صورت نماز نہ ہوگی؛ کیوں کہ اذافات الشرط فوات
المشروط قاعدہ کلیہ ہے؛ حالاں کہ آپ نسیان کی صورت میں ترک تسمیہ کی وجہ سے
ذبیحہ کو حلال کہتے ہیں، اس سے معلوم ہوا کہ یہ شرط نہیں اور جب شرط نہیں تو اگر عمدت
ترک ہو جائے تو ذبیحہ مردار نہ ہوگا۔

سوال: ۴۴، ہدایہ آخرین: ص ۴۳۸ (داخلہ ۱۴۳۸ھ)

(الف) عبارت با اعراب: وَيَجُوزُ الدَّبْحُ بِالظَّفْرِ وَالسِّنِّ وَالْقَرْنِ إِذَا كَانَ
مَنْزُوعًا حَتَّى لَا يَكُونَ بِأَكْلِهِ بَأْسٌ إِلَّا أَنَّهُ يَكْرَهُ هَذَا الدَّبْحُ وَقَالَ الشَّافِعِيُّ
الْمَذْبُوحُ مَيْتَةٌ لِقَوْلِهِ عَلَيْهِ السَّلَامُ مَا أَنْهَرَ الدَّمَ وَأَفْرَى الْأُودَاجَ مَا خَلَا
الظَّفَرَ وَالسِّنَّ فَإِنَّهَا مَدَى الْحَبْشَةِ وَلِأَنَّهُ فَعُلٌ غَيْرُ مَشْرُوعٍ فَلَا يَكُونُ
ذَكَاةً كَمَا إِذَا ذَبِحَ بِغَيْرِ الْمَنْزُوعِ وَلَنَا قَوْلُهُ عَلَيْهِ السَّلَامُ: أَنْهَرَ الدَّمَ بِمَا
شِئْتَ وَيُرْوَى أَفْرَى الْأُودَاجَ بِمَا شِئْتَ وَمَا رَوَاهُ مُحْمُولٌ عَلَى
غَيْرِ الْمَنْزُوعِ، فَإِنَّ الْحَبْشَةَ كَانُوا يَفْعَلُونَ ذَلِكَ وَلِأَنَّهُ آلَةٌ جَارِحَةٌ

فِيحْصُلُ بِهِ مَا هُوَ الْمَقْصُودُ وَهُوَ إِخْرَاجُ الدَّمِ وَصَارَ كَالْبَحْرِ وَالْحَدِيدِ
بِخِلَافِ غَيْرِ الْمَنْزُوعِ لِأَنَّهُ يَقْتُلُ بِالثَّقَلِ فَيَكُونُ فِي مَعْنَى الْمُنْحِنَةِ.

(الف) عبارت پر اعراب لگا کر ترجمہ کریں (ب) خط کشیدہ کلمات کی لغوی
تحقیق کریں (ج) یکسرہ هذا الذبح کی دلیل تحریر کریں (د) امام شافعیؒ کی دلیل کا
جواب بھی لکھیں۔

Website: MadarseWale.blogspot.com

Website: NewMadarsa.blogspot.com

الجواب

(الف) ترجمہ: اور جائز ہے ذبح کرنا ناخن اور دانت اور سینگ سے جب کہ یہ جدا
ہوں یہاں تک کہ اس کے کھانے میں کچھ حرج نہیں ہے؛ مگر یہ ذبح مکروہ ہے اور شافعیؒ
نے فرمایا کہ مذبوح مردار ہے نبی صلی اللہ علیہ وسلم کے فرمان کی وجہ سے کہ ان
جانوروں کو کھاؤ جن کا خون نکال دیا گیا ہو اور اوداج کاٹ دی گئی ہوں علاوہ ناخن اور
دانت کے؛ اس لیے کہ یہ حبشیوں کی چھری ہے اور اس لیے کہ یہ (ناخن وغیرہ سے
ذبح) فعل غیر مشروع ہے تو یہ ذکاۃ نہ ہوگی جیسا کہ غیر منزوع سے ذبح کیا ہو۔ اور
ہماری دلیل نبی اکرم صلی اللہ علیہ وسلم کا فرمان ہے کہ تو خون بہادے کسی چیز سے چاہے
اور مروی ہے کہ اوداج کو کاٹ دے جس چیز سے چاہے اور جس روایت کو شافعیؒ نے
روایت کیا ہے وہ غیر منزوع پر محمول ہے؛ اس لیے کہ حبشی لوگ ایسا کرتے تھے اور اس
لیے کہ یہ زخم کرنے والا آلہ ہے تو جو مقصود ہے وہ اسے حاصل ہو جائیگا اور وہ خون نکلنا
ہے اور پتھر اور لوہے کے مثل ہو گیا بخلاف غیر منزوع کے؛ اس لیے کہ ذابح بوجھ سے
قتل کرے گا تو یہ متحققہ (گلا گھونٹے ہوئے) کے معنی میں ہو گیا۔

(ب) خط کشیدہ کلمات کی لغوی تحقیق:

(۱) بِالظَّفْرِ: الظَّفْر وَالظِّفْر وَالظُّفْر یعنی ناخن جمع اظفار، جمع

الجمع اظفیر، کہا جاتا ہے ما بقی فی الدار ظفر یعنی گھر میں کوئی باقی نہیں رہا۔

(۲) السِّنُّ: جمع اسنان واسنة واسن دانت (مؤنث) درانتی یا کنکھی

وغیرہ کا دندانہ۔

(۳) القرن: مص، سینگ والقرن في الإنسان انسان کے سر کا وہ حصہ

جہاں پر جانور کے سینگ نکلتا ہے۔

(۴) منزوع: اسم مفعول واحد مذکر کا صیغہ ہے باب (ض) نزع

الشیء من مكانه یعنی اکھیڑنا، نزع الأمير العامل یعنی معزول کرنا۔

(۵) افهر: خون نکلنا، بہانا الدم خون کا بہنا العرق رگ سے خون نہ روکنا۔

(۶) الودج: جمع اوداج والوداج معنی گردن کی رگ جو غصہ کے وقت

پھول جاتی ہے اور بقول بعض ووج اس رگ کو کہتے ہیں جس کو ذبح کرنے والا کاٹتا ہے۔

(۷) مَدَى: المَدِيَّة والمَدِيَّة والمعنى بڑی چھری جمع مُدَى و

مِدَى مُدِيَّات و مِدِيَّات.

(۸) ذكَاة: ذكا يذکر ذكًا و ذكَاة الذبيحة معنی ذبح کرنا۔

(۹) المنخقة: خنقة (ن) خنقًا و خنقا و خنقة تخنيقا یعنی گلا

گھونٹنا کہا جاتا ہے خنقة البعيرة یعنی اسے روتے روتے پھندا لگ گیا۔

(ج) يكره هذا الذبح کی دلیل:

يكره هذا الذبح کی دلیل یہ ہے کہ اس میں آدمی کا جزء استعمال کیا جاتا ہے

جس میں انسان کی اہانت ہے، نیز اس میں حیوانات پر سختی ہوتی ہے؛ حالاں کہ ان کے

ساتھ بھلائی اور نیکی کا حکم دیا گیا ہے۔

(د) امام شافعی کی دلیل کا جواب: جواب یہ ہے کہ امام شافعی نے جس حدیث

سے استدلال کیا ہے وہ غیر منزوع پر محمول ہے؛ کیوں کہ جلشی لوگ دانتوں اور ناخنوں

سے ذبح کیا کرتے تھے، نیز دانت اور ناخن وغیرہ سے مقصود حاصل ہو جاتا ہے تو یہ دونوں

لوہے اور پتھر کے مثل ہو گئے، ہاں اگر ناخن وغیرہ جدا نہ ہوں تو پھر ذبیحہ حلال نہ ہوگا۔

سوال: ۴۵، ہدایہ آخرین: ص ۴۴۲ (داخلہ ۱۴۲۶ھ)

(الف) عبارت با اعراب: وَيَكْرَهُ أَكْلَ الطَّافِي مِنْهُ وَقَالَ مَالِكٌ وَالشَّافِعِيُّ رَحِمَهُمَا اللَّهُ لَا بَأْسَ بِهِ لِإِطْلَاقِ مَا رَوَيْنَا وَلِأَنَّ مَيْتَةَ الْبَحْرِ مَوْصُوفَةٌ بِالْحِلِّ بِالْحَدِيثِ، وَلَنَا مَا وَرَى جَابِرٌ رَضِيَ اللَّهُ عَنْهُ عَنِ النَّبِيِّ عَلَيْهِ السَّلَامُ أَنَّهُ قَالَ مَا نَضَبَ عَنْهُ الْمَاءُ فَكُلُوا وَمَا لَفَظُهُ الْمَاءُ فَكُلُوا وَمَا طَفَا فَلَا تَأْكُلُوا وَعَنْ جَمَاعَةٍ مِنَ الصَّحَابَةِ مِثْلُ مَذْهَبِنَا وَمَيْتَةُ الْبَحْرِ مَا لَفَظُهُ الْبَحْرُ لِيَكُونَ مَوْتُهُ مُضَافًا إِلَى الْبَحْرِ لِأَمَامَاتٍ فِيهِ مِنْ غَيْرِ آفَةٍ.

(الف) عبارت پر اعراب لگا کر ترجمہ کریں (ب) مسئلہ کی تشریح کر کے فریقین کے دلائل کی وضاحت کریں (ج) سمک طانی کی تعریف کریں اور بتائیے ”میتة البحر الخ“ سے شارح کیا کہنا چاہتے ہیں؟

الجواب

(الف) ترجمہ: اور مچھلی میں سے طانی (جو مر کر الٹی ہو جائے) مکروہ ہے اور مالک اور شافعی نے فرمایا کہ اس میں کوئی حرج نہیں ہے اس حدیث کے مطلق ہونے کی وجہ سے جس کو ہم روایت کر چکے ہیں اور اس لیے کہ دریا کا مردار حدیث کی وجہ سے حلت کے ساتھ موصوف ہے اور ہماری دلیل وہ حدیث ہے جس کو جابر نے روایت کیا ہے وہ کہتے ہیں کہ نبی علیہ السلام نے فرمایا جس مچھلی سے پانی خشک ہو گیا ہو پس تم اس کو کھاؤ اور جس کو دریا نے پھینک دیا اس کو کھاؤ اور جو الٹی ہو گئی ہو تو مت کھاؤ اور صحابہ کی ایک جماعت سے ہمارے مذہب کے مثل منقول ہے اور دریا کا مردار وہ ہے جس کو دریا نے پھینک دیا ہو؛ تاکہ اس کی موت دریا کی جانب مضاف ہو سکے نہ وہ جو کہ دریا میں بغیر آفت کے مرگئی (یعنی طانی)۔

(ب) مسئلہ کی تشریح اور فریقین کے دلائل کی وضاحت: ہر قسم کی مچھلی حلال ہے، زندہ ہو یا مردہ؛ البتہ جو مچھلی خود بخود مر گئی بغیر کسی آفت و مصیبت کے مر جائے اور دریا میں اُلٹی ہو جائے کہ پیٹ اور پشت نیچے ہو جائے جس کو طانی کہتے ہیں یہ مکروہ تحریمی ہے۔

امام مالکؒ اور امام شافعیؒ اس کو بھی حلال قرار دیتے ہیں اور دلیل پیش کرتے ہیں نبی صلی اللہ علیہ وسلم کے قول ”هو الطهور ماؤه والحل ميتته“ سے تو جب دریا کا مردار حلال ہے تو طانی بھی تو دریا کا مردار ہے۔

ہماری دلیل: حضرت جابرؓ کی وہ حدیث ہے جو یہاں مذکور ہے یعنی جس دریا میں پانی خشک ہو اور پانی سوکھنے کی وجہ سے مچھلی مر گئی تو اس کو کھانا حلال ہے؛ کیوں کہ یہ موت آفت کی وجہ سے ہے اور اگر دریا کے پانی میں زوردار حرکت ہوئی جس کی وجہ سے مچھلی دریا سے باہر آگئی اور مر گئی تو یہ حلال ہے؛ کیوں کہ آفت کی وجہ سے ہے؛ لیکن جو طانی ہو اس کو کھانا حلال نہیں ہے۔ صحابہؓ کی ایک جماعت بھی اسی کی قائل ہے۔

اور ”الحل ميتته“ سے استدلال تام نہیں؛ بلکہ وہ مچھلی جس کی موت دریا کی جانب منسوب و مضاف ہو وہ دریا کا مردار کہلائے گی یعنی جس کو دریا نے باہر پھینک دیا ہو تو اس کو اس حدیث میں حلال کہا گیا ہے اور اس کو ہم بھی حلال کہتے ہیں۔

(ج) سمکِ طانی کی تعریف: سمکِ طانی اُس مچھلی کو کہا جاتا ہے جو پانی کے اندر خود مر گئی ہو اور اُلٹی ہو کر پانی کے اوپر آگئی ہو۔

الطافي هو الذي يموت في الماء حتف انفه فيعلو على وجه الماء
ويظهر. (البنایہ: ج ۱۱، ص ۶۰۹).

”میتة البحر الخ“ سے شارح کیا کہنا چاہتے ہیں؟

میتة البحر الخ سے مراد یہ ہے کہ دریا کا مردار حدیث مذکور یعنی ”هو الطهور ماءه والحل ميتته“ سے حلت ثابت ہوتی ہے اور یہ اس طرح کہ حدیث

میں دریا کے مردار کو حلال کہا گیا اور طانی بھی دریا کا مردار ہے تو یہ بھی حلال ہے۔ (یہ قول امام شافعی اور امام مالک کا ہے اور اس کا جواب اوپر گزر چکا ہے)۔

سوال: ۴۶، ہدایہ آخرین: ص ۴۶۱ (داخلہ ۱۴۳۲ھ)

(الف) عبارت با اعراب: وَتَنْظُرُ الْمَرْأَةُ مِنَ الْمَرْأَةِ إِلَى مَا يَجُوزُ لِلرَّجُلِ أَنْ يَنْظُرَ إِلَيْهِ مِنَ الرَّجُلِ لَوْ جُودَ الْمُجَانَسَةِ وَإِعْدَامَ الشَّهْوَةِ غَالِبًا كَمَا فِي نَظَرِ الرَّجُلِ إِلَى الرَّجُلِ وَكَذَا الضَّرُورَةَ قَدْ تَحَقَّقَتْ إِلَى الْإِنْكَشَافِ فِيمَا بَيْنَهُنَّ وَعَنْ أَبِي حَنِيفَةَ أَنَّ نَظَرَ الْمَرْأَةِ كَنَظَرِ الرَّجُلِ إِلَى مَحَارِمِهِ بِخِلَافِ نَظَرِهَا إِلَى الرَّجُلِ لِأَنَّ الرِّجَالَ يَحْتَاجُونَ إِلَى زِيَادَةِ الْإِنْكَشَافِ لِلِاسْتِغَالِ بِالْأَعْمَالِ وَالْأَوَّلُ أَصَحُّ.

(الف) عبارت پر اعراب لگا کر ترجمہ کریں (ب) پھر عبارت کی تشفی بخش تشریح کریں۔

الجواب

(الف) ترجمہ: اور دیکھے عورت، عورت کے اس حصہ کو کہ جائز ہے مرد کے لیے کہ دیکھے اس کی جانب مرد کے مجانست پائے جانے کی وجہ سے اور شہوت نہ ہونے کی وجہ سے غالباً جیسا کہ مرد کے دیکھنے میں مرد کی جانب اور ایسے ہی ضرورت متحقق ہے ان کے درمیان انکشاف کی جانب اور ابوحنیفہ سے مروی ہے کہ عورت کا عورت کی جانب مرد کے دیکھنے کے مثل ہے اپنے محارم کی جانب بخلاف عورت کے دیکھنے کے مرد کی جانب؛ اس لیے کہ مرد زیادہ انکشاف کے محتاج ہیں کاموں میں اشتغال کی وجہ سے اور اول اصح ہے۔

(ب) عبارت کی تشفی بخش تشریح: مرد دوسرے مرد کے بدن کا جتنا حصہ دیکھ سکتا ہے اتنا ہی ایک عورت دوسری عورت کا دیکھ سکتی ہے؛ کیوں کہ یہ ہم جنس ہیں اور عموماً شہوت

نہیں ہوتی، جیسے مرد کے دیکھنے میں دوسرے مرد کی جانب اور اس لیے بھی کہ عورتیں آپس میں اتنے بدن کے کھولنے کی حمام وغیرہ میں ضرورت محسوس کرتی ہیں، لہذا اس کی اجازت ہوگی۔
حضرت امام صاحب سے روایت ہے کہ عورتوں کا حکم آپس میں جیسا ہے جیسا کہ مرد کا حکم ہے اپنی محارم کے بارے میں یعنی پیٹ اور کمر دیکھنے کا عدم جواز؛ البتہ عورت مرد کا پیٹ اور کمر دیکھ سکتی ہے؛ کیوں کہ مرد کاموں میں اشتغال کی وجہ سے زیادہ انکشاف کے محتاج ہیں؛ مگر پہلا قول اصح ہے یعنی عورت کے لیے جواز ہے کہ وہ دوسری عورت کی کمر اور پیٹھ دیکھے۔

سوال: ۴۷، ہدایہ آخرین: ص ۴۷۰ (داخلہ ۱۴۳۵ھ)

(الف) عبارت با اعراب: وَإِذَا بَاعَ الْمُسْلِمُ خَمْرًا وَ أَخَذَ ثَمَنَهَا وَعَلَيْهِ دَيْنٌ فَإِنَّهُ يَكْرَهُ لِصَاحِبِ الدَّيْنِ أَنْ يَأْخُذَ مِنْهُ وَإِنْ كَانَ الْبَائِعُ نَصْرَانِيًّا فَلَا بَأْسَ بِهِ وَالْفَرْقُ أَنَّ الْبَيْعَ فِي الْوَجْهِ الْأَوَّلِ قَدْ بَطَلَ لِأَنَّ الْخَمْرَ لَيْسَ بِمَالٍ مُتَقَوِّمٍ فِي حَقِّ الْمُسْلِمِ فَبَقِيَ الثَّمَنُ عَلَى مَلِكِ الْمُشْتَرِي فَلَا يَحِلُّ أَخْذُهُ مِنَ الْبَائِعِ وَفِي الْوَجْهِ الثَّانِي صَحَّ الْبَيْعُ لِأَنَّهُ مَالٌ مُتَقَوِّمٌ فِي حَقِّ الدِّمِيِّ فَمَلَكَهُ الْبَائِعُ فَيَحِلُّ الْأَخْذُ مِنْهُ.

(الف) عبارت پر اعراب لگا کر ترجمہ کریں (ب) صورتِ مسئلہ بوضاحت لکھ کر اس کا حکم تحریر کریں اور بتائیں کہ بائع کے مسلم اور نصرانی کی وجہ سے حکم میں فرق کیوں ہوا؟ (ج) اور مالِ متقوم کسے کہتے ہیں؟

الجواب

(الف) ترجمہ: اور جب مسلمان نے شراب بیچی اور اس کا ثمن لے لیا اور اس پر قرض ہے تو قرض والے کے لیے مکروہ ہے کہ اس سے لے لے اور اگر بائع نصرانی ہو تو

اس میں کوئی حرج نہیں ہے اور فرق یہ ہے کہ بیع پہلی صورت میں باطل ہوگئی؛ اس لیے کہ شراب مسلمان کے حق میں مالِ متقوم نہیں ہے تو ثمن مشتری کی ملک پر باقی رہا تو بائع سے اس کا لینا حلال نہیں ہے اور دوسری صورت میں بیع صحیح ہوگئی؛ اس لیے کہ وہ ذمی کے حق میں مالِ متقوم ہے تو بائع اس کا مالک ہو گیا تو اسے لینا حلال ہے۔

(ب) صورتِ مسئلہ کی وضاحت: مسئلہ یہ ہے کہ مسلمان کے حق میں شراب مالِ متقوم نہیں ہے اور ذمیوں کے حق میں مالِ متقوم ہے، لہذا کسی مسلمان کا کسی پر قرض ہو اور وہ شراب بیچ کر اس کا قرض اداء کرتا ہے تو اب دو صورتیں ہیں: یہ بائع مسلمان ہے یا ذمی؟ اگر ذمی ہے تو چوں کہ وہ اس کا مالک ہو چکا ہے تو اس کو لینے میں کوئی حرج نہیں ہے اور اگر مسلمان ہے تو لینا حلال نہیں ہے؛ کیوں کہ مسلمان خود اس کا مالک نہیں بنا؛ بلکہ اس کا مالک تو مشتری ہے؛ اس لیے کہ لینا حلال نہیں ہے۔

بائع کے مسلم اور نصرانی کی وجہ سے حکم میں فرق کیوں ہوا؟ اس لیے کہ جو شی نصرانی کے حق میں مالِ متقوم ہے وہ مسلمان کے حق میں مالِ متقوم نہیں ہے؛ اس لیے دونوں کے درمیان فرق ہو گیا ہے۔

Website: MadarseWale.blogspot.com
Website: NewMadarsa.blogspot.com

(ج) مالِ متقوم کسے کہتے ہیں؟

المال المتقوم: هو الذي له قيمة مالية في الشرح حيث اباح الانتفاع به في حالة السعة والاختيار.

سوال: ۴۸، ہدایہ آخرین: ص ۲۷۲ (داخلہ ۱۴۳۶ھ)

(الف) عبارت با اعراب: وَيُكْرَهُ بَيْعُ السِّلَاحِ فِي أَيَّامِ الْفِتْنَةِ لِأَنَّهُ تَسْبِيبٌ إِلَى الْمَعْصِيَةِ وَقَدْ بَيَّنَّاهُ فِي السِّيَرِ، وَلَا بَأْسَ بِبَيْعِ الْعَصِيرِ مِمَّنْ يُعْلَمُ أَنَّهُ يَتَّخِذُهُ خَمْرًا لِأَنَّ الْمَعْصِيَةَ لَا تُقَامُ بِعَيْنِهِ بَلْ بَعْدَ تَغْيِيرِهِ، بِخِلَافِ بَيْعِ السِّلَاحِ فِي أَيَّامِ الْفِتْنَةِ.

(الف) عبارت پر اعراب لگا کر ترجمہ کریں (ب) مکروہ کے معنی بیان کرتے ہوئے دونوں مسئلے اور ان کی دلیلوں کی مکمل تشریح کریں اور بتائیں کہ ہتھیار کا کن لوگوں سے اور کب بیچنا مکروہ ہے؟

الجواب

(الف) ترجمہ: اور فتنہ کے زمانہ میں ہتھیار بیچنا مکروہ ہے؛ اس لیے کہ یہ (اہل فتنہ کے ہاتھ ہتھیار بیچنا) معصیت کا سبب برا بیچنے کرنا ہے اور ہم اس کو کتاب السیر میں بیان کر چکے ہیں اور شیرہ انگور بیچنے میں کوئی حرج نہیں ہے اس شخص کے ہاتھ جس کے بارے میں معلوم ہو کہ یہ اس کو شراب بنائے گا؛ اس لیے کہ معصیت عین عصیر کے ساتھ قائم نہیں کی جاتی؛ بلکہ اس کو متغیر کرنے کے بعد بخلاف ہتھیار بیچنے کے فتنہ کے زمانہ میں (اس لیے کہ معصیت عین سلاح کے ساتھ قائم ہوتی ہے)۔

(ب) مکروہ کے معنی:

قال صاحب الهداية تكلم الفقهاء في معنى المكروه المروي عن محمد نسا أن كل مكروه حرام إلا أنه لما لم يجد فيه نسا قاطعا لم يطلق عليه لفظ الحرام وعن أبي حنيفة وأبي يوسف أنه إلى الحرام أقرب.

دونوں مسئلے اور ان کی دلیلوں کی مکمل تشریح: جب کچھ لوگوں نے امام عادل کے بارے میں اس کے خلاف بغاوت برپا کر رکھی ہے، تو ایسے وقت میں فتنہ اور باغیوں کے ہاتھ جب کہ یہ معلوم ہوا کہ باغیوں میں سے ہے ہتھیار فروخت کرنا مکروہ ہے؛ کیوں کہ یہ معصیت پر تعاون ہے اور فرمان باری ہے: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ اور اگر یہ معلوم نہ ہو یہ باغیوں میں سے ہے تو پھر اس کے ہاتھ ہتھیار فروخت کرنے میں کوئی حرج نہیں ہے؛ اس لیے کہ ہو سکتا ہے کہ وہ اس کو فتنہ میں استعمال نہ کرے تو جانب مخالف کا محض شک کی بنیاد پر بیع کو مکروہ نہیں کہا جاسکتا ہے اور

اگر کسی شخص کے بارے میں معلوم ہے کہ یہ شیرہ انگور کی شراب بنائے گا، اس کے باوجود بھی اس کے ہاتھ شیرہ انگور فروخت کرنا جائز ہے؛ اس لیے کہ معصیت شراب کے ساتھ وابستہ ہے اور شراب اس کو متغیر کرنے کے بعد بنے گی، بخلاف ہتھیار کے؛ کیوں کہ معصیت ہتھیار سے بغیر کسی تغیر کے قائم ہوتی ہے؛ اس لیے ایامِ فتنہ میں ہتھیار کی بیع مکروہ ہے اور شیرہ انگور کی بیع جائز ہے۔

سوال: ۴۹، ہدایہ آخرین: ص ۵۱۹

(الف) عبارت با اعراب: وَلَا يَصِحُّ الرَّهْنُ إِلَّا بِدَيْنٍ مَّضْمُونٍ لِأَنَّ حُكْمَهُ ثُبُوتُ يَدِ الْإِسْتِيفَاءِ وَالْإِسْتِيفَاءُ يَتَلَوُّ الْوَجُوبَ قَالَ وَيَدْخُلُ عَلَى هَذَا اللَّفْظِ الرَّهْنُ بِأَعْيَانِ الْمَضْمُونَةِ بِنَفْسِهَا فَإِنَّهُ يَصِحُّ الرَّهْنُ بِهَا وَلَا دَيْنَ.

(الف) عبارت پر اعراب لگا کر ترجمہ کریں (ب) رہن کی تعریف کریں، اس کا سبب، اس کا رکن اور اس کا حکم تحریر کریں (ج) دین مضمون میں مضمون کی قید کا فائدہ تحریر کریں (د) صاحب ہدایہ نے جو اعتراض کیا ہے اس کی تشریح کریں، اعیان مضمون بانفسہا و بغیرہا کی وضاحت کریں (ه) اعتراض کا جواب تحریر کریں۔

الجواب

(الف) ترجمہ: فرماتے ہیں کہ دین مضمون کے بدلے میں ہی رہن صحیح ہوگا؛ کیوں کہ رہن کا حکم قبضہ وصول یا بی کا ثبوت ہے اور استیفاء وجوب کے بعد ہے صاحب ہدایہ فرماتے ہیں کہ اس لفظ پر ان اعیان سے اشکال وارد ہوتے ہیں جو بذاتِ خود مضمون ہیں؛ چنانچہ ان کے بدلے میں رہن صحیح ہے؛ حالاں کہ دین نہیں ہے۔

(ب) رہن کی تعریف، سبب، رکن اور اس کا حکم:

رہن کے لغوی معنی: کسی چیز کو روکنا ہے۔

رہن کے اصطلاحی معنی: کسی حق یعنی قرض وغیرہ کی وجہ سے کسی چیز کو مجبوس کرنا؛ تاکہ اس کے ذریعے حق کی وصولیابی ممکن اور آسان ہو جائے۔

”في الشريعة جعل الشيء محبوسا بحق يمكن استيفائه من الرهن.“
رہن کا سبب: رب الدین کا مطالبہ کرنا ہے ”أما سببه فهو مطالبة رب الدين الرهن.“

رہن کارکن: ہمارے نزدیک صرف ایجاب ہے اور بعض کے نزدیک ایجاب و قبول ہیں ”أما ركنه الإيجاب فقط عندنا وعند البعض الإيجاب والقبول.“
رہن کا حکم: یہ ہے کہ مرہن کو ایسا قبضہ حاصل ہو جائے جس سے دین کی وصولیابی ممکن ہو ”أما حكمه فهو ملك حبس المرهون وحق المطالبة بالبيع.“ (البنایہ: ج ۱۲، ص ۲۶۵)

(ج) دین مضمون میں مضمون کی قید کا فائدہ: دین مضمون میں مضمون کی قید کا فائدہ یہ ہے کہ اس قید کے ذریعے رہن بالدراک سے احتراز ہو جاتا ہے؛ کیوں کہ رہن بالدراک جائز نہیں ہے، ”قوله مضمون احتراز به عن الرهن بالدراک فإنه لا یصح.“ (البنایہ: ج ۱۲، ص ۲۷۹)

(د) صاحب ہدایہ نے جو اعتراض کیا ہے اس کی تشریح: صاحب ہدایہ کا اعتراض یہ ہے کہ ”الابدین مضمون“ کے ذریعے جو حصر کیا گیا ہے وہ مناسب نہیں ہے؛ کیوں کہ وہ چیزیں جو بذات خود مضمون ہوتی ہیں جیسے شیء مغصوب کا ضمان فی ذاتہ ہوتا ہے اور اس کے عوض بھی رہن صحیح ہوتا ہے؛ حالاں کہ وہاں دین نہیں ہوتا، معلوم ہوا کہ ”لا یصح الرهن الابدین مضمون“ کا حصر درست نہیں ہے۔

اعیان مضمون بانفسہا کی توضیح: جو چیزیں بذات خود مضمون ہوتی ہیں جیسے شیء مغصوب اگر ہلاک ہو جائے تو اس کا مثل یا قیمت واجب ہوتی ہے اور وہ چیز جو بھاد کرنے کے لیے قبضہ کیا ہو اور ہلاک ہو جائے تو اس کا مثل یا قیمت واجب ہوتی ہے یہ

اشياء مضمون بانفسہا ہیں۔

اعیان مضمون بغیرہا کی توضیح: جو چیزیں غیر کی وجہ سے مضمون ہوتی ہیں جیسے بیع بائع کے قبضے میں کہ وہ مضمون بالثمن ہوتی ہے مضمون بالقیمۃ نہیں ہوتی ہے تو یہ مضمون بغیرہ ہے۔ (البنایہ: ج ۱۲، ص ۲۷۹)

(ہ) اعتراض مذکور کا جواب: جواب یہ ہے کہ اعیان کو لے کر اشکال کرنا درست نہیں ہے؛ کیوں کہ اعیان میں موجب اصلی قیمت ہی ہوتی ہے اور جہاں کہیں عین کو واپس کیا جاتا ہے تو واپس کرنے والا بری الذمہ ہو جاتا ہے۔ بہر حال! اعیان میں بھی جب قیمت ہی موجب اصلی ہے اور قیمت دین ہوتی ہے تو اعیان مضمون میں بھی دین ہی کے عوض رہن پایا گیا اور جب اعیان کی کفالت صحیح ہوتی ہے اور دین کی بھی صحیح ہوتی ہے تو جس طرح اعیان کا رہن صحیح ہے اسی طرح اعیان کی کفالت بھی

درست ہے۔
Website: MadarseWale.blogspot.com
Website: NewMadarsa.blogspot.com

سوال: ۵۰، ہدایہ آخرین: ص ۵۲۰

(الف) عبارت با اعراب: وَإِذَا طَلَبَ الْمُرْتَهِنُ دَيْنَهُ يُؤْمَرُ بِإِحْضَارِ الرَّهْنِ، لِأَنَّ قَبْضَ الرَّهْنِ قَبْضُ إِسْتِيفَاءٍ فَلَا يَجُوزُ أَنْ يَقْبِضَ مَالَهُ مَعَ قِيَامِ يَدِ الْإِسْتِيفَاءِ لِأَنَّهُ يَتَكَرَّرُ الْإِسْتِيفَاءُ عَلَى إِعْتِبَارِ الْهَلَاكِ فِي يَدِ الْمُرْتَهِنِ وَهُوَ مُحْتَمَلٌ، وَإِذَا أَحْضَرَهُ أَمَرَ الرَّاهِنُ بِتَسْلِيمِ الدَّيْنِ أَوْ لَا لِيَتَعَيَّنَ حَقُّهُ كَمَا تَعَيَّنَ حَقُّ الرَّاهِنِ تَحْقِيقًا لِلتَّسْوِيَةِ.

(الف) عبارت پر اعراب لگا کر ترجمہ کریں (ب) عبارت کی تشریح کریں
(ج) قبض استيفاء کی مراد اور قبض استيفاء اور قبضہ امانت میں فرق واضح کریں
(د) مسئلہ کی مثال سے وضاحت کریں (ہ) کما فی تسلیم المبیع الخ کی اچھی طرح وضاحت کریں۔ (و) راہن، مرتہن اور شی مرہون کو مثال سے واضح کریں۔

الجواب

(الف) ترجمہ: جب مرہن نے اپنے قرض کا مطالبہ کیا تو اسے رہن حاضر کرنے کا حکم دیا جائے گا؛ کیوں کہ قبضہ رہن قبضہ وصول یا بی ہوتا ہے، لہذا قبضہ استیفاء کے باقی رہتے ہوئے مرہن کے لیے اپنے مال پر قبضہ کرنا جائز نہیں؛ اس لیے کہ وصول یا بی مکرر ہو جائے گی، مرہن کے قبضہ میں ہلاکت کا اعتبار کرتے ہوئے اور ہلاکت محتمل ہے اور جب مرہن رہن کو حاضر کر دے تو پہلے راہن کو قرض سپرد کرنے کا حکم کیا جائے گا؛ تاکہ مرہن کا حق متعین ہو جائے جیسا کہ راہن کا حق متعین ہو گیا ہے برابری کو ثابت کرنے کے لیے۔

(ب) عبارت کی تشریح ملاحظہ فرمائیں: مذکورہ بالا عبارت میں مسئلہ یہ ہے کہ جب مرہن راہن سے اپنے قرض کا مطالبہ کرے اور راہن ادائیگی دین کے لیے تیار ہو جائے تو قاضی پہلے مرہن سے شئ مرہون کے لانے اور حاضر کرنے کا مطالبہ کرے؛ کیوں کہ شئ مرہون پر مرہن کا قبضہ استیفاء ہے اور اس کے قبضے میں مرہون کی ہلاکت کا احتمال بھی ہے؛ اس لیے اگر احضار مرہون سے پہلے مرہن کو اس کا حق یعنی قرض دے دیا جائے گا تو اس کے حق میں استیفاء مکرر ہو جائے گا۔

لہذا استیفاء کے حوالے سے راہن اور مرہن میں مساوات ثابت کرنے کے لیے پہلے مرہن کو احضار مرہون کا حکم دیا جائے گا اور جب وہ مرہون کو حاضر کر دے گا تو اب راہن سے کہا جائے گا کہ مرہن کا قرضہ اس کے حوالے کر دو؛ کیوں کہ مرہون موجود اور متعین ہے اور تمہارا حق اس میں ثابت ہے، لہذا مرہن کا حق اس سے اس کے حوالے کر کے اپنا حق یعنی مرہون لے لو جیسے بائع اور مشتری میں بھی یہی صورت ہوتی ہے کہ پہلے بائع سے بیع حاضر کرنے کا مطالبہ کیا جاتا ہے اور اس کے بعد مشتری سے پہلے ثمن دلویا جاتا ہے اسی طرح یہاں بھی احضار مرہون کے بعد پہلے راہن سے مرہن کا قرضہ دلایا جائے گا۔

(ج) قبض استيفاء کی مراد اور قبض استيفاء اور قبضہ امانت میں فرق کیا ہے؟

قبض استيفاء سے مراد: وہ قبضہ ہے جس کے ذریعے مرہن مرہون پر قبضہ کرتا ہے اور اس کے ذریعے اپنا قرضہ باسانی وصول کرتا ہے یعنی ملک ید اور ملک جس ہے۔

قبضہ استيفاء اور قبضہ امانت میں فرق: یہ ہے کہ قبضہ استيفاء میں شی کی ہلاکت پر ضمان واجب ہوتا ہے اور ہلاکت تعدی سے ہو یہ بلا تعدی ہو، بہر صورت ضمان واجب ہوگا، اگر مرہون ہلاک ہو جائے تو اب مرہن کا قرض ادا ہو گیا، اس کو مطالبہ کا حق نہیں ہے، قبضہ امانت میں شی کی ہلاکت اگر تعدی سے ہے تو ضمان واجب ہوتا ہے، اگر بلا تعدی ہے تو ضمان نہیں واجب ہوتا ہے۔

الأمانة إذا هلكت لم يضمنها إن كانت بلا تعدى وإن كانت

تعدى ضمان الامانات تضمن بالتعدى.

(د) مسئلہ کی مثال سے وضاحت: منیر نے اخلد سے قرض لیا اور منیر نے

پہلے اخلد کے پاس اپنا موبائل رہن رکھ دیا، اب اخلد اپنے قرض کا مطالبہ کرتا ہے تو اخلد کو پہلے موبائل حاضر کرنے کا حکم دیا جائے گا، اس کے بعد منیر پہلے اخلد کا قرض ادا کرے گا اس کے بعد اخلد منیر کو اس کا موبائل واپس کر دے گا؛ تاکہ دونوں میں

Website: MadarseWale.blogspot.com

Website: NewMadarsa.blogspot.com

مساوات ہو جائے۔

(ه) كما في تسليم المبيع النخ عبارت کی توضیح: بائع اور مشتری کی

صورت میں بھی پہلے بائع سے مبیع حاضر کرنے کا مطالبہ کیا جاتا ہے اور اس کے بعد مشتری سے پہلے ثمن دلوا یا جائے گا اور بعد میں مبیع اس کے حوالے کی جائے گی ایسا ہی رہن میں بھی ہے؛ تاکہ مساوات ہو جائے۔

(و) راہن، مرہن اور شی مرہون کی مثال سے اس کی توضیح: طیب نے

ریاض کے پاس اپنا موبائل رہن رکھ کر قرض لیا تو اس مثال میں طیب راہن، ریاض مرہن اور موبائل مرہون ہے۔

سوال: ۵۱، ہدایہ آخرین: ص ۵۲۴

(الف) عبارت با اعراب: وَلَا يَجُوزُ رَهْنُ الْمُشَاعِ، وَقَالَ الشَّافِعِيُّ
يَجُوزُ، وَلَنَا فِيهِ وَجْهَانِ أَحَدُهُمَا يَبْتَنِي عَلَى حُكْمِ الرَّهْنِ فَإِنَّهُ عِنْدَنَا
ثُبُوتُ يَدِ الْإِسْتِيفَاءِ وَهَذَا لَا يَتَصَوَّرُ فِيمَا يَتَنَاوَلُهُ الْعَقْدُ وَهُوَ الْمُشَاعُ، وَ
عِنْدَهُ الْمُشَاعُ يَقْبَلُ مَا هُوَ الْحُكْمُ عِنْدَهُ وَهُوَ تَعْيِينُهُ لِلْبَيْعِ.

(الف) عبارت پر اعراب لگا کر ترجمہ کریں (ب) مشاع اور ید استیفاء سے کیا
مراد ہے؟ (د) لہذا کا مشاذاً الیہ متعین کریں (ہ) رہن مشاع کے جواز اور عدم جواز
میں ائمہ کرام کا اختلاف مع دلیل تحریر کریں۔

الجواب

(الف) ترجمہ: فرماتے ہیں کہ مشترک چیز کو رہن رکھنا جائز نہیں ہے امام شافعیؒ
فرماتے ہیں اور اس سلسلے میں ہماری دو دلیلیں ہیں: (۱) ان میں سے پہلی رہن کے حکم پر
مبنی ہے؛ کیوں کہ ہمارے یہاں رہن کا حکم قبضہ استیفاء کا ثبوت ہے اور یہ ایسی چیز میں
متصور نہیں ہے جسے عقد شامل ہو اور وہ مشاع ہو اور امام شافعیؒ کے یہاں مشاع اس چیز کو
قبول کرتا ہے جو ان کے یہاں رہن کا حکم ہے اور وہ اس کا بیع کے لیے متعین ہونا ہے۔

(ب) مشاع اور ید استیفاء سے کیا مراد ہے؟

(۱) مشاع سے مراد: ایسی چیز ہے جو مشترک ہو اب وہ تقسیم ہو سکتی ہو یا نہ
ہو سکتی ہو، بہر صورت وہ مشاع ہے۔

(۲) ید استیفاء سے مراد: وہ قبضہ ہے جس کے ذریعہ مرہن مرہون پر قبضہ کرتا
ہے اور اس کے ذریعہ اپنا قرض باسانی وصول کرتا ہے اس کو ملک ید اور ملک جس بھی
کہتے ہیں۔

(د) هذا كإمارة إليه:

هذا كإمارة إليه "ثبوت يد الاستيفاء" ہے۔ (البنایہ: ج ۱۲، ص ۹۳)

(ه) رہن مشاع کے جواز اور عدم جواز میں ائمہ کرام کا اختلاف مع دلائل:

احناف کا مذہب یہ ہے کہ مشاع اور مشترک چیز کا رہن رکھنا جائز نہیں ہے۔

احناف کی دلیل: یہ رہن کے حکم پر مبنی ہے؛ کیوں کہ ہمارے یہاں رہن کا حکم

قبضہ استيفاء کا ثبوت ہے اور قبضہ استيفاء کا ثبوت ایسی چیز میں متصور نہیں ہے جسے عقد

شامل ہو اور وہ مشاع ہو؛ اس لیے قبضہ استيفاء کے ثبوت نہ ہونے کی وجہ سے اس کا

رہن رکھنا درست نہیں ہے۔
Website: MadarseWale.blogspot.com
Website: NewMadarsa.blogspot.com

احناف کی دوسری دلیل: یہ ہے کہ رہن کا موجب دائمی محبوس ہونا ہے؛ کیوں کہ

رہن مقبوض ہو کر ہی مشروع ہوا ہے، لہذا رہن کے مطابق اس کا دائمی طور پر مرتہن کے پاس

محبوس ہونا شرط ہے اور جس دائمی اسی وقت حاصل ہوگی جب رہن ایک آدمی کی ملکیت میں

ہو اور اس میں کسی کا اشتراک نہ ہو، اسی لیے ہم کہتے ہیں کہ مشاع کا رہن جائز نہیں ہے۔

امام شافعی کا مذہب یہ ہے کہ مشاع اور مشترک چیز کا رہن رکھنا درست ہے۔

امام شافعی کی دلیل: یہ ہے کہ امام شافعی کے نزدیک رہن کا جو حکم ہے مشاع

اس کو قبول کرتا ہے اور وہ حکم اس کا یعنی مرہون کا بیع کے قابل ہونا ہے اور مشاع کی بیع

جائز ہے تو اس کا رہن رکھنا بھی جائز ہوگا۔

سوال: ۵۲، ہدایہ آخرین: ص ۵۲۷

(الف) عبارت با اعراب: وَالرَّهْنُ بِالذَّرْكَ بِاطِلٍّ وَالْكَفَالَةُ بِالذَّرْكَ

جَائِزَةٌ، وَالْفَرْقُ أَنَّ الرَّهْنَ لِلِاسْتِيفَاءِ قَبْلَ الْوُجُوبِ، وَإِضَافَةُ التَّمْلِيكِ

إِلَى زَمَانٍ فِي الْمُسْتَقْبَلِ لَا تَجُوزُ، أَمَّا الْكَفَالَةُ فَلِإِلْتِزَامِ الْمُطَالَبَةِ، وَالْإِتْرَامُ

الْأَفْعَالِ يَصِحُّ مُضَافًا إِلَى الْمَالِ.

(الف) عبارت پر اعراب لگا کر ترجمہ کریں (ب) درک کی تعریف کریں
(ج) رہن بالدرک اور کفالت بالدرک کو مثال سے سمجھائیں (د) پھر دونوں کی
دلیلوں کو واضح کریں (ہ) رہن بالدرک اور کفالت بالدرک میں فرق واضح کریں۔

الجواب

(الف) ترجمہ: رہن بالدرک باطل ہے اور کفالت بالدرک جائز ہے اور دونوں میں
فرق یہ ہے کہ رہن وصول یابی کے لیے ہوتا ہے اور وجوب سے پہلے وصول یابی نہیں
ہوتی اور زمان کی طرف تملیک کی اضافت جائز نہیں ہے، رہا کفالت تو وہ مطالبہ کے التزام
کے لیے ہوتا ہے اور مآل کی طرف اضافت کرتے ہوئے افعال کا التزام صحیح ہے۔

(ب) درک کی تعریف: بیع کے استحقاق کے وقت ثمن کا ضامن ہو جانا یہ
درک کہلاتا ہے۔ ”الدرک یراد به ضمان الثمن عند استحقاق المبيع“
(البنایہ: ج ۱۲، ص ۵۰۱)

(ج) رہن بالدرک اور کفالت بالدرک:

رہن بالدرک کی مثال: اخلد نے منیر کو ایک مکان فروخت کیا اور اخلد نے
مکان منیر کے سپرد بھی کر دیا اب منیر کو خوف ہوا کہ اس مکان کا کوئی مستحق نہ نکل جائے تو
اس نے بائع کے ثمن کو بطور رہن اپنے پاس رکھ لیا تو یہ رہن بالدرک ہے۔

صورتہ أن یبیع شیئا ویسلمہ الی المشتري فیخاف المشتري أن
یستحقه أحد فیأخذ من البائع رهنا بالثمن.

کفالت بالدرک کی مثال: منیر نے اخلد سے کوئی سامان خریدا؛ لیکن معاملہ مکمل
ہونے سے قبل منیر کو تردد ہوا کہ کہیں مجھ کو نقصان نہ ہو جائے اسی تردد میں تھا کہ ریاض
آیا اور اس نے منیر سے کہا کہ آپ بے فکر ہو کر سودا کیجیے اگر کوئی نقصان ہوا تو میں
ضامن ہوں، اس کو کفالت بالدرک کہتے ہیں۔

(د) دونوں کی دلیلوں کی وضاحت: رہن بالدرک کے عدم جواز کی دلیل یہ ہے کہ رہن دین کی وصولیابی کے لیے ہوتا ہے اور وجوب سے پہلے کسی چیز کی وصولیابی ممکن نہیں ہے اور جب معاملہ درک کا ہے تو چوں کہ درک کی وجہ سے بائع پر کوئی چیز واجب نہیں ہوتی ہے؛ اس لیے مشتری کے لیے کسی بھی چیز کی وصولیابی ممکن نہیں ہوگی اور اس درک کے آئندہ مکمل ہونے کے احتمال سے بھی رہن بالدرک کو جائز نہیں قرار دے سکتے؛ کیوں کہ تملیک کو زمان استقبالی کی طرف منسوب کرنا درست نہیں ہے؛ اس لیے اس حوالے سے بھی رہن بالدرک جائز نہیں ہے۔

کفالہ کی دلیل: کفالہ بالدرک کے جواز کی دلیل یہ ہے کہ کفالہ کا مقصد التزام مطالبہ ہے اور افعال کا التزام مال کی طرف منسوب کر کے درست ہے؛ اس لیے کفالہ بالدرک بھی جائز ہے۔

(ه) رہن بالدرک اور کفالہ بالدرک میں فرق: رہن وصولیابی کے لیے ہوتا ہے اور زمان کی طرف تملیک کی اضافت جائز نہیں ہے۔

کفالہ یہ مطالبہ کے التزام کے لیے ہوتا ہے اور مال کی طرف اضافت کرتے ہوئے افعال کا التزام صحیح ہے۔

Website: MadarseWale.blogspot.com
Website: NewMadarsa.blogspot.com

سوال: ۵۳، ہدایہ آخرین: ص ۵۳۴

(الف) عبارت با اعراب: وَ مَنْ بَاعَ عَبْدًا عَلَىٰ أَنْ يَرْهَنَهُ الْمُشْتَرِي شَيْئًا بِعَيْنِهِ جَازَ إِسْتِحْسَانًا، وَالْقِيَاسُ أَنْ لَا يَجُوزَ، وَعَلَىٰ هَذَا الْقِيَاسِ وَالْإِسْتِحْسَانِ إِذَا بَاعَ شَيْئًا عَلَىٰ أَنْ يُعْطِيَهُ كَفِيلًا مُعِينًا حَاضِرًا فِي الْمَجْلِسِ فَقَبْلَ، وَجْهُ الْقِيَاسِ أَنَّهُ صَفَقَةٌ وَفِيهِ مَنَفَعَةٌ لِأَحَدِهِمَا وَ مِثْلُهُ يُفْسِدُ الْبَيْعَ، وَجْهُ الْإِسْتِحْسَانِ أَنَّهُ شَرْطٌ مُلَائِمٌ لِلْعَقْدِ؛ لِأَنَّ الْكِفَالََةَ وَالرَّهْنَ لِلِاسْتِثْنَاءِ وَ أَنَّهُ يَلَائِمُ الْوَجُوبَ.

(الف) عبارت پر اعراب لگا کر ترجمہ کریں (ب) دونوں مسئلوں کی وضاحت کریں (ج) وجوہ قیاس و استحسان کی تشریح کریں۔

الجواب

(الف) ترجمہ: اور جس نے اس شرط پر غلام کو فروخت کیا کہ مشتری اس کے پاس کوئی معین چیز رہن رکھے گا تو استحساناً یہ جائز ہے؛ لیکن قیاس یہ ہے کہ جائز نہ ہو اور اسی قیاس اور استحسان پر یہ صورت ہے کہ جس کسی نے اس شرط پر کوئی چیز فروخت کی کہ مشتری بائع کو کوئی معین کفیل دے گا جو مجلس میں ہو اور وہ کفیل کفالت قبول کرے۔ دلیل قیاس کی یہ ہے کہ یہ صفحہ در صفحہ ہے؛ حالاں کہ اس سے عاقدین میں سے کسی ایک کا نفع بھی ہے اور اس طرح کی شرط بیع کو فاسد کر دیتی ہے استحسان کی دلیل یہ ہے کہ یہ شرط عقد بیع کے مناسب ہے؛ کیوں کہ کفالہ اور رہن مضبوطی کے لیے ہوتے ہیں اور استیثاق و جوہ ثمن کے مناسب ہے۔

(ب) دونوں مسئلوں کی وضاحت:

پہلا مسئلہ: یہ ہے کہ اگر کوئی شخص دوسرے کے ہاتھ سے اس شرط پر اپنے غلام کو فروخت کرے کہ تمہارے پاس جو موبائل ہے وہ تم میرے پاس رہن رکھ دو اور جب ثمن اداء کرنا تو اپنا موبائل واپس لے لینا یہ استحسان کے طور پر جائز ہے؛ لیکن قیاس کے طور پر جائز نہیں ہے۔

دوسرا مسئلہ: یہ ہے کہ کوئی اس شرط کے ساتھ اپنا غلام فروخت کرے کہ مجلس عقد میں مشتری کا کوئی دوست موجود ہو اور مشتری اسے اداء ثمن کا کفیل بنا دے اور وہ دوست کفیل بن کر اسے قبول کر لے تو یہ استحسان کے طور پر جائز ہے؛ لیکن قیاس کے طور پر جائز نہیں ہے۔

(ج) وجوہ قیاس و استحسان کی تشریح:

وجہ قیاس: یہ ہے کہ یہ ایک عقد کے اندر دوسرا عقد کرنا ہے اور حالاں کہ صفحہ



در صفحہ سے منع کیا گیا ہے؛ اس لیے یہ جائز نہیں ہے۔

وجہ قیاس: یہ ہے کہ شرط مقتضائے عقد کے خلاف ہے اور اس شرط سے بائع کا نفع ہے؛ اس لیے بھی اس طرح کی شرط کی وجہ سے عقد فاسد ہو جاتا ہے۔

وجہ استحسان: یہ ہے کہ شرائط مقتضائے عقد کے خلاف نہیں ہیں؛ بلکہ مقتضائے عقد کے مناسب ہیں؛ کیوں کہ غلام کی خریداری اور اس پر قبضہ کے بعد مشتری پر ثمن واجب ہوگا اور رہن اور کفالہ سے اسی وجوب کا استیثاق مقصود ہے؛ اس لیے ان دونوں شرط کا لگانا درست ہے۔ (احسن الہدایہ: ج ۱۴، ص ۲۵۹)



Website: MadarseWale.blogspot.com
Website: NewMadarsa.blogspot.com

جو کتاب نیٹ پر موجود نہیں ہیں
یا کوئی کتاب آپکو چاہئے جو نیٹ پر
موجود نہ ہو تو آپ ہمیں میسیج کریں



ٹیلیگرام چینل

@New Madarsa

<https://t.me/NewMadarsa>


یا ٹیلیگرام گروپ

@New Madarsa Group

<https://t.me/NewMadarsaGroup>



Follow All Social Media Network:



काम देख कर follow करें